

ಪ್ರವಾದಿ ಶ್ರೀಷ್ಠರ ಹ್ಯಾಮಿಲಿ ಮ್ಯಾಟರ್

Vision Graphics, Mir@9844785740

ಕೆ.ಎಂ. ಮುನ್ತಫಾ ಹಿಮವಿ, ನರಸಿಂಹ

ಅಲ್ ಫಕ್ಹ್ ಪಬ್ಲಿಕೇಶನ್ಸ್, ಮುಹಿಮ್ಮತ್, ಕುಂಬಳೆ

Title	: Pravadi Shreshtara Family Matter (Kannada)
Author	: K.M. Mustafa Naeemi Himami
Publisher	: Al-Faswaha Publications, Muhimmath Da-wa College, Kumble
Year of Publication	: 2016
Price	: Rs. 50/-
Pages	: 56
Layout	: Vision Graphics, Mangalore

(C) Rights Reserved - 2016



ಸಮರ್ಪಣೆ...

ಸಮಾಜವನ್ನು ಬೆಳಗಿಸುವುದಕ್ಕೆ, ವಿದ್ಯಾವಾಹಕರನ್ನು ಸೃಷ್ಟಿಸುವುದಕ್ಕೆ
ಮುಹಿಮಾತ್ ಎಂಬ ಜ್ಞಾನ ಸೌಧವನ್ನು ಕಟ್ಟಿ ಬೆಳಗಿಸಿದ,
ನಮ್ಮೆಲ್ಲರ ಆತ್ಮೀಯ ಗುರು,
ಯೈನುಲ್ ಮುಹಮ್ಮದೀನ್ ಸಯ್ಯಿದ್ ತ್ವಾಹಿರುಲ್
ಅಹ್ಲ್ ತಂಞಾಝರವರ ಪುಣ್ಯ ಸನ್ನಿಧಿಗೆ
“ಮಹಫಿಲೇ ತ್ವಯಿಬಾ - 2015”
ದಅರ್‌ವಾ ಕಾಲೇಜ್ ಮೀಲಾದ್ ಸಮಿತಿ
ಸಮರ್ಪಿಸುತ್ತಿರುವ ಈ ಕಿರು ಸಂಚಿಕೆ.



ಪ್ರಕಾಶಕರ ಮಾತು...

ಮನುಷ್ಯ ಶ್ರೇಷ್ಠ ಜೀವಿ. ಅವನು ಅನುಸರಿಸಲೇಬೇಕಾದ ಅತ್ಯುತ್ತಮ ಜೀವನ ಸಂಹಿತೆಯಾಗಿದೆ ಇಸ್ಲಾಂ. ಇದರ ಶ್ರೇಷ್ಠ ಪ್ರತಿಭಾದಕ ಪ್ರವಾದಿ(ಸ.ಅ) ರವರಾಗಿದ್ದಾರೆ. ಅವರ ಸಂಪೂರ್ಣ ಬದುಕೇ ಒಂದು ಮಾದರಿಯೋಗ್ಯ ಪಾಠ. ಮನುಷ್ಯನ ಜೀವನದಲ್ಲಿ ಅತ್ಯಂತ ಪ್ರಧಾನವಾದದ್ದಾಗಿದೆ ಫ್ಯಾಮಿಲಿ ಲೈಫ್. ಅದರಲ್ಲಿ ನಮ್ಮದಿ ಇದ್ದರೆ ಜೀವನದಲ್ಲಿ ನಮ್ಮದಿ. ಎಲ್ಲವೂ ಯಾಂತ್ರಿಕ ವಾಗುತ್ತಿರುವ ಈಗಿನ ದಿನಗಳಲ್ಲಿ ಫ್ಯಾಮಿಲಿ ಲೈಫ್ ಕೂಡ ಅಷ್ಟಕ್ಕಷ್ಟೆ. ಲೈಫ್‌ನಿಂದ ಆರಂಭವಾಗಿ ಡೈವೋರ್ಸ್‌ನಿಂದ ಅಂತಿಮವಾಗುವ ಫ್ಯಾಮಿಲಿಗಳೇ ಹೆಚ್ಚು. ಹಾಗಾಗಿಯೇ ಯಾರ ಫ್ಯಾಮಿಲಿ ಮ್ಯಾಟರ್ ಕೂಡ ಜಿಜ್ಞಾಸುವಂತಿಲ್ಲ. ಆದರೆ ಮನುಕುಲಕ್ಕೆ ಮಾಧರಿ ಯೋಗ್ಯವಾದ ಬದುಕು ಮಾತ್ರ ನಡೆಸಿದ ಸೃಷ್ಟಿ ಶ್ರೇಷ್ಠ ಪ್ರವಾದಿ(ಸ.ಅ) ರವರ ಫ್ಯಾಮಿಲಿ ಮ್ಯಾಟರ್‌ನಲ್ಲಿ ಮುಚ್ಚಬೇಕಾದದ್ದೇನೂ ಇಲ್ಲ. ಪ್ರತಿಯೊಂದು ಪುಟಗಳು ಪಾಠವಾಗಿದೆ. ದುರಂತವೆಂದರೆ ಕನ್ನಡ ಸಾಹಿತ್ಯದಲ್ಲಿ ಈ ಕುರಿತು ಕೃತಿಗಳೇ ಕಮ್ಮಿ. ಓದುಗನ ತೃಷ್ಣೆ ಓದಾಬೇಕಾದದ್ದನ್ನು ಓದಿ ತೀರಿಸುವಂತಾಗಬೇಕು. ಅದಕ್ಕೆ ಪೂರಕವಾದ ಕೃತಿಗಳು ಧಾರಳವಾಗಿ ಬರಬೇಕು. ಈ ನಿಟ್ಟಿನಲ್ಲಿ ಮುಹಮ್ಮತ್ ದಅವಾ ಕಾಲೇಜ್ ವಿಧ್ಯಾರ್ಥಿ ಸಂಘಟನೆ ಕೆಲವೊಂದು ಹೆಜ್ಜೆಗಳನ್ನು ಹಾಕುತ್ತಾ ಬಂದಿದೆ. ಆ ಪೈಕಿ ಇದು ಕೂಡಾ. ನಮ್ಮ ಸಂಘಟನೆಯಿಂದಲೇ ಬೆಳಕಿಗೆ ಬಂದು ಇದೀಗ ಗ್ರಂಥ ರಚನೆಗಳಲ್ಲಿ, ಹಾಗೂ ಮುಸ್ಲಿಂ ಪತ್ರಿಕೆಗಳಲ್ಲಿ ಬರೆಯುತ್ತಿರುವ ಯುವ ಲೇಖಕ ಕೆ.ಎಂ ಮುಸ್ತಫಾ ಹಿಮಮಿಯವರಿಂದ ಇಂತಹದ್ದೊಂದು ಕೃತಿ ಬರೆಸಿದ್ದೇವೆ. ಶಿಥಿಲಗೊಳ್ಳುತ್ತಿರುವ ಮುಸ್ಲಿಮ್ ಕುಟುಂಬಗಳಿಗೆ ವಿಶ್ವಾಸಿಗಳ ಮಾತೆಯರು ಪುಣ್ಯ ಪ್ರವಾದಿವರ್ಯರೊಂದಿಗೆ ನಡೆಸಿದ ದಾಂಪತ್ಯದ ಮಧುರ ನೆನಪುಗಳನ್ನು ಕಲಿಸಿಕೊಟ್ಟಾದರೂ ಬದುಕು ಬದಲಿಸುವಂತಾಗಬೇಕು. ಆ ನಿಟ್ಟಿನಲ್ಲಿ ಹೃದ್ವ ಅವಧಿಯೊಳು ಈ ಕಿರು ಕೃತಿಯನ್ನು ಪೋಣಿಸಿ ತಂದ ಬರಹಗಾರ ಕೆ. ಎಂ ಹಿಮಮಿಗೆ ಹೃದಯ ತುಂಬದ ಕೃತಜ್ಞತೆ. ಅಕ್ಷರ ವಿಸ್ತಾರ ಮಾಡಿಕೊಟ್ಟು ಅಂದವಾಗಿ ಮುದ್ರಣ ಮಾಡಿದ ವಿಶನ್ ಗ್ರಾಫಿಕ್ಸ್, ಮಗಳೂರು ಬಳಗಕ್ಕೂ, ಸರ್ವ ಸಹಕಾರಿಗಳಿಗೂ ನಾವು ಅಭಾರಿ.

ಅಲ್ಲಾಹು ಎಲ್ಲವನ್ನೂ ಸ್ವೀಕರಿಸಲಿ ಎಂಬ ಪ್ರಾರ್ಥನೆಯೊಂದಿಗೆ....

—ಅಲ್ ಫಸ್ತಾಹ ಪಜ್ಜಿಕೇಶನ್,
ಮುಹಮ್ಮತ್ ದಅವಾ ಕಾಲೇಜ್

ಲೇಖಕರ ಪರಿಚಯ:

ಕೆ.ಎಂ. ಮುಸ್ತಫಾ ಹಿಮಮಿ, ನಈಮಿ

ಫೋನ್: +91 90087 50522

ಈಮೇಲ್: kmrazahimami@gmail.com

ಈ ಲೇಖಕರು 11.04.1987ರಲ್ಲಿ ಮಹೂಂ ಕೆ.ಪಿ. ಕುಂಇಹ್ಮದ್ ಬಾಖವಿ ಹಾಗೂ ಹವ್ವಾ ದಂಪತಿಗಳ ಪುತ್ರನಾಗಿ ಮೋಂಟುಗೋಳಿಯಲ್ಲಿ ಜನಿಸಿದರು. ಖ್ಯಾತ ಲೇಖಕ ಕೆ.ಎಂ. ಅಬೂಬಕರ್ ಸಿದ್ದೀಖ್ ಅವರ ಸಹೋದರ. ಪ್ರಾಥಮಿಕ ಶಿಕ್ಷಣವನ್ನು ಊರಿನಲ್ಲಿ ಮುಗಿಸಿ, ಮುಹಿಮ್ಮಾತುಲ್ ಮುಸ್ಲಿಮೀನ್ ಎಜುಕೇಶನ್ ಸೆಂಟರ್, ಪುತ್ತಿಗೆ, ಕುಂಬಳೆ ಇಲ್ಲಿನ ದಲ್‌ವಾ ಕಾಲೇಜಿನಲ್ಲಿ ಏಳು ವರ್ಷಗಳ ಅಧ್ಯಯನದ ಬಳಿಕ 'ಹಿಮಮಿ' ಬಿರುದು ಪಡೆದರು. ಹನಫೀ ಕರ್ಮಶಾಸ್ತ್ರ ಅಧ್ಯಯನಕ್ಕಾಗಿ ಉತ್ತರ ಪ್ರದೇಶದ ಮುರಾದಾಬಾದ್‌ನಲ್ಲಿರುವ ಜಾಮಿಯಾ ನಈಮಿಯಾ ಸಂಸ್ಥೆಯಲ್ಲಿ ಕಲಿತು 'ನಈಮಿ', ಇಮಾಂ ಅಹ್ಮದ್ ರಝಾಖಾನ್ ಬರೇಲ್ಲಿಯವರ ಮಂಝುರುಲ್ ಇಸ್ಲಾಂ ಸಂಸ್ಥೆಯಲ್ಲಿ 'ಫಾರಿಖಿಲ್ ರಬ್ಬಿ' ಬಿರುದುಗಳನ್ನು ಪಡೆದರು. ನಂತರ ವಿಶ್ವ ವಿಖ್ಯಾತ ವಿದ್ಯಾ ಸಂಸ್ಥೆಯಾದ ಮರ್ಕಯುಸ್ಸಖಾಫತಿಸ್ಸುನ್ನಿಯಾದಲ್ಲಿ 2 ವರ್ಷ ಅಧ್ಯಯನ ಮಾಡಿ 2013ರಲ್ಲಿ 'ಸಖಾಫಿ' ಬಿರುದನ್ನು ಪಡೆದರು. ಮೊಂಟಿಪದವು ಸರಕಾರಿ ಪ್ರೌಢಶಾಲೆಯಲ್ಲಿ ಎಸ್.ಎಸ್.ಎಲ್.ಸಿ., ಕುಂಬಳೆ ಪದವಿ ಪೂರ್ವ ಕಾಲೇಜಿನಲ್ಲಿ ಪಿ.ಯು.ಸಿ. ಹಾಗೂ ಕಣ್ಣೂರು ವಿಶ್ವವಿದ್ಯಾಲಯದಲ್ಲಿ ಇಂಗ್ಲೀಷ್ ಸಾಹಿತ್ಯದಲ್ಲಿ ಬ್ಯಾಚುಲರ್ ಆಫ್ ಆರ್ಟ್ಸ್ (ಬಿ.ಎ) ಪದವಿ ಪಡೆದುಕೊಂಡಿದ್ದು ಇದೀಗ ಮಲಬಾರ್ ವಿಶ್ವವಿದ್ಯಾನಿಲಯದ ಸ್ನಾತಕೋತ್ತರ ಪದವಿಯ ಎರಡನೆಯ ವರ್ಷಕ್ಕೆ ವಿದ್ಯಾರ್ಜಿಸುತ್ತಾರೆ. ಇವರ ಪ್ರಥಮ ಕೃತಿಯಾದ 'ಸಂತಪುರುಷ ಮಡವೂರ್ ಶೈಖ್ (ರ)' ನ್ನು ನಮ್ಮ ಪ್ರಕಾಶನ ಸಂಸ್ಥೆಯಾದ ಅಲ್-ಫಸ್ಲಾಹ ಪ್ರಕಟಿಸಿತ್ತು. ನಸೀಹಾಳ ನಸೀಹತ್, ಓ ಖಾಲಿದ್ ಮುಂತಾದ ಕೃತಿಗಳನ್ನು ಬರೆದಿದ್ದು. ಕ್ರಾಂತಿಪುರುಷ ಕಾಂತಪುರಂ ಪುಸ್ತಕದ ಉಪಸಂಪಾದಕರಾಗಿ ದುಡಿದಿದ್ದಾರೆ. ಮುಹಿಮ್ಮಾತುನ್‌ನಲ್ಲಿ ವಿದ್ಯಾರ್ಜಿಸುತ್ತಿರುವಾಗಲೇ ಉತ್ತರ ಕರ್ನಾಟಕದ ಹಿಂದುಳಿದ ಗ್ರಾಮೀಣ ಪ್ರದೇಶಗಳಲ್ಲಿ ದೀನೀ ದಲ್‌ವತ್ ಮಾಡುವುದರಲ್ಲಿ ಮುತುವರ್ಜಿ ವಹಿಸಿದ್ದ ಇವರು ಇದೀಗ ಹಾವೇರಿ ಜಿಲ್ಲೆಯ ಸವಣೂರಿನಲ್ಲಿ ಮುಈನುಸ್ಸುನ್ ಮೋರಲ್ ಆಕಾಡಮಿಯನ್ನು ಸ್ಥಾಪಿಸಿದ್ದು 50ಕ್ಕೂ ಹೆಚ್ಚು ಮಕ್ಕಳಿಗೆ ವಿದ್ಯಾರ್ಜಿಸುತ್ತಿದ್ದಾರೆ.

ಲೇಖಕರ ಮಾತು

ನಮ್ಮನ್ನು ಜೋಡಿಗಳಾಗಿ ಸೃಷ್ಟಿಸಿ ಪರಿಪಾಲಿಸುತ್ತಿರುವ ಅಲ್ಲಾಹನ ಪವಿತ್ರನಾಮದಿಂದ, ಸಕಲಸ್ತುತಿಗಳು ಅವನಿಗೆ ಸಮರ್ಪಿಸಲು. ಅವನ ವಿಶೇಷವಾದ ಕಾರುಣ್ಯ, ರಕ್ಷೆಗಳೆಲ್ಲವೂ ಮನುಷ್ಯ ಕೋಟಿಗೆ ಮಾದರಿ ಯೋಗ್ಯವಾದ ಸುಂದರ ಜೀವನವನ್ನು ತೋರಿಸಿಕೊಟ್ಟ, ವಿಶ್ವ ನಾಯಕ, ಇಡೀ ಬ್ರಹ್ಮಾಂಡಕ್ಕೆ ಎಂದೆಂದೂ ಕಾರುಣ್ಯದ ಕೇಂದ್ರವಾಗಿ, ಕಾರ್ಗತ್ತಲಗೆ ಬೆಳಕಾಗಿ, ಸಮಾನತೆಯ ಭೋಧಕರಾಗಿ, ನೀತಿಯ ವಾಹಕರಾಗಿ, ಮನುಷ್ಯ ಕೋಟಿಯ ಸಮುದ್ದಕರಾಗಿ ಬಂದ ಜಗವ ಬೆಳಗಿದ ಜಗ ಜ್ಯೋತಿ ಪ್ರವಾದಿ(ಸ.ಅ) ರವರ ಮೇಲರಲ. ಅವರ ಜೀವನದುದ್ದಕ್ಕೂ ಸಂಗಾತಿಗಳಾಗಿ ಮಾದರೀ ಯೋಗ್ಯ ದಾಂಪತ್ಯ ಜೀವನ್ನು ಮುನ್ನಡೆಸಿದ ಲೋಕ ವಿಶ್ವಾಸಿಗಳ ಮಾತೆಯರಿಗೂ, ನಕ್ಷತ್ರ ಸಮಾನರಾದ ಅನುಚರ ಸಂಪನ್ನರ ಮೇಲೂ, ಅವರು ತುಳಿದ ಹಾದಿಯಲ್ಲಿ ಸಾತ್ವಿಕ ಪರಂಪರೆಯಲ್ಲಿ ಎಡೆಬಿಡದೆ, ಬೆಂಜಡೆ ಮುನ್ನಡೆಯುತ್ತಾ ಬಂದ ಸರ್ವ ಅನುಗ್ರಹಿತ ನಾಯಕರ ಮೇಲೆ ಸದಾ ಹರ್ಷಿಸುತ್ತಿರಲ. ತಂದೆ, ತಾಯಿ, ಪತಿ, ಪತ್ನಿ, ಮಕ್ಕಳು ಎಲ್ಲವೂ ಸೇರಿದ ವ್ಯವಸ್ಥೆಗೆ ಒಂದು ಫ್ಯಾಮಿಲಿ ಅಥವಾ ಕುಟುಂಬ ಅನ್ನುತ್ತೇವೆ. ಆದರೆ ಪತಿ ಪತ್ನಿಯರ ಜೀವನವೇ ಇದರ ಅಡಿಪಾಯ. ಆಧುನಿಕ ಜಗತ್ತಿನಲ್ಲಿ ವ್ಯಾಪಕವಾಗಿರುವ ಬೈನಿ ಫ್ಯಾಮಿಲಿಯಲ್ಲರುವುದು ಪತಿ ಪತ್ನಿಯರ ನಡುವಿನ ವಿಚಾರಗಳು ಮಾತ್ರ. ಅದು ಸುಂದರವಾಗಿ ನಡೆದರೆ ಜೀವನವೇ ಸುಂದರ. ಸುಂದರ ಅನ್ನುವುದರ ಅರ್ಥ ಆಡಂಬರವಲ್ಲ. ಸಂತೋಷವೆನ್ನುವುದರ ತಾತ್ಪರ್ಯ ಕ್ಷಿಪ್ರತೆ ತೀರಾ ಇಲ್ಲದಿರುವುದಲ್ಲ. ಬೇಕಾಜಿಟ್ಟ ಹೇಗೋ ದಿನ ದೂಡುವ ಪ್ರಹಸನವಲ್ಲ. ಅದು ಒಂದು ಲೈಫ್? ದುಗುಡ-ದುಮ್ಮಾನಗಳಲ್ಲ, ನೋವು ನಲವುಗಳಲ್ಲ, ಬೇವು-ಬೆಲ್ಲಗಳಲ್ಲ ಸಂಗಾತಿಗಳು ಸದಾ ಜೊತೆಯಾಗಿರುವುದೇ ಗುಡ್ ಫ್ಯಾಮಿಲಿ ಲೈಫ್. ಅದಕ್ಕೆ ಪೂರಕವಾಗಿ ಹಲವು ತತ್ವಗಳು ಹೇಳಬಹುದು. ಆದರೆ ಪ್ರಾಕ್ಟಿಕಲ್ ಮಾಡಬಹುದೇ? ಕನಿಷ್ಠ ಪಕ್ಷ ತತ್ವ ಸಿದ್ಧಾಂತ ಹೇಳದವರ ಬದುಕಿನಲ್ಲಾದರೂ ಪ್ರಾಕ್ಟಿಕಲ್ ಆಗಿದೆಯೇ? ಇಲ್ಲಾ ಅನ್ನುತ್ತದೆ ಇತಿಹಾಸದ ಸಾವಿರ ಪುಟಗಳು. ತೀರಾ ಇಲ್ಲ ಅಂತ ಹೇಳುವಂತಿಲ್ಲ. ತನ್ನ ಸಂಪೂರ್ಣ ಲೈಫ್‌ನೇ ಲೋಕಕ್ಕೆ ಮೆಸೇಜ್ ಆಗಿ ಸಾರಿದ ಮಹಾನ್ ಸುಧಾರಕ, ಅವರು ಹೇಳಿದ್ದು

ಮಾತ್ರವಲ್ಲ, ಮಾಡಿದ್ದು ಕೂಡ ಸಂದೇಶ. ಗ್ರೇಟ್ ಲೇಡರ್ ಪ್ರವಾದಿ (ಸ.ಅ) ರವರು ಇವತ್ತು ಬಹು ಕೋಟಿ ಹೃದಯಗಳೆಲ್ಲ ಜೀವಂತವಿದ್ದಾರೆ. ಅವರ ನಡೆ-ನುಡಿ, ಆಚಾರ ವಿಚಾರ ಯಾವುದರಲ್ಲೂ “ಪರ್ಸನಲ್ ಕೋಡ್” ಹಾಕಬೇಕಾದದ್ದು ಯಾವುದೂ ಇಲ್ಲ. ಅಷ್ಟಕ್ಕೂ ಆ ಜೀವನ ಶುಭವಾಗಿತ್ತು. ಮಾದರೀ ಯೋಗ್ಯವಾಗಿತ್ತು. ಹಾಗಾಗಿ ಅವರ ಫ್ಯಾಮಿಲಿ ಮ್ಯಾಟರ್ ಅಧ್ಯಯನ ಮಾಡಬೇಕಾದದ್ದು. ಅದಕ್ಕೆ ಈ ಕಿರು ಕೃತಿ ಸಣ್ಣದೊಂದು ಮುನ್ನುಡಿ ಅಥವಾ ಮೊದಲ ಹೆಜ್ಜೆ ಅಷ್ಟೇ. ಪ್ರವಾದಿ(ಸ.ಅ) ರವರ ಜೀವನದಲ್ಲಿ ಸಂಗಾತಿಯಾಗಿದ್ದ ಹನ್ನೊಂದು ಮಾತೆಯರ ಕುರಿತು ಬರೆಯುವುದಾದರೆ ಪ್ರತಿಯೊಬ್ಬರಿಗೂ ಒಂದೊಂದು ಗ್ರಂಥ ಮೀಸಲಡಬೇಕು.



ಈ ಕಿರು ಕಾಣಿಕೆ. ಇದು ಚರಿತ್ರೆಗಳ ಸಂಗ್ರಹವಲ್ಲ, ಮಾದರಿ ತತ್ವಗಳ ಬದುಕಿನಲ್ಲಿರಬೇಕಾದ ಅಗತ್ಯ ವಿಷಯಗಳ ನೇರ ನಿದರ್ಶನ. ಬರೆದದ್ದಷ್ಟೆ ಇನ್ನೂ ಬರೆಯಲು ಬಾಕಿ ಇದೆ, ಸಮಯದ ಒತ್ತಡ ನನ್ನನ್ನೂ ಕಾಡಿದೆ. ಮುಂದಕ್ಕೆ ಬರೆಯುವೆ ಅನ್ನುವ ಆತ್ಮ ವಿಶ್ವಾಸದೊಂದಿಗೆ ನಾನು ವಿರಾಮವೊಂದು ಹಾಕಿದ್ದೇನೆ. ಉತ್ತಮ ಫ್ಯಾಮಿಲಿ ರೂಪಿನ ಬಯಸುವವರಿಗೆ ಇದರಲ್ಲಿನ ಪ್ರತಿಯೊಂದು ಪುಟಗಳು ಪಾಠಕೊಡುತ್ತದೆ. ಇದು ಬರೆದವನ ಮಹಿಮೆಯಲ್ಲ, ಬರೆಯಲ್ಪಟ್ಟ ವ್ಯಕ್ತಿತ್ವಗಳ ಮಹಿಮೆಯಷ್ಟೇ. ಆ ಸುಂದರ ಬದುಕಿನ ಮುಖ್ಯ ಮುತ್ತುಗಳನ್ನು ಮಾತ್ರ ಹೆಕ್ಕಿದ್ದೇವೆ, ಅಲ್ಲಾಹು ಸ್ವೀಕರಿಸಲ. (ಆಮೀನ್)

ಅಂದ ಹಾಗೆ ಇದನ್ನು ಪ್ರಕಾಶನ ಮಾಡುವ ಸಂಘಟನೆಯೊಂದಿಗೆ ನನಗೆ ಬಡಿಸಲಾಗದ ನಂಟಿದೆ. ನನ್ನನ್ನು ಬೆಳೆಸಿದ ಸಂಸ್ಥೆ ಮುಹಿಮ್ಮಾತ್ ದಅಲ್ ಕಾಲೇಜಿನ ವಿದ್ಯಾರ್ಥಿ ಮಿತ್ರರ ಸಾಹಿತ್ಯ ಒಕ್ಕೂಟವಾದ ಅಲ್ ಫಸ್ತಾಹ, ನಾನು ಬರಹದ ಅಂಗಳಕ್ಕೆ ಕಾಲಟ್ಟ ಹೊತ್ತು ಸಂಘಟನೆಯ ವ್ಯಕ್ತಿಯಾಗಿದ್ದುಕೊಂಡೇ ನಾನು ಪುಸ್ತಕವೊಂದು ಬರೆದಿದ್ದೆ. ಅದು ನನ್ನ ಮತ್ತು ಅಲ್ ಫಸ್ತಾಹದ ಮೊದಲ ಕೃತಿ. ಇದೀಗ ಅದೇ ಮಿತ್ರರೇ ನನ್ನಿಂದ ಈ ವೊಂದು ಕೃತಿಯನ್ನು ಬರೆಸಿದ್ದಾರೆ. ಅವರಿಗೂ, ನಮಗೂ, ನಮ್ಮ ಗುರುವರ್ಯರಿಗೂ, ಮಾತಾಪಿತರಿಗೂ ವಿಶ್ವಾಸಿಗಳ ಮಾತೆಯರ ಬರ್ಕತ್ತಿನಿಂದ ಪುಣ್ಯ ಪ್ರವಾದಿಯ ದರ್ಶನಕ್ಕೆ ಭಾಗ್ಯ ಲಭಿಸಲ ಎಂದು ಪ್ರಾರ್ಥಿಸುತ್ತಾ ಓದುಗರ ಕೈಗೆ ಈ ಕೃತಿ ಸಮರ್ಪಿಸುತ್ತಿದ್ದೇನೆ.






ಪುಟದೊಳಗೆ...

ಫ್ಯಾಮಿಲಿ ಲೈಫ್‌ನ ಪ್ರಥಮ ಹೆಜ್ಜೆ....
ಮದುವೆಯ ಪ್ರಪೋಸ್ ಬಂದಾಗ....
ಸೌದ ಜೀವಿಯೊಂದಿಗಿನ ದಾಂಪತ್ಯ....
ಹೆಣ್ಣಿನ ಕಡೆಯಲ್ಲಿ ನಿಕಾಹ್ ನಡೆಯಬಾರದೇ?
ಪ್ರಿಯ ಮಿತ್ರನ ಪತ್ನಿಯನ್ನು ವರಿಸಿದಾಗ...
ಮದುವೆಯ ಪ್ರಪೋಸ್...
ದಕ್ಕಾಳಿಯಾಗಬಾರದೇ?
ಗಂಡನ ಕಡೆಯಿಂದ ಪ್ರಪೋಸ್ ಹೋಗಬಾರದೇ?
ಆಯಶಾರೊಂದಿಗಿನ ಫಸ್ಟ್ ನೈಟ್...
ವರ-ವಧುವಿಗೆ ಹಾಲು ಕುಡಿಸಬೇಕೇ?
ಶವ್ವಲ್ ತಿಂಗಳಲ್ಲಿ ಮದುವೆಯಾಗಬಾರದೇ?
ಅವರಿಬ್ಬರಿಗೆ ಮೀಯಲು ಒಂದೇ ಪಾತ್ರೆ...
ಮಾಂಸ ಕಷ್ಟವುದರಲ್ಲಿಯೂ ಬಾಯಿ-ಬಾಯಿ..
ಪ್ರವಾದಿ ಪತ್ನಿಯಂದಿರು ಮನೀದಿ ಹೋಗಿದ್ದರೆ...
ಸರಸಗಳ ವಿರಸಗಳ ಮಧ್ಯೆ...
ಗಾಸಿಪ್ ಲಗ್ಗೆ ಹಾಕಿದಾಗ...
ಜಿನ್ನದ ಸರ ವಿವಾದವಾದಾಗ...
ಔತಣಕ್ಕಾಗಿ ಪತ್ನಿಯರು ಜೊತೆಗಿರಲಿ...
ಪತ್ನಿಯರ ಹೀಗೊಂದು ತಮಾಷೆ...
ಝುನಾಬಾರೊಂದಿಗಿನ ದಾಂಪತ್ಯ...
ಉಮ್ಮ ಸಲಮಾರ ಜೊತೆ...
ಗೋತ್ರದ ನಾಯಕರ ಮಗಳನ್ನು ವರಿಸಿದಾಗ...
ಬೈಬರ್‌ನಲ್ಲಿ ಸಿಕ್ಕಿದ ಸುಂದರಿ...
ಪತ್ನಿಯರ ನಡುವಿನ ಸ್ಪರ್ಧೆ..
ಮಹಾನಾಯಕರ ಅಂತಿಮ ವಧು...
ಮಾದರೀ ಫ್ಯಾಮಿಲಿ ಮ್ಯಾಟರ್ ಅಂತಿಮ ಕ್ಷಣ...

ಫ್ಯಾಮಿಲಿ ಮ್ಯಾಟರ್



ಫ್ಯಾಮಿಲಿ ಮ್ಯಾಟರ್ ಆರಂಭಿಸುವುದು ಎಲ್ಲಿಂದ ಅನ್ನುವುದು ಕೂಡ ಒಂದು ಪ್ರಶ್ನೆ? ಫ್ಯಾಮಿಲಿಯ ಆರಂಭ ತಾಯಿಂದಲೋ? ಅಥವಾ ಪತ್ನಿಯಿಂದಲೋ? ಮನುಷ್ಯ ಉತ್ಪತ್ತಿಯ ಇತಿಹಾಸದ ಪುಟಕ್ಕೆ ಹೋದರೆ ನಮ್ಮ ಪಿತಾಮಹ ಆದಂ(ಅ) ರವರ ಪಕ್ಕಲುಬಿನಿಂದ ಬಂದ ಅವ್ವಾ (ರ)ರನ್ನು ಆದಂ(ಅ) ರವರು ಮದುವೆಯಾಗುತ್ತಾರೆ. ಅದು ಜಗತ್ತಿನ ಪ್ರಥಮ ಫ್ಯಾಮಿಲಿ. ಹಾಗಾಗಿ ಫ್ಯಾಮಿಲಿ ಮ್ಯಾಟರ್ ಅಂದರೆ ಪ್ರಧಾನವಾಗಿಯೂ ಪತಿ-ಪತ್ನಿಯರ ದಾಂಪತ್ಯ ಜೀವನವಾಗಿದೆ. ಸುಧಾರಣೆಯಾಗಬೇಕಾದದ್ದು ಸಮಾಜವೆಂದಾದರೆ, ಸಮಾಜದ ಪ್ರಥಮ ಹಾಗೂ ಪ್ರಧಾನ ಹಂತ ಕುಟುಂಬವಾಗಿದೆ. ಅಲ್ಲಿಯೇ ಒಬ್ಬ ನಿಜವಾದ ಸುಧಾರಕನ ಪರಿವರ್ತನೆಯ ಹೊಣೆ ಆರಂಭವಾಗುತ್ತದೆ. ಅದು ಖಾಸಗಿ ಬದುಕಿನಲ್ಲಿಯೇ ಆಗಬೇಕಾದ ಪರಿವರ್ತನೆ. ಅದು ನಡೆಯದಿದ್ದರೆ ಅವನಿಂದಾಗುವ ಉಳಿದ ಸಮಾಜ ಸೇವೆಗಳಿಗೆ ಅರ್ಥ ಬರುವುದಿಲ್ಲ. ಸರಿಸಾಟಿಯಿಲ್ಲದ ಮಹಾನ್ ಸುಧಾರಕ, ಪ್ರವಾದಿ  ರವರ ವ್ಯಕ್ತಿ ಜೀವನ ಎಷ್ಟು ಪರಿಶುದ್ಧವಾಗಿತ್ತೋ, ಅಷ್ಟೇ ಅವರ ಫ್ಯಾಮಿಲಿ ಲೈಫ್ ಕೂಡ ಶುಭವಾಗಿತ್ತು. ಆ ವಿಚಾರದಲ್ಲಿ ಅವರ ಹನ್ನೊಂದು ಪತ್ನಿಯಂದಿರೇ ಸಾಕ್ಷಿ ನಿಲ್ಲುತ್ತಾರೆ. ಪ್ರವಾದಿ  ರವರ ಬದುಕನ್ನು ಪವಿತ್ರ ಕುರ್ಆನಿಗೆ ವರ್ಣಿಸಿ “ದಿ ಬೆಸ್ಟ್” ಅನ್ನುವ ಸರ್ಟಿಫಿಕೇಟ್ ನೀಡುತ್ತಾರೆ. ಪವಿತ್ರವಾದ ಕುರ್ಆನ್ ಕೂಡಾ ಅದನ್ನು ಮಾದರೀ ಯೋಗ್ಯ ಅನ್ನುತ್ತದೆ. ಅಂತಹ “ಫ್ಯಾಮಿಲಿ ಮ್ಯಾಟರ್” ಕುರಿತು ಹೃಸ್ವ ನೋಟ ಮಾತ್ರ ಇದು.

ಫ್ಯಾಮಿಲಿ ಲೈಫ್‌ನ ಪ್ರಥಮ ಹೆಜ್ಜೆ


ಮಹಾನ್ ಮಾದರಿ ನಾಯಕ ಪ್ರವಾದಿ  ರವರ ಫ್ಯಾಮಿಲಿ ಮ್ಯಾಟರ್, ಅವರ 25ನೇ ವಯಸ್ಸಿನಲ್ಲಿ ಆರಂಭವಾಗುತ್ತದೆ. ಖುರೈಶೀ ಗೋತ್ರದ ಪ್ರಮುಖ ನಾಯಕ ಖುಮೈಲಿದ್ ಹಾಗೂ ಫಾತಿಮ ಬಿನ್ತ್ ಸಅದಿಯಾರವರ ಮಗಳು ಖದೀಜ (ರ.ಅ) ರವರೊಂದಿಗೆ ಮದುವೆಯಾಗುವ ಮೂಲಕ ಪ್ರವಾದಿ ವರ್ಯರು ದಾಂಪತ್ಯ ಬದುಕನ್ನು ಆರಂಭಿಸಿದರು. ಆಗ ಅವರಿಗೆ ವಯಸ್ಸು ನಲ್ವತ್ತು. ಹೆಸರು ಖದೀಜಾ ಬೀವಿ (ರ.ಅ) ಆದರೂ ಜನ ಅವರನ್ನು “ತ್ವಾಹಿರಾ” (ಪರಿಶುದ್ಧಿಯವಳು) ಎಂಬ ಹೆಸರಿನಿಂದ ಕರೆಯುತ್ತಿದ್ದರು. ನಿಜಕ್ಕೂ ಅವರು ಪರಿಶುದ್ಧತೆಯುಳ್ಳವರಾಗಿದ್ದರು. ಅಷ್ಟೇ ಶ್ರೀಮಂತಿಕೆಯುಳ್ಳವರು ಕೂಡಾ. ಅವರ ಮೊದಲ ವಿವಾಹ ಅತ್ವಾಖಿಬ್‌ನು ಆಬಿದ್‌ರೊಂದಿಗೆ ನಡೆದಿತ್ತು. ಆದರೆ ಪತಿ ಕೆಲವೇ ವರ್ಷಗಳಲ್ಲಿ ನಿಧನರಾದರು. ಅವರ ನಂತರ ಅಬೂಹಾಲಕರನ್ನು ಮದುವೆಯಾದರು. ಆ ದಾಂಪತ್ಯ ಜೀವನದಲ್ಲಿ ಹಾಲ ಹಾಗೂ ಹಿಂದ್ ಎನ್ನುವ ಎರಡು ಮಕ್ಕಳನ್ನು ಪಡೆದರು. ಹೆಚ್ಚೇನೂ ಮುಂದುವರಿಯದೆ ಪತಿ ಅಬೂಹಾಲಕರವರು ವಿಧಿಲೀಲೆಗೆ ಒಗೊಟ್ಟು ನಿಧನರಾದರು. ಆ ಬಳಿಕ ಕೆಲವು ವರ್ಷಗಳ ಕಾಲ ಅವರು ವಿಧವೆಯಾಗಿ ಉಳಿದಿದ್ದರು. ತನ್ನ ವ್ಯಾಪಾರ ಸರಕುಗಳನ್ನು ಪ್ರಾಮಾಣಿಕರಾದ ವ್ಯಕ್ತಿಗಳಿಗೆ ವಹಿಸಿಕೊಟ್ಟು ವ್ಯಾಪರ ಮಾಡಿಸುತ್ತಿದ್ದರು. ಆ ಮೂಲಕ ಹೆಚ್ಚಿನ ಸಂಪತ್ತನ್ನು ಸಂಗ್ರಹಿಸಲು ಅವರಿಗೆ ಸಾಧ್ಯವಾಗುತ್ತಿತ್ತು. ಹಾಗಾಗಿ ಅವರು ಮಕ್ಕಾದ ಹೆಸರಾಂತ ಉದ್ಯಮಿಯಾಗಿ ಬೆಳೆದರು. ಈ ಮಧ್ಯೆ ಯುವಕನಾಗಿದ್ದ ಸುಂದರ ವ್ಯಕ್ತಿತ್ವದ ಪ್ರವಾದಿ  ರವರು ಅನಿವಾರ್ಯತೆ ಇಲ್ಲದಿದ್ದರೂ ಸೋಮಾರಿಯಾಗದೆ ಚಿಕ್ಕಪ್ಪನೊಂದಿಗೆ ವ್ಯಾಪಾರಕ್ಕೆ ನೆರವಾಗುತ್ತಿದ್ದರು. ವಿದೂರ ಹೋಗುತ್ತಿದ್ದರು. ಇತರರ ಸರಕನ್ನು ವಹಿಸಿ, ಪ್ರಾಮಾಣಿಕತೆಯಿಂದ ಅದನ್ನು ನಿರ್ವಹಿಸುವ ಒಳ್ಳೆಯ ಗುಣ ಪ್ರವಾದಿ  ರವರಿಗಿತ್ತು. ಅಂತಹ ಒಬ್ಬ ಅತ್ಯಂತ ಪ್ರಾಮಾಣಿಕ ವ್ಯಕ್ತಿಗಾಗಿ ಹುಡುಕಾಟ ಮಾಡುತ್ತಿದ್ದವರಲ್ಲಿ ಮಕ್ಕಾದ ಸಂಪನ್ನ ಮಹಿಳೆ ಖುಮೈಲಿದರ ಸುಪುತ್ರಿ ಖದೀಜಾರು ಒಬ್ಬರಾಗಿದ್ದರು. ಪ್ರವಾದಿ  ರವರ ವ್ಯಕ್ತಿತ್ವ ಮತ್ತು ಪ್ರಾಮಾಣಿಕತೆಯನ್ನು ಖದೀಜಾ(ರ.ಅ) ತಿಳಿದ ಕೂಡಲೆ ಅವರು ತನ್ನ ದಾಸನನ್ನು ಮುಹಮ್ಮದ್  ರವರ ಬಳಿ ಕಳುಹಿಸಿ ಒಂದು ಮೇಸೇಜ್ ನೀಡಿದರು. ಆ ಮೇಸೇಜ್ ಹೀಗಿತ್ತು: ‘ನಿಮ್ಮಲ್ಲಿರುವ ಪ್ರಾಮಾಣಿಕತೆ ನಿಮ್ಮ ಬಳಿ ದಾಸರನ್ನು ಕಳುಹಿಸಲು ನನ್ನನ್ನು

ಪ್ರೇರಣೆ ಮಾಡಿಸಿತು. ನನ್ನ ಸಂಪತ್ತಿನೊಂದಿಗೆ ನೀವು ಶಾಮ್‌ಗೆ ಹೋಗಬೇಕು. ನನ್ನ ದಾಸ “ಮೈಸರಾ”ರನ್ನು ತಮ್ಮ ಜೊತೆ ಕಳುಹಿಸುತ್ತೇನೆ. ಇತರ ಯಾವುದೇ ಜನರಿಗೆ ನೀಡದ ವ್ಯವಸ್ಥೆಗಳನ್ನು ನಿಮಗೆ ಒದಗಿಸಲಾಗುವುದು”.

ಮದುವೆಯ ಪ್ರಪೋಸ್ ಬಂದಾಗ

ಶಾಮ್‌ನಲ್ಲಿ ಪ್ರಾಮಾಣಿಕವಾಗಿ ಹಾಗೂ ಲಾಭದಾಯಕವಾಗಿ ವ್ಯಾಪಾರ ಮಾಡಿ ಪ್ರವಾದಿ  ರವರು ಮಕ್ಕಾಕ್ಕೆ ಹಿಂದುರುಗಿದ್ದರು. ಖದೀಜಾ(ರ.ಅ)ರ ಎರಡನೇಯ ಮೆಸೇಜ್ ಬಂತು. ಆ ಬಾರಿ ಮೆಸೇಜ್ ನೀಡಲು ಬಂದವರು ನಫೀಸಾ ಅನ್ನುವ ದಾಸಿ ಅವರು ಪ್ರವಾದಿ  ರವರಲ್ಲಿ ಕೇಳಿದರು.



“ತಮಗೆ ಮದುವೆಯಾಗಲು ಏನಾದರು ಅಡಚಣೆಗಳಿವೆಯೇ ?”

“ನನ್ನ ಕೈ ಯಲ್ಲಿ ಏನೂ ಇಲ್ಲ ಅನ್ನುವುದು ಮಾತ್ರ” ಎಂದು ಪ್ರವಾದಿ  ರವರು ಉತ್ತರಿಸಿದರು. ಅವಳು ಮಾತು ಮುಂದುವರಿಸುತ್ತಾ ಹೇಳಿದಳು;

“ಗುಣ-ನಡತೆಯಲ್ಲೂ, ಸೌಂದರ್ಯ, ಸಂಪತ್ತು ಎಲ್ಲಾ ವಿಷಯದಲ್ಲಿಯೂ ತಮಗೆ ಯೋಗ್ಯವಾದ ವಧುವೊಂದು ಸಿಗುವುದಾದರೆ ?

‘ಅದು ಯಾರು?’ ಪ್ರವಾದಿ  ರವರ ಪ್ರಶ್ನೆ.


ನಫೀಸಾ ಹೇಳಿದಳು; “ಖುವೈಲಿದ್ ರವರ ಸುಪ್ರತ್ತಿ ಖದೀಜಾ”

ಆ ಪ್ರಪೋಸ್‌ಗೆ ಪ್ರವಾದಿ  ರವರು ಸಮ್ಮತ ನೀಡಿದರು. ಪ್ರವಾದಿ  ರವರಿಗೆ ಖದೀಜಾರನ್ನು ಚೆನ್ನಾಗಿ ತಿಳಿದಿತ್ತು. ಆ ಕಾಲದಲ್ಲಿ ವಿಧವೆಯೆಂದರೆ ಕೀಳಾಗಿ ಕಾಣುತ್ತಿರಲಿಲ್ಲ. ಅದೆಷ್ಟೋ ನೆಂಟಸ್ತಿಕೆಯ ಪ್ರಸ್ತಾಪ ವಿಧವೆಯಾದ ಖದೀಜಾಳಿಗೆ ವಿವಿಧೆಡೆಯಿಂದ ಬಂದಿತ್ತು. ಆ ಮುಂಚೆ ಎರಡು ಮದುವೆ ನಡೆದು ಹೋಗಿದ್ದರೂ ಆರೋಗ್ಯಕ್ಕಾಗಲೀ, ಸೌಂದರ್ಯಕ್ಕಾಗಲೀ ಏನು ಕಮ್ಮಿಯಿಲ್ಲ. ಸಂಪತ್ತಿನ ವಿಷಯದಲ್ಲಿ ಹೇಳಬೇಕೆಂದಿಲ್ಲ. ಈಗಿನ ವರದಕ್ಷಿಣೆಯ ಜಂಜಾಟವಂತೂ ಅರೆಬಿಯನ್ ಸಂಸ್ಕೃತಿಗೆ ತೀರಾ ಪರಿಚಯವಿರಲಿಲ್ಲ. ಏನಿದ್ದರೂ ಮಹ್ (ವಧುದಕ್ಷಿಣೆ ಮಾತ್ರ). ಹಾಗಾಗಿ ಹೆಣ್ಣಿಗೆ ಮೂಲ್ಯ ಹೆಚ್ಚು.

ಖದೀಜಾ (ರ.ಅ) ರವರ ಕನಸಿನ ದಿನ ಆರಂಭ

ಅಪ್ರತಿಮ ಸೌಂದರ್ಯ, ಸದ್ಗುಣ, ಸಂಪನ್ನ ಯುವಕ ತನಗೆ ವರನಾಗಿ ಸಿಗುವುದೆ? ಅವರ ಉತ್ಸಾಹ ಇಮ್ಮಡಿಯಾಗಿತ್ತು. ಕನಸಿನ ಲೋಕದಲ್ಲಿ ಗೋಪುರ ಕಟ್ಟಿ ತೊಡಗಿದರು, ದಿನಗಳು ವೇಗವಾಗಿ ಉರುಳುತ್ತಿತ್ತು. ವಿವಾಹಕ್ಕೆ, ಸುಮಧುರ ಸುಧಿನಕ್ಕೆ ಕ್ಷಣಗಣೆಗಳು ಮಾತ್ರ ಬಾಕಿ.









ಆ ವಿವಾಹ ಹೇಗಿತ್ತು ?

ವರನೊಂದಿಗೆ ಪ್ರಪೋಸ್ ಏನೋ ನಡೆದಿದೆ. ವಯಸ್ಸಿಗೆ ಹಿರಿಯರಾದ ಖದೀಜಾರು ತನ್ನ ಪ್ರತಿನಿಧಿಯನ್ನು ಕಳುಹಿಸಿ ನಡೆಸಿದ್ದಾರೆ. ಹಿರಿಯರೊಂದಿಗೆ ಸಮಾಲೋಚಿಸದೆ, ಯಾರೊಂದಿಗೂ ಸುದ್ದಿ ಆಡದೆ ಇರುವ ಮದುವೆ ಅಲ್ಲ. ಅದು ಸುಂದರ ಸಂಸ್ಕೃತಿಗೆ ಭೂಷಣವಲ್ಲ. ಬೆಳೆಸಿದ ಹೆತ್ತವರನ್ನು ಮರೆತು, ಸಿಕ್ಕಿದವರ ಜೊತೆ ಪಲಾಯನ ಮಾಡಿ ಎಲ್ಲಾದರೂ ಹೆಸರು ನೊಂದಾಯಿಸಿಕೊಳ್ಳುವ ಹುಚ್ಚುತನ ಇದೆಯಲ್ಲಾ? ಅದು ಮದುವೆಯೂ ಅಲ್ಲ, ಸಭ್ಯರ ಸಂಸ್ಕೃತಿಯೂ ಅಲ್ಲ. ಮಾತುಕತೆ, ನಿಶ್ಚಿತಾರ್ಥ ಎಲ್ಲವು ಪ್ರವಾದಿ  ರವರ ಚಿಕ್ಕಪ್ಪ ಅಬೂತಾಲಿಬ್ ಹಾಗೂ ಸಂಬಂಧಿಕರ ನೇತೃತ್ವದಲ್ಲಿ ನಡೆಯಿತು. ಸದ್ಗುಣ ಸಂಪನ್ನರಾದ ತನ್ನ ಸಹೋದರ ಅಬ್ದುಲ್ಲಾರವರ ಮಗನ ಮದುವೆಯಲ್ಲಿ ಚಿಕ್ಕಪ್ಪ ಅಬೂತಾಲಿಬರಿಗೆ ಬಹಳ ಉತ್ಸಾಹವಿತ್ತು. ಅದೂ ಕೂಡಾ ಮಕ್ಕಾದ ಪ್ರತಿಷ್ಠಿತ ಮಿರೈಶೀ ಮನೆತನದ ಅತ್ಯಂತ ಶ್ರೀಮಂತಿಕೆಯ ಹೆಣ್ಣಿನೊಂದಿಗೆ. ಹೆಣ್ಣಿನ ಗುಣನಡತೆಯ ವಿಷಯದಲ್ಲಿ ಯಾರಿಗೂ ಇನ್ನೊಂದು ಮಾತಿಲ್ಲ. ಇದುವರೆಗೆ ಅಪವಾದಗಳು ಕೇಳಿ ಬರಲಿಲ್ಲ. ಹಣದಲ್ಲಿ ಸಂಪನ್ನಳಾದ ಕಾರಣಕ್ಕೆ ಹೆದರಬೇಕೆಂದಿಲ್ಲ. ಸದ್ಗುಣತೆ ಮತ್ತು ಒಳ್ಳೆಯ ಕುಟುಂಬ ಪಾರಂಪರ್ಯವಿದ್ದರೆ ಸಂಪತ್ತಿನ ಮುಖ ಯಾಕೆ ನೋಡಬೇಕು? ಆದರೆ ಸದ್ಗುಣತೆಯಲ್ಲಿ ವಧು-ವರರಿಬ್ಬರೂ ಸಂಪನ್ನರು. ವರನ ಸ್ವಭಾವ ಮಹಿಮೆಗೆ ಸರಿಸಾಟಿ ಯಾರೂ ಇಲ್ಲ. ಚಿಕ್ಕಪ್ಪ ಅಬೂತಾಲಿಬ್ ಅಧಿಕೃತವಾಗಿ ಸಮಾಲೋಚನೆ ನಡೆಸಿ ದಿನಾಂಕ ನಿಗದಿಪಡಿಸಲು ಖದೀಜಾರ ತಂದೆ ಮಿವೈಲಿದ್ ರವರ ಮನೆಗೆ ತಲುಪುತ್ತಾರೆ. ಅಬೂತಾಲಿಬರ ವಿಷಯ ಪೀಠಿಕೆಯೇ ಒಂದು ಭಾಷಣದಂತಿತ್ತು. “ಸ್ತುತಿಗಳೆಲ್ಲವೂ ಅಲ್ಲಾಹನಿಗೆ, ಅವನು ನಮ್ಮನ್ನು ಇಬ್ರಾಹೀಮರ ಸಂತತಿಗಳಾಗಿ ಇಸ್ಲಾಮಿನ ಉತ್ಪನ್ನವಾಗಿ, ಮಅದ್ದಿನ ಮೂಲದಿಂದ


ಬಂದವರಾಗಿ, ಅವನ ಭವನದ ಪರಿಪಾಲಕರಾಗಿ, ಹರಮಿನ ಮೇಲ್ನೋಟಕರಾಗಿ ಮಾಡಿದ ಅಲ್ಲಾಹನಿಗೆ”..... ಈ ದಾಟಿಯಲ್ಲಿ ವಿಷಯ ಆರಂಭಿಸಿ ವರನಾಗಿರುವ ಮುಹಮ್ಮದ್ ﷺ ರವರ ಕುರಿತು ಹೇಳಿದರು; ‘ಯಾರಿಗೂ ಒಮ್ಮೆಯೂ ಬೆಲೆಕಟ್ಟಲಾಗದ ಯುವಕ. ಸಂಪತ್ತಿನಲ್ಲಿ ಕಡಿಮೆ ಇರಬಹುದು. ಆದರೆ ಅದೇನು ಮಹಾ ? ಅದು ಚಲಿಸುತ್ತಿರುವ ನೆರಳು ಮಾತ್ರ. ಆದರೆ ಕುಟುಂಬ ಮಹಿಮೆ, ಸತ್‌ಸ್ವಭಾವದಿಂದ ಅತ್ಯುನ್ನತರು. ಖುವೈಲಿದರ ಮಗಳು ಖಿದೀಜಾಳು ಮುಹಮ್ಮದ್‌ರನ್ನು ವಿವಾಹವಾಗುವ ಪ್ರಸ್ತಾಪ ನಡೆಸಿರುತ್ತಾರೆ” ಎಲ್ಲವನ್ನೂ ಸರಳವಾಗಿ ಪ್ರಸ್ತಾಪಿಸಿ ಅಬೂತಾಲಿಬ್ ಮಾತು ವಿರಾಮ ಮಾಡಿದರು.













ನಂತರ ಪರಸ್ಪರ ತೀರ್ಮಾನಿಸಿ ದಿನಾಂಕ ನಿಗದಿಯಾಯಿತು, ಸಡಗರದ ಕ್ಷಣ. ಎಲ್ಲಾ ಗೋತ್ರಗಳ ನಾಯಕರನ್ನು ಆಹ್ವಾನಿಸಲಾಗಿತ್ತು. ಪ್ರವಾದಿ ﷺ ರವರು 20 ಒಂಟೆಗಳನ್ನು ಮಹರ್ (ವಧುದಕ್ಷಿಣೆ) ಆಗಿ ನೀಡಿದರು. ಒಂದು ಒಂಟೆಯನ್ನು ಕೊಯ್ದು ಅತಿಥಿ ಸತ್ಕಾರ ಏರ್ಪಡಿಸಲಾಗಿತ್ತು. ಜನನಾಯಕರ, ಬಂಧು ಬಳಗದ ಸಾನಿಧ್ಯದಲ್ಲಿ ಖುವೈಲಿದ್ ತನ್ನ ಸುಪುತ್ರಿ ಖಿದೀಜಾರನ್ನು ಪ್ರವಾದಿ ﷺ ರವರಿಗೆ ನಿಕಾಹ್ ಮಾಡಿಕೊಟ್ಟರು.







ಖಿದೀಜಾ(ರ.ಅ) ಪ್ರವಾದಿ ﷺ ರವರು ಬಯಸಿದಂತಹಾ ಜೋಡಿಯಾಗಿದ್ದರು. ಅವರ ದಾಂಪತ್ಯ ಜೀವನ ಮಾದರಿಯೋಗ್ಯವಾಗಿತ್ತು. ಅದು ಸುಮಾರು 25ವರ್ಷಗಳ ಮುಂದುವರಿದಿತ್ತು. ಬಹಳ ಸಂತಸದ ದಿನಗಳು. ನೋವು ನಲಿವು, ಬೇವುಗಳಲ್ಲಿ ಅವರು ಜೊತೆಯಾಗಿ ಮುನ್ನಡೆದರು. ಈ ಮಧ್ಯೆ ಅವರಿಗೆ ಫಾತಿಮ, ಝುನಬಾ, ರುಖೀಯ, ಉಮ್ಮುಖುಲ್‌ಸೂ, ಖಾಸಿಂ, ಅಬ್ದುಲ್ಲಾ ಎಂಬ ಆರು ಮಕ್ಕಳನ್ನು ಪಡೆದರು. (ಆದರೆ ಇಬ್ಬರು ಗಂಡು ಮಕ್ಕಳು ಸಣ್ಣ ವಯಸ್ಸಿನಲ್ಲಿ ನಿಧನರಾಗಿದ್ದಾರೆ) ಮಕ್ಕಳ ಕೂಗು ಆ ಕುಟುಂಬಕ್ಕೆ ಇನ್ನಷ್ಟು ಮುದ ನೀಡಿತು. ಕಾಲಚಕ್ರ ವೇಗವಾಗಿ ಉರುಳುತಿತ್ತು. ಇದೀಗ ಪ್ರವಾದಿ ﷺ ರವರಿಗೆ 40ರ ಆಸುಪಾಸು. ಅವರ ಜೀವನದಲ್ಲಿಯೇ ಅದೊಂದು ಟರ್ನಿಂಗ್ ಪೋಯಿಂಟ್. ಅಲ್ಲಾಹನು ನುಬುವತ್ (ಪ್ರವಾದಿತ್ವ) ನೀಡಿದ ಸಂಧರ್ಭ. ಪ್ರವಾದಿ ﷺ ರವರು ಮನೆಯನ್ನು ಬಿಟ್ಟು ಹಿರಾ ಗುಹೆಯಲ್ಲಿ ಏಕಾಂತವಾಗಿ ಇದ್ದು ಅಲ್ಲಾಹನ ಆರಾಧನೆಯಲ್ಲಿ ತಲ್ಲೀನರಾಗಿದ್ದರು. ಮನೆಯಿಂದ ಹೊರಡುವಾಗ ಒಂದೆರಡು ದಿನಕ್ಕೆ ಬೇಕಾದ ಅಗತ್ಯ ಆಹಾರವನ್ನು ನೆಬಿ ﷺ ರವರು ಕೊಂಡು ಹೋಗುತ್ತಿದ್ದರು. ಆದರೆ ಹಲವು ದಿನ ಮನೆಗೆ ಬರುತ್ತಿರಲಿಲ್ಲ. ಆ ಸಂದರ್ಭದಲ್ಲಿ ಸಂಪನ್ನ ಮಹಿಳೆ ಪತ್ನಿ

ಖದೀಜ(ರ.ಅ) ತನ್ನ ಪತಿಗಾಗಿ ಆಹಾರವನ್ನು ಸಿದ್ಧಪಡಿಸಿ ಗುಹೆಯಲ್ಲಿದ್ದ ಪ್ರವಾದಿ (ಸ.ಅ) ರವರಿಗೆ ಕೊಂಡುಹೋಗಿ ಕೊಡುತ್ತಿದ್ದರು. ತಾನು ಆ ನಾಡಿನಲ್ಲಿ ಸಂಪನ್ನಳೆಂಬ ದರ್ಪ ಅವರಿಗಿರಲಿಲ್ಲ. ಪ್ರವಾದಿ  ರವರಲ್ಲಿ ಉಂಟಾಗುತ್ತಿದ್ದ ಅದ್ಭುತ ಪರಿವರ್ತನೆ ಅದು ಅಲ್ಲಾಹನ ಬಳಿಯಿಂದ ಎನ್ನುವನ್ನು ಅರ್ಥಮಾಡುವ ಶಕ್ತಿ ಅವರಿಗಿತ್ತು. ಅದೊಂದು ರಮಳಾನ್ ತಿಂಗಳು ಹಿರಾ ಗುಹೆಯಲ್ಲಿ ಆರಾಧನೆಯಲ್ಲಿ ಮಗ್ನರಾಗಿದ್ದ ಪ್ರವಾದಿ  ರವರ ಬಳಿ ಅಲ್ಲಾಹನು ದೇವಚರ ಜಿಬ್ರೀಲ್ (ಅ.ಸ) ರನ್ನು ಕಳುಹಿಸಿಕೊಡುತ್ತಾನೆ. ಅವರು ಪ್ರವಾದಿ  ರವರಿಗೆ ಪವಿತ್ರ ಕುರ್ಆನಿನ ವಚನವನ್ನು ಓದಿಕೊಡುತ್ತಾರೆ. ಸೃಷ್ಟಿಕರ್ತನಾದ ಅಲ್ಲಾಹನು ಇಸ್ಲಾಂ ಧರ್ಮದ ಅಂತಿಮ ಪ್ರವಾದಿಯಾಗಿ ಮುಹಮ್ಮದ್  ರವರನ್ನು ನೇಮಕ ಮಾಡಿದ ಧನ್ಯ ಮುಹೂರ್ತವಾಗಿತ್ತು ಅದು. ಪ್ರವಾದಿ  ರವರಿಗೆ ಅತೀವ ಭಯವಾಗಿತ್ತು. ದೇವ ವಚನದ ಕಠಿಣತೆ ಆ ರೀತಿ ಇತ್ತು. ಪ್ರವಾದಿ  ರವರು ಮನಗೆ ತುಲುಪಿ, ಪ್ರಿಯ ಖದೀಜರನ್ನು ಕರೆದು 'ನನ್ನನ್ನು ಹೊದಿಸು, ನನ್ನನ್ನು ಹೊದಿಸು' ಅಂತ ಹೇಳಿದರು. ಪ್ರವಾದಿ  ರವರ ಆತಂಕ, ಭಾವುಕತೆಗಳನ್ನು ಅರ್ಥಮಾಡಿದ ಖದೀಜಾ(ರ.ಅ) ಅವರನ್ನು ಸಾಂತ್ವನ ಪಡಿಸುತ್ತಾ ಹೇಳಿದ ಮಾತು ನಿಜಕ್ಕೂ ಸ್ವರ್ಣಾಕ್ಷರಗಳಲ್ಲಿ ಉಲ್ಲೇಖಿಸಲ್ಪಟ್ಟಿದೆ. ಪ್ರವಾದಿ  ರವರ ವಚನ ಸಂಗ್ರಹದಲ್ಲಿ ಅತ್ಯಂತ ಸೂಕ್ಷ್ಮತೆ ತೋರಿಸಿದ ಇಮಾಂ ಬುಖಾರಿ (ರ.ಅ) ರವರು ಕೂಡ ಖದೀಜ (ರ.ಅ) ರವರ ಆ ಮಾತನ್ನು ಅತ್ಯಂತ ಪ್ರಧಾನ್ಯತೆಯಿಂದ ಉದ್ಧರಿಸಿದ್ದು ಕಾಣಬಹುದು. ಶಾರೀರಿಕವಾಗಿ ಅಸ್ವಸ್ಥಗೊಂಡಿರುವಾಗ ಪತ್ನಿ ನೀಡುವ ಸಾಂತ್ವನ ನಿಜಕ್ಕೂ ಪ್ರಾಮುಖ್ಯತೆಯನ್ನು ಅರ್ಹಿಸುತ್ತದೆ. ಇಂತಹದೊಂದು ಪೋಸಿಟೀವ್ ಸ್ಟ್ರಾಕ್ ನೀಡಲು ಬಲ್ಲ ಪತ್ನಿ ಖದೀಜಾರಲ್ಲದೆ ಇನ್ನಾರು.


“ನೀವು ಸಂತೋಷಪಡರಿ, ಅಲ್ಲಾಹು ನಿಮ್ಮನ್ನೂ ಒಮ್ಮೆಯೂ ಕೈ ಬಿಡಲಾರ. ನೀವು ಕುಟುಂಬ ಸಂಬಂಧ ವೃದ್ಧಿಸುವವರು ನಿರ್ಗತಿಕರಿಗೆ ಬದುಕು ಕೊಡುವವರು ಗತಿಯಿಲ್ಲದವನಿಗೆ ಬದುಕು ನೀಡುವವರು, ಅತಿಥಿಗಳನ್ನು ಸತ್ಕಾರ ಮಾಡುವವರು. ಅಗತ್ಯತೆಗಳಿಗೆ ನೆರವಾಗುವವರಾಗಿದ್ದೀರಿ. ನಿಮ್ಮಿಂದ ಅಲ್ಲಾಹು ಒಳಿತು ಮಾತ್ರ ಮಾಡುವನು”

ಪ್ರವಾದಿ  ಕಳಂಕ ರಹಿತ ಶುಭ್ರ ಜೀವನವನ್ನು ಆ ಕಾಲದ ಸರ್ವರೂ ಅರ್ಥಮಾಡಿದ್ದರು. ಅವರನ್ನು ಅಲ್ ಆಮೀನ್ ಅಂತ ಇಡೀ ಮಕ್ಕಾದ ಜನತೆ ತರ್ಕವಿಲ್ಲದೆ

ಕರೆದಿದ್ದರು. ಅಲ್ಲಾಹನ ಆದೇಶದಂತೆ ಅಲ್ಲಾಹನಲ್ಲದೆ ಇತರ ಆರಾಧಕನಿಲ್ಲ, ಅವನನ್ನು ಮಾತ್ರ ಇಲಾಹಿಯಾಗಿ ವಿಶ್ವಾಸವಿಡಬೇಕೆಂಬ ಆದೇಶ ಆ ಜನತೆಗೆ ನೀಡಿದಾಗ ಬಹು ದೇವ ಆರಾಧನೆಯಲ್ಲಿ ಮುಳುಗಿದ್ದ ಮಕ್ಕಾದ ಜನತೆ ತಿರುಗಿಬಿದ್ದರು. ಪ್ರವಾದಿ  ರವರ ಖಾಸ ಚಿಕ್ಕಪ್ಪ ಅಬೂಲಹಬ್ ಸಹಿತ ವೈರಿಯಾದರು. ಪ್ರವಾದಿ  ರವರಿಗೆ ತೀರ್ಪವಾಗಿ ಕಿರುಕುಳ ನೀಡಲು ಆರಂಭಿಸಿದರು. ಆ ಸಂದರ್ಭ ಪ್ರವಾದಿ  ರವರನ್ನು ತಾತ್ವಿಕವಾಗಿ ನಂಬುತ್ತಾ ಮೊದಲು ಇಸ್ಲಾಮಿಗೆ ಬಂದ ಮಹಿಳೆ ಖದೀಜಾ(ರ.ಅ) ರವರಾಗಿದ್ದರು. ಪ್ರಭೋದನೆಯ ಹೊಣೆಹೊತ್ತು ಇಳಿದ ಪ್ರವಾದಿ  ರವರ ಮುನ್ನಡೆ ಮುಳ್ಳಿನ ದಾರಿಯಲ್ಲಾಗಿತ್ತು. ಪ್ರವಾದಿ  ರವರೊಂದಿಗಿನ ಎಲ್ಲಾ ತ್ಯಾಗಗಳಿಗೂ, ಹರ ಸಾಹಸಗಳಿಗೂ ಆ ಶ್ರೀ ಮಂತ್ರಿಕೆಯ ಹೆಣ್ಣು ಕೈ ಜೋಡಿಸಿದರು. ಅವರು ತನ್ನ ಪತಿಯಲ್ಲಿ ಪ್ರಭೋದನೆಯನ್ನು ನಿಲ್ಲಿಸಲು ಹೇಳಲಿಲ್ಲ. ಈ ಎಲ್ಲಾ ಒತ್ತಡಗಳಿಂದ ಮುಕ್ತವಾಗಿ ಹಾಯಾಗಿ ಎಲ್ಲಿ ಯಾದರು ಜೀವಿಸೋಣ ಅಂತ ಕರೆ ನೀಡಲಿಲ್ಲ. ಸಂಪನ್ನಳಾದ ನನ್ನ ಸಂಪತ್ತು ನಾಶವಾಗುತ್ತಿದೆ ಅಂತ ಕೊರಗಲಿಲ್ಲ. ಬದಲಾಗಿ ಇದ್ದದ್ದೆಲ್ಲವನ್ನು ಧರ್ಮಕ್ಕಾಗಿ ದಾನ ಮಾಡಿದರು. ಪ್ರವಾದಿ  ರವರ ಹಾಗೆ ಅವರು ಕೂಡ ಓರ್ವಳು ಮಹಾನ್ ಪರಿತ್ಯಾಗಿ ಮಹಿಳೆಯಾಗಿ ಮಾರ್ಪಟ್ಟರು. ಪತಿ ಮಾಡುವ ಸತ್ಕರ್ಮಕ್ಕೆ ಮೊದಲ ಬೆಂಬಲ ಘೋಷಿಸಬೇಕಾದದ್ದು ಪತ್ನಿಯಿಂದ ಅಂತ ಜಗತ್ತಿಗೆ ತೋರಿಸಿಕೊಟ್ಟರು. ಸತ್ಯದ ಹಾದಿಯಲ್ಲಿ ಸದೈಯ್ಯ ಮುನ್ನಡೆಯುತ್ತಿದ್ದ ಪ್ರವಾದಿ  ರವರಿಗೆ ತೀರ್ಪವಾದ ವಿರೋಧಗಳು ಎದುರಿಸಬೇಕಾಗಿ ಬಂತು. ಆದರೆ ವೈರಿಗಳ ಗೂಢಾಲೋಚನೆಗಳೆಲ್ಲವೂ ಪ್ರವಾದಿ  ರವರ ಎದೆಗಾರಿಕೆಯ ಮುಂದೆ ನಿಷ್ಫಲ. ಕೊನೆಗೂ ಪ್ರವಾದಿ  ರವರ ಇಡೀ ಕುಟುಂಬಕ್ಕೆ ದಿಗ್ವಂದನ ವಿಧಿಸಲು ಮುಂದಾದರು. ಬನೂ ಹಾಶಿಮ್, ಬನೂ ಮುತ್ತಲಿಬ್ ಗೋತ್ರದ ಜೊತೆಗೆ ಯಾವುದೆ ವ್ಯಾಪರ-ವ್ಯವಹಾರ, ವಿವಾಹ ಯಾವುದು ನಡೆಸಬಾರದಾಗಿ ನಿಷೇಧ ಹಾಕಿದರು. ಗೋತ್ರದ ಜನತೆ ಪ್ರವಾದಿ  ರವರ ವಿರುದ್ಧ ತಿರುಗಿ ಬೀಳಲಾಗಿತ್ತು ಯತ್ನ. ಈ ತೀರ್ಮಾನ ಬರೆದು ಕಲ್ಬಾದ ಬಾಗಿಲಲ್ಲಿ ನೇತುಹಾಕಿದರು. ಪ್ರವಾದಿ  ರವರ ಕುಟುಂಬಕ್ಕೆ ಸಂಪೂರ್ಣ ಒಬ್ಬಂಟಿತನ. ಸಹಾಯಕ್ಕೆ ಯಾರೂ ಇಲ್ಲ. ಮೂರು ಫರ್ಷಗಳ ಕಾಲ ಈ ದಿಗ್ವಂದನ ಮುಂದುವರಿಯಿತು. ಪ್ರವಾದಿ  ಖದೀಜಾ ಬೀವಿ ಹಾಗೂ ಆರು ಸಣ್ಣ ಸಣ್ಣ ಕಂದಮ್ಮಗಳು ಹಸಿವು ತಣಿಸಲು ಇರುವುದು ಕೇವಲ ಹಸಿ ಎಲೆಗಳು ಮಾತ್ರ. ಮಕ್ಕಾದ ಶ್ರೀಮಂತ ಹೆಣ್ಣಿಗೆ ಒಂದು ಹೊತ್ತು ಹೂಟ್ಟಿಗೆ ಹಿಟ್ಟಿಲ್ಲದ ಸ್ಥಿತಿ. ಹಾಗಿದ್ದರೂ

ಅವರು ವಿಚಲಿತರಾಗಲಿಲ್ಲ. ಜೀವನದ ರಾಗ ಬದಲಿಸಲಿಲ್ಲ. ಪ್ರವಾದಿ  ಮತ್ತು ಖದೀಜಾರ್ 25 ವರ್ಷದ ದಾಂಪತ್ಯ ಜೀವನದಲ್ಲಿ ಒಂದೇ ಒಂದು ಕಲಹ ಕೂಡ ಉಂಟಾಗಲಿಲ್ಲ. ಪ್ರವಾದಿ  ರವರಿಗೆ ಏನು ಬೇಕೋ ಅದೆಲ್ಲವನ್ನೂ ಅವರು ನೀಡುತ್ತಿದ್ದರು. ತನಗೆ ಗುಲಾಮ ರೈಬ್ ಬಿನ್ ಹಾರಿಸ್ ರವರನ್ನು ಕೂಡಾ ಪ್ರವಾದಿ  ರವರಿಗೆ ನೀಡಿದರು. ಎಲ್ಲಕ್ಕೂ ತೆರೆಯೆಳೆಯುವವನು ಅಲ್ಲಾಹು ಮಾತ್ರ! ಅವನ ವಿಧಿಯೇ ನಿರ್ಣಾಯಕ. ದುಗುಡ-ದುಮ್ಮಾನಗಳ ಮಧ್ಯೆ ಪ್ರವಾದಿ  ರವರ ಜೀವನದಲ್ಲಿ ಸಂತಸದ ನಗೆಯನ್ನು ಸೃಷ್ಟಿಸಿದ, ಪ್ರವಾದಿ  ಅತ್ಯಂತ ಪ್ರೀತಿಯ ಬಾಳ ಸಂಗಾತಿ ಖದೀಜ (ರ.ಅ) ರವರು, ನುಬುವತ್ತಿನ (ಪ್ರವಾದಿತ್ವ) ಹತ್ತನೇ ವರ್ಷ ಇಹಲೋಕ ತ್ಯಜಿಸಿದರು. ಇದಕ್ಕಿಂತ ಮೂರುದಿನ ಮುಂಚೆ, ಪ್ರವಾದಿ  ರವರಿಗೆ ಬಾಲ್ಯದಿಂದಲೇ ನೆರವಾಗುತ್ತಾ ಶತ್ರುಗಳ ನಡುವೆ ತಡೆಗೋಡೆಯಂತಿದ್ದ ಖುರೈಶಿ ಗೋತ್ರದ ಪ್ರತಿಷ್ಠಿತ ನಾಯಕ ಅಬೂತಾಲಿಬರು ಕೂಡ ನಿಧನರಾದರು. ಹಾಗಾಗಿ ಆ ವರ್ಷವನ್ನು ಚರಿತ್ರಗಾರರು ಆಮುಲ್ ಹುರೈನ್ (ದುಃಖ ವರ್ಷ)ವೆಂದು ಬಣ್ಣಿಸಿದ್ದಾರೆ. ಮಕ್ಕಾದ ಹತ್ತಿರ ಪ್ರದೇಶವಾದ ಹುಜೂನಿಲಾದಲ್ಲಿ ಖದೀಜಾ ಬೀವಿ(ರ.ಅ) ಅವರ ಮಖ್ಬರ ಇದೆ.

ಸೌದಾ ಬೀವಿಯೊಂದಿಗಿನ ದಾಂಪತ್ಯ

ಪ್ರಿಯ ಪತ್ನಿ ಖದೀಜಾ (ರ.ಅ) ರವರ ವಿಯೋಗದ ನಂತರ ಪ್ರವಾದಿ  ರವರು ಸೌಧಾ ಬೀವಿಯನ್ನು ವರಿಸಿದರು. ಅವರಿಗೆ ಆ ಮೊದಲು ಸಕ್ರಾನ್ ಎಂಬವರೊಂದಿಗೆ ಮದುವೆಯಾಗಿತ್ತು. ಸಕ್ರಾನ್ ಮತ್ತು ಸೌದಾ ಬೀವಿ ದಂಪತಿಗಳು ಇಸ್ಲಾಮ್ ಧರ್ಮ ಸ್ವೀಕರಿಸಿದವರು. ಮುಸ್ಲಿಮರ ಮೇಲೆ ಮಕ್ಕಾದಲ್ಲಿ ವೈರಿಗಳ ಕಿರುಕುಳ ಮಿತಿ ಮೀರಿದಾಗ ಹಿಜ್ರಾ ಹೋಗಲು ಅನುಮತಿ ಸಿಕ್ಕಿತ್ತು. ಹಾಗೆ ಇಥಿಯೋಪಿಯಾಗೆ ಹಿಜ್ರಾ ಹೋದರು (ಪಲಾಯನ ಮಾಡಿದರು). ಆದರೆ ಅಲ್ಲಿನ ಕಾಲಸ್ಥಿತಿ ಇವರಿಗೆ ಪ್ರತಿಕೂಲವಾಗಿತ್ತು. ಹಾಗಾಗಿ ಅವರು ಪುನಃ ಮಕ್ಕಕ್ಕೆ ಹಿಂದಿರುಗಿ ಬಂದರು. ಈ ಮಧ್ಯೆ ಸೌದಾ ಬೀವಿಯವರ ಪತಿ ಸಕ್ರಾನ್ ನಿಧನರಾದರು. ತನ್ನೊಂದಿಗೆ ಎಲ್ಲಕ್ಕೂ ನೆರವಾಗಿದ್ದ ಪತಿಯ ವಿರಹದಿಂದ ಸೌಧ ಬೀವಿಯ ಬದುಕಿನ ಆಧಾರ ಸ್ಥಂಭವೇ ನಷ್ಟವಾಯಿತು.

ಖದೀಜಾರ ವಫಾತ್‌ನ ಬಳಿಕ ಪ್ರವಾದಿ  ಯಾರನ್ನೂ ಮದುವೆಯಾಗಿರಲಿಲ್ಲ.

ವೈರಿಗಳ ಕಿರುಕುಳಗಳ ಮಧ್ಯೆ ಅವರ ಫ್ಯಾಮಿಲಿ ಲೈಫ್ ಕೂಡಾ ಕಷ್ಟಸ್ಥಿತಿಯಲ್ಲಿತ್ತು. ಅವರ ಸಂತಾನ ಪರಿಪಾಲನೆ ಮಾಡಲು, ಮನೆ ಕಾರ್ಯ ನೋಡಲು ಯಾರು ಇಲ್ಲದ ಸ್ಥಿತಿ. ಈ ಕಷ್ಟ ಸ್ಥಿತಿಯನ್ನು ಅರ್ಥ ಮಾಡಿದ ಉಸ್ಮಾನಿಬ್‌ನು ಮಳೆಗೂನ್ ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಮರವರಲ್ಲಿ ಮದುವೆಗೆ ಒತ್ತಾಯ ಪಡಿಸಿದರು. ಅವರ ಪತ್ನಿ ಖೌಲಾ(ರ.ಅ) ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಮರವರಲ್ಲಿ ಹೊಸ ಪ್ರಪೋಸ್ ತೆಗೆದುಕೊಂಡು ಬಂದರು.

“ಯಾ ರಸೂಲರೇ, ತಾವು ಮದುವೆಯಾಗುವುದಿಲ್ಲವೆ?”

ಪ್ರವಾದಿ ﷺ ರವರು ಕೇಳಿದರು, ಯಾರನ್ನು?

“ತಾವು ಬಯಸುವುದಾದರೆ ಕನ್ಯೆಯನ್ನು ವರಿಸಬಹುದು. ವಿಧವೆಯನ್ನು ಕೂಡಾ. ವಿಧವೆ ಯಾರು? ಕನ್ಯೆ ಯಾರು? ಪ್ರವಾದಿ ﷺ ರವರ ಪ್ರಶ್ನೆ,

ಖೌಲಾ ಹೇಳಿದರು; “ಕನ್ಯೆ ಎಂದರೆ ನಿಮ್ಮ ಪ್ರೀತಿಯ ಮಿತ್ರ ಅಬೂಬಕ್ಕರ್ ರವರ ಪುತ್ರಿ, ವಿಧವೆಯೆಂದರೆ ನಿಮ್ಮನ್ನು ಅನುಸರಿಸಿದ ಸೌಧಾ ರಾಗಿದ್ದಾರೆ”





ಪ್ರವಾದಿ ﷺ ರವರು ಹೇಳಿದರು .





“ನನ್ನ ವಿಷಯ ಇಬ್ಬರಿಗೆ ತಿಳಿಸು, ನೋಡೋಣ.


ಅಲ್ಲಿಂದ ಖೌಲಾ(ರ.ಅ) ಅಬೂಬಕ್ಕರ್(ರ.ಅ) ರವರ ಮನೆಗೆ ಹೋದರು. ಅಲ್ಲಿ ಅವರು ಇರಲಿಲ್ಲ. ನಂತರ ಸೌಧಾ(ರ) ರವರಲ್ಲಿ ಮಾತನಾಡಿ ಅವರ ತಂದೆಯನ್ನು ಭೇಟಿಯಾದರು. ಕೊನೆಗೂ ಸೌಧಾ ಬೀವಿಯೊಂದಿಗೆ ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಮರವರ ನಿಕಾಹ್‌ಗೆ ವೇದಿಕೆ ಸಿದ್ಧವಾಯಿತು.




ಹೆಣ್ಣಿನ ಕಡೆಯಲ್ಲಿ ನಿಕಾಹ್ ನಡೆಯಬಾರದೇ?

ನಿಕಾಹ್ ಎಲ್ಲಿಯೂ ನಡೆಸಬಹುದು. ಗಂಡಿನ ಕಡೆಯಲ್ಲೂ ನಡೆಸಬಹುದು, ಹೆಣ್ಣಿನ ಕಡೆಯೂ ನಡೆಸಬಹುದು. ಸೌದಾ(ರ.ಅ)ರವರ ತಂದೆಯ ಸಮ್ಮತ ತೆಗೆದು ಖೌಲಾ(ರ.ಅ) ರವರು ಪ್ರವಾದಿ ﷺ ರವರಲ್ಲಿ ವಿಷಯ ತಿಳಿಸಿದರು. ಲೋಕ ನಾಯಕ ಪ್ರವಾದಿ ﷺ ಸೌಧಾರ ಮನೆಗೆ ಬಂದರು. ಪ್ರವಾದಿ ﷺ ರವರು ವಿಧವೆಯೂ, ತನ್ನಷ್ಟೇ ಪ್ರಾಯ




ವಿರುವ ಸೌಧಾರನ್ನು ಮದುವೆಯಾಗಲು ಮುಂದಾಗುವುದಕ್ಕೆ ಕಾರಣವಿತ್ತು. ಸೌಧಾಳ ಪತಿ ಸಕರಾನ್ ಪ್ರವಾದಿ  ರವರ ಇಷ್ಟದ ಮಿತ್ರ, ಅವರಿಬ್ಬರು ದಂಪತಿಗಳಾಗಿದ್ದುಕೊಂಡು ಸಂಕಷ್ಟಗಳನ್ನು ಸಹಿಸಿ ಇಸ್ಲಾಮನ್ನು ಅನುಸರಿಸಿದವರು. ಸೌಧಾರ ಕುಟುಂಬದವರು ಇನ್ನೂ ಇಸ್ಲಾಮಿಗೆ ಬಂದಿರಲಿಲ್ಲ. ಹೀಗಿರುವಾಗ ಪತಿಯನ್ನು ಕಳೆದುಕೊಂಡು ವಿಧವೆ ಮತ್ತು ನಿರ್ಗತಿಕಗಳಾಗಿರುವ ಸೌಧಾಳಿಗೆ ಬದುಕು ಕೊಡಬೇಕಾಗಿದೆ. ಮಿರ್ಯೆಷಿ ಕುಟುಂಬದ ಅವಳನ್ನು ಯಾವುದಾದರೂ ಕೀಳುಮಟ್ಟದ ಗೋತ್ರದವರಿಗೆ ಮದುವೆ ಮಾಡಿಕೊಡುವುದು ಅಷ್ಟೇನೂ ಸಮಂಜಸವಲ್ಲ. ಪ್ರವಾದಿ  ರವರ ಮಕ್ಕಳನ್ನು ನೋಡಲು ಅನುಭವ ಇರುವ ಮಹಿಳೆಯ ಅಗತ್ಯವಿದೆ” ಇವೆಲ್ಲವನ್ನೂ ಅರ್ಥ ಮಾಡಿ ಪ್ರವಾದಿ  ಸೌಧಾರೊಂದಿಗೆ ಮದುವೆಗೆ ಒಪ್ಪಿದರು. ನಾಲ್ಕನೂರು ದಿರ್ಹಮ್ ಮಹ್ತ್ ಕೊಟ್ಟು ಮದುವೆಯಾದರು. ಸೌಧಾಬೀವಿ(ರ.ಅ) ಓರ್ವ ಮಾದರಿ ಮಹಿಳೆ. ಪ್ರವಾದಿ  ರಿಗೆ ಖದೀಜ(ರ) ರವರಿಂದ ಉಂಟಾದ ಮಕ್ಕಳ ಆರೈಕೆಯನ್ನು ಸೌಧಾ ಬೀವಿಯವರು ವಹಿಸಿದರು. ತನ್ನ ಮಗ ಅಬ್ದುರ್ರಹ್ಮಾನಿನಂತೆ ಉಳಿದ ಮಕ್ಕಳನ್ನು ನೋಡಿಕೊಂಡರು. ಪತಿಯ ಮಕ್ಕಳು ಅಂತ ಓರೆ ಕಣ್ಣಿನಿಂದ ಕಾಣುವ ಪ್ರವೃತ್ತಿ ಅವರಿಗಿರಲಿಲ್ಲ. ಮಕ್ಕಳ ಸಮಸ್ಯೆಯನ್ನು ಪತಿಯಲ್ಲಿ ಹೇಳಿ ರಾಧ್ವಾಂತಗಳನ್ನು ಮಾಡುವ ಗುಣ ಕೂಡ ಅವರಿಗಿರಲಿಲ್ಲ.



ಮಕ್ಕಾದ ವೈರಿಗಳು ಪ್ರವಾದಿ  ರವರ ಮನೆ ಸುತ್ತವರಿಯುವ ಗೂಡಾ ತಂತ್ರ ಹೆಣೆದ ವಿಷಯ ಜಿಬ್‌ರೀಲ್(ಅ)ರ ಮೂಲಕ ಅಲ್ಲಾಹು ನೆಬಿಯವರಿಗೆ ತಿಳಿಸಿದನು. ಅಲ್ಲಾಹನ ನಿರ್ದೇಶನದಂತೆ ಅಬೂಬಕ್ಕರ್ ಸಿದ್ದೀಖ್(ರ.ಅ) ರವರ ಜೊತೆ ಪ್ರವಾದಿ  ಮದೀನಾಕ್ಕೆ ಹಿಜ್‌ರಾ ಹೋದರು. ಆ ಸಂದರ್ಭದಲ್ಲಿ ಸೌಧಾ(ರ.ಅ) ರವರು ಮತ್ತು ಮಕ್ಕಳು ಮಕ್ಕಾದಲ್ಲಿದ್ದರು. ಪ್ರವಾದಿ  ರವರ ಅಭಾವದಲ್ಲಿ ಅವರ ಮಕ್ಕಳ ಪಾಲನೆಯನ್ನು ಸೌಧಾ ಬೀವಿ ಚೆನ್ನಾಗಿ ಮಾಡಿದರು. ತಂದೆ ದೂರ ಹೋದ ವಿಚಾರ ಮಕ್ಕಳಿಗೆ ತಿಳಿಯದ ಹಾಗೆ ನೋಡಿಕೊಂಡರು. ಮದೀನದಲ್ಲಿ ರಸೂಲ್  ತಲುಪಿದಾಗ ಸೌಧಾ(ರ) ರವರನ್ನು ಮತ್ತು ಮಕ್ಕಳನ್ನು ಹಾಗೂ ಅಬೂಬಕ್ಕರ್(ರ) ರವರ ಕುಟುಂಬವನ್ನು ಅತ್ತ ಮದೀನಾಕ್ಕೆ ಕರೆಯಿಸಿದರು.

ಪ್ರವಾದಿ  ರವರು ಹಾಗೂ ಸೌಧಾ ಬೀವಿ ಬಹಳ ಪರಸ್ಪರ ತಮಾಷೆಗಳನ್ನು ಹೇಳುತ್ತಿದ್ದರು. ಒಮ್ಮೆ ಅವರು ಹೇಳಿದರು “ಯಾ ರಸೂಲಲ್ಲಾಹ್! ನಿನ್ನೆ ರಾತ್ರಿ ನಾನು ನಿಮ್ಮ ಹಿಂದೆ ನಮಾಝ್ ಮಾಡಿದೆ. ತಾವು ರುಕೂಅ್ ತುಂಬಾ ದೀರ್ಘ ಮಾಡಿದ್ದೀರಿ,





ನನಗೆ ಮೂಗಿನಲ್ಲಿ ರಕ್ತ ಬರಬಹುದೋ ಅಂತ ಆತಂಕವಾಯಿತೆಂದು ಹೇಳಿದರು” ಇದು ಕೇಳಿ ಪ್ರವಾದಿ  ರವರಿಗೆ ನಗು ಬಂತು. ಸೌದಾ ಬೀವಿ(ರ.ಅ) ಅಪಾರವಾದ ದಾನಿಯಾಗಿದ್ದರು, ತನಗೆ ಉಡುಗೊರೆಯಾಗಿ ಸಿಕ್ಕಿದ್ದನ್ನು ಬಡವರಿಗೆ ದಾನ ಮಾಡುವುದೆಂದರೆ ಉತ್ಸಾಹ. ಒಮ್ಮೆ ಉಮರ್(ರ.ಅ) ಒಂದು ಚೀಲದಲ್ಲಿ ಬೆಳ್ಳಿ ನಾಣ್ಯಗಳು ಕಳುಹಿಸಿದರು. ಆಗ ಅದೆಲ್ಲವನ್ನೂ ಅವರು ಬಡವರಿಗೆ ಕೊಟ್ಟು ಮುಗಿಸಿದರು. ಪ್ರವಾದಿ  ರವರ ವಫಾತ್‌ನ ವರೆಗೂ ಜೀವಿಸಿದ್ದ ಬೀವಿಯವರು, ವಫಾತ್ ನಂತರ ಇತರ ಪತ್ನಿಯರು ಹಜ್ಜಿಗೆ ಹೋಗಲು ಹೊರಟಾಗ ಇವರು ಮತ್ತು ರೈನಬಾ ಬೀವಿ ಹೋಗಲಿಲ್ಲ. ಏಕೆಂದರೆ ಸ್ತ್ರೀಯರು ಮನೆಯೊಳಗೆ ತಂಗಬೇಕೆಂಬ ಪ್ರವಾದಿ ಆದೇಶವನ್ನು ಪಾಲಿಸುವುದಾಗಿತ್ತು. ಪತಿಯ ಆದೇಶಗಳನ್ನು ಅಕ್ಷರಶಃ ಪಾಲಿಸುವ ವಿಷಯದಲ್ಲಿ ಲೋಕ ಮಹಿಳೆಯರಿಗೆ ಮಾದರಿಯಾಗಿದ್ದಾರೆ ಸೌಧಾ ಬೀವಿ(ರ.ಅ). ನೆಪಗಳನ್ನು ಹುಡುಕಿ ಬೀದಿ ಸುತ್ತವ ಮಹಿಳೆಯರು, ಸೌದಾ ಬೀವಿಯಿಂದ ಪಾಠ ಕಲಿಯಬೇಕಾಗಿದೆ. ಪ್ರವಾದಿ  ರವರ ಪ್ರೀತಿಯ ಸಂಗಾತಿಯಾಗಿ ಬಾಳು ನಡೆಸಲು ಅವಕಾಶ ಸಿಕ್ಕಿದ ಸೌದಾ(ರ) ರವರು ಹಿಜ್‌ರಾ 54ರ ಹೊತ್ತಿಗೆ ನಿಧನರಾದರು.

ಪ್ರಿಯ ಮಿತ್ರನ ಪುತ್ರಿಯನ್ನು ವರಿಸಿದಾಗ

ಲೋಕನಾಯಕ ಪ್ರವಾದಿ  ರವರ ಫ್ಯಾಮಿಲಿ ಮ್ಯಾಟರ್‌ನ ಮಾದರಿ ಯೋಗ್ಯವಾದ ವಿವಿಧ ಮಗ್ಗಲುಗಳು ತಿಳಿಯಬೇಕಾದರೆ ಆಯಿತಾ ಬೀವಿ(ರ.ಅ) ರವರೊಂದಿಗಿನ ಅವರ ಬದುಕಿನ ಪುಟಗಳನ್ನು ತಿಳಿಯಬೇಕು. ಬಾಕಿಯುಳಿದ ಹತ್ತು ಪತ್ನಿಯಂದಿರಿಗಿಂತ ಕೆಲವು ವಿಶೇಷತೆಗಳು ಇವರ ಜೀವನದಲ್ಲಿದೆ. ಪ್ರವಾದಿ  ರವರು ಮದುವೆಯಾದ ಏಕ ಕನ್ಯೆಯೆಂದರೆ ಆಯಿತಾ(ರ.ಅ) ಆಗಿದ್ದಾರೆ. ಪ್ರವಾದಿ  ರವರ ಅತ್ಯಂತ ಪ್ರೀತಿಯ ವ್ಯಕ್ತಿ ಹಾಗೂ ಪುರುಷರಲ್ಲಿ ಪ್ರಥಮ ಬಾರಿಗೆ ಇಸ್ಲಾಂ ಸ್ವೀಕರಿಸಿದ ಅಬೂಬಕ್ಕರ್ ಸಿದ್ದೀಖ್(ರ.ಅ) ರವರ ಸುಪುತ್ರಿ. ಸಿದ್ದೀಖ್(ರ.ಅ) ರವರ ಪತ್ನಿ ಉಮ್ಮುರಮಾನ್ ಅಥವಾ ರೈನಾಬಾ(ರ.ಅ) ರವರು ಕೂಡಾ ಬಹುಬೇಗನೆ ಇಸ್ಲಾಂ ಸ್ವೀಕರಿಸಿದ್ದರು. ಹಾಗಾಗಿ ಆಯಿತಾ(ರ.ಅ) ರವರಿಗೆ ಮುಸ್ಲಿಂ ಕುಟುಂಬದಲ್ಲಿಯೇ ಜನಿಸಲು ಭಾಗ್ಯ ಲಭಿಸಿತು. ಅಂತ್ಯ ಕಾಲದವರೆಗಿನ ಬಹುಕೋಟಿ ಅನುಯಾಯಿಗಳಿಗೆ ಮಾಧರೀ

ಯೋಗ್ಯವಾದ ಬದುಕಿನ ಮಗ್ಗುಲುಗಳನ್ನು ಎಲ್ಲಾ ರೀತಿಯಲ್ಲಿ ಅರ್ಥೈಸಿಕೊಂಡು, ತಲೆಮಾರುಗಳಿಗೆ ಕಲಿಸಿಕೊಡಲು ಯೋಗ್ಯವಾದ ಒಬ್ಬಳು ಕನ್ಯೆಯಾಗಿ ಅತ್ಯಂತ ಬುದ್ಧಿಶಾಲಿಯಾದ ಎಳೆಯ ವಯಸ್ಸಿನ ಆಯಿಶಾ(ರ.ಅ) ರವರನ್ನು ಪ್ರವಾದಿ  ವರಿಸಿದರು. ಅವರ ತಂದೆ ಅಬೂಬಕ್ಕರ್ ಸಿದ್ದೀಕ್(ರ.ಅ) ರವರನ್ನು ಪರಿಚಯಪಡಿಸಬೇಕಾದ ಅಗತ್ಯವಿಲ್ಲ. ಪ್ರವಾದಿ  ರವರನ್ನು ಅವರಷ್ಟು ಗಾಢವಾಗಿ ನಂಬಿ, ಪ್ರೀತಿಸಿದ ವ್ಯಕ್ತಿ ಇನ್ನೊಬ್ಬರಿಲ್ಲ. ಹಾಗಾಗಿ ಅವರು ಸಿದ್ದೀಖ್ ಆಗಿ ಹೆಸರು ಪಡೆದರು.

ಮದುವೆಯ ಪ್ರಶೋತ್

ನುಬುವ್ವತ್ತಿನ ಹತ್ತನೇ ವರ್ಷದಲ್ಲಿ ಪ್ರವಾದಿ  ರವರ ಶ್ರೇಷ್ಠ ಬದುಕಿನ ಪುಟದಲ್ಲಿ ಮರೆಯಲಾಗದ ಕೆಲವೊಂದು ಘಟನೆಗಳು ನಡೆದು ಹೋಯಿತು. ಅವರ ಪ್ರೀತಿಯ ಭಾಜನರಾಗಿದ್ದ ಲೋಕ ಮಾತೆ, ಪ್ರಿಯ ಪತ್ನಿ ಖದೀಜಾ(ರ.ಅ) ರವರ ವಿರಹದ ನೋವು ಒಂದೆಡೆಯಾದರೆ, ತನಗೆ ಸಣ್ಣ ವಯಸ್ಸಿನಿಂದ ಆಸರೆಯಾಗಿ ಶತ್ರುಗಳ ಮಧ್ಯೆ ತಡೆಗೋಡೆಯಂತಿದ್ದ ಮಿರೈಶೀ ವಂಶದ ಪ್ರತಿಷ್ಠಿತ ನಾಯಕ ಅಬೂತಾಲಿಬರ ಅಗಲುವಿಕೆ. ಇವರೆಡರಿಂದಲೂ ಅಸ್ವಸ್ಥವಾಗಿದ್ದ ಪ್ರವಾದಿ  ರವರ ಮನಸ್ಸಿಗೆ ಮುದ ನೀಡಲು ಅಲ್ಲಾಹನು ಯಾವ ಸೃಷ್ಟಿಗೂ ನೀಡದ ಅತ್ಯಂತ ವಿಶೇಷವಾದ ಸಂದರ್ಭವನ್ನು ಪ್ರವಾದಿ  ರವರಿಗೆ ನೀಡುತ್ತಾನೆ. ಅದಾಗಿತ್ತು ಅಲ್ಲಾಹನ ಸನ್ನಿಧಿಗಿರುವ ನಿಶಾಯಾನ. ಇಸ್ಲಾಕ್ -ಮಿಲ್‌ರಾಜ್ ಘಟನೆ ಬಳಿಕ ಇದೆಲ್ಲವೂ ಖೌಲಾ ಬೀವಿ ಮದುವೆಯ ಪ್ರಸ್ತಾಪ ನಡೆಸಲು ಪ್ರವಾದಿ  ರವರ ಅನುಮತಿಯನ್ನು ಪಡೆದು ಅಬೂಬಕ್ಕರ್ ಸಿದ್ದೀಖ್(ರ.ಅ) ರವರ ಪತ್ನಿ ಉಮ್ಮುರುಮಾನ್ ಅಥವಾ ರೈಯನಬಾ(ರ.ಅ) ರವರಲ್ಲಿ ಮಾತನಾಡಿದರು.

“ಉಮ್ಮುರುಮಾನ್, ಅದೆಂಥಹಾ ಭಾಗ್ಯ ನಿಮಗೆ ಒಲಿದು ಬಂದಿದೆ”

“ಏನದು ಹೇಳು ಖೌಲಾ”

“ಅಲ್ಲಾಹನ ಪ್ರವಾದಿ  ರವರು ತಮ್ಮ ಮಗಳೊಂದಿಗಿನ ವಿವಾಹದ ಪ್ರಸ್ತಾಪಹಾಕಿದ್ದಾರೆ”

“ಓಹೋ, ಹಾಗೇನಾ ಸ್ವಲ್ಪ ಹೊತ್ತು ತಂಗಿರಿ.... ಅಬೂಬಕ್ಕರ್ ಹೊರಗೆ ಹೋಗಿದ್ದಾರೆ. ಅವರು ಕೂಡಾ ಬರಲಿ ಖೌಲಾರವರು ಸ್ವಲ್ಪ ತಂಗಿದರು. ಅಬೂಬಕ್ಕರ್(ರ.ಅ) ರವರು

ಪ್ರವಾದಿ ಶ್ರೇಷ್ಠರ ಫ್ಯಾಮಿಲಿ ಮ್ಯಾಟರ್
ಬಂದಾಗ. ಖೌಲಾ(ರ.ಅ) ಅವರಲ್ಲಿ ವಿಷಯವೆಲ್ಲಾ ಹೇಳಿದರು.


‘ಈ ರೀತಿ ವಿವಾಹ ನಡೆಸಬಹುದೇ?’ ಮುಹಮ್ಮದ್ ರವರು ನನ್ನ ಸಹೋದರರಲ್ಲವೇ?” ಅವತ್ತು ಅಬೂಬಕ್ಕರ್ ಸಿದ್ದೀಖ್(ರ.ಅ) ರವರು ಪ್ರವಾದಿ ಸಲ್ಲಲ್ಲಾಹು ಅಲೈಹಿಸ್ಸಲ್ಲಂ ರವರ ಮಧ್ಯೆ ಇದ್ದ ಒಡನಾಟ, ಪ್ರೀತಿ, ವಾತ್ಸಲ್ಯವನ್ನು ಕಂಡು ಜನರು ಹೇಳುತ್ತಿದ್ದದ್ದು ಅವರು ಪರಸ್ಪರ ಸಹೋದರರೆಂದಾಗಿತ್ತು. ಹಾಗೆಯೇ ಅಬೂಬಕ್ಕರ್(ರ.ಅ) ರವರಲ್ಲಿ ಈ ಸಂದೇಹ ಉಂಟಾಯಿತು. ಖೌಲಾ(ರ.ಅ) ಸಂದೇಹ ನಿವಾರಣೆಗಾಗಿ ಪ್ರವಾದಿ ರವರ ಬಳಿ ಬಂದರು. ಹಾಗೂ ಅವರ ಸಂಶಯವನ್ನು ವಿವರಿಸಿದರು. ಪ್ರವಾದಿ ರವರು ಹೇಳಿದರು. “ಹೌದು ಅಬೂಬಕ್ಕರ್, ನನ್ನ ಸಹೋದರ. ನಾನು ಅವರ ಸಹೋದರನಂತೆ. ಹಾಗಿದ್ದರೂ ಅವಳ ಮಗಳು ನನಗೆ ಯೋಗ್ಯವಾಗಿದೆ”

ದಳ್ಳಾಳಿಯಾಗಬಾರದೇ?




ಎರಡು ಸಂಬಂಧಗಳ ನಡುವೆ ಮಧ್ಯವರ್ತಿಯಾಗಿ ಕೆಲಸ ಮಾಡಲು ಬಂದ ಖೌಲಾರಿಗೆ ಉಂಟಾದ ಸಂತೋಷಕ್ಕೆ ಮಿತಿ ಇರಲಿಲ್ಲ. ಪ್ರವಾದಿ ರವರ ಹಾಗೂ ಆಯಿತಾ(ರ.ಅ) ರವರ ನಡುವೆ ಕುದುರುತ್ತಿರುವ ಪವಿತ್ರ ನೆಂಟಸ್ತಿಗೆ ಕಾರಣವಾಗುವ ಸೌಭಾಗ್ಯ ನಿಜಕ್ಕೂ ಆನಂದಪಡಬೇಕಾದದ್ದೆ. ನಿಷ್ಕಳಂಕ ಮನಸ್ಸಿನಿಂದ ವಧು-ವರರ ಅನ್ವೇಷಣೆಗಳಿರುವುದು, ಪರಸ್ಪರ ಸಂಬಂಧಗಳನ್ನು ಜೋಡಿಸಿಕೊಡುವುದು ಎಲ್ಲವು ಸತ್ಕರ್ಮಗಳಾಗಿರುತ್ತದೆ. ಅಲ್ಲಿ ಸಂಕಲ್ಪ ಮಾತ್ರ ಶುದ್ಧಿಯಿರಬೇಕು. ಹಣಗಳಿಸುವುದಕ್ಕೆ ಇರುವ ದಂಧೆಯಾಗಬಾರದು. ಇಲ್ಲ ಸಲ್ಲದ್ದನ್ನು ಹೇಳಿ ಸುಳ್ಳುಗಳ ಸರಮಾಲೆಯಿಂದ ಸಂಬಂಧ ಬೆಸೆಯುವುದು ಮಾತ್ರ ಅಪಾಯಕರ. ಪರಸ್ಪರ ಪರಿಚಯವಿಲ್ಲದ ಕುಟುಂಬ ಮತ್ತು ಊರುಗಳ ಮಧ್ಯೆಯಾಗಿರುತ್ತದೆ ಸಾಮಾನ್ಯವಾಗಿ ವಿವಾಹ ಸಂಬಂಧಗಳು ಬೆಳೆಯುವುದು. ಹಾಗಿರುವಾಗ ಅವುಗಳ ಜೊತೆ ನೆಂಟಸ್ತಿಗೆ ಕುದುರಿಸಲು ಒಬ್ಬ ವ್ಯಕ್ತಿಯ ಸಹಾಯ ಮುಖ್ಯ. ಅವರನ್ನೇ ಊರ ಭಾಷೆಯಲ್ಲಿ ದಳ್ಳಾಳಿಗಳು ಅಂತ ಕರೆಯುವುದುಂಟು. ಆದರೆ ಕೆಲವು ದಳ್ಳಾಳಿಗಳು ಹಣದಾಸೆಗಾಗಿ ಏನೆಲ್ಲಾ ಸುಳ್ಳುಗಳನ್ನು ಹೇಳಿ ಕೊನೆಗೂ ಅಮಾಯಕ ಹುಡುಗಿಯರ ದಾಂಪತ್ಯ ಬದುಕಿಗೆ ತಿಲಾಂಜಲಿ ಹಾಕುವ ಕೆಲಸ ಮಾಡುತ್ತಾರೆ. ಅದು ಒಮ್ಮೆಯೂ ಧರ್ಮ ಸಮ್ಮತವಲ್ಲ, ಆದರೆ ಅಲ್ಲಾಹನ ಪ್ರತಿಫಲ ಬಯಸಿ ಹೆಣ್ಣಿಗೆ


ಬದುಕು ಕೊಡುವ ಸಲುವಾಗಿ ಅಥವಾ ಗಂಡಿಗೆ ಒಳ್ಳೆಯ ದಾಂಪತ್ಯ ಕರುಣಿಸುವ ಸಲುವಾಗಿ ವಧು-ವರ ಅನ್ವೇಷಣೆಗಳಿಯುವುದು, ಪ್ರಸ್ತಾಪ ನಡೆಸುವುದು ಒಳ್ಳೆಯದು, ಆದರೆ ಸಮಾಜದ ಕೆಲವರು ಈ ವಿಚಾರದಲ್ಲಿ ಮಾಡಿಟ್ಟ ಕೆಡುಕುಗಳಿಂದ ಇವತ್ತು ಈ ಕೆಲಸವನ್ನೇ ಕೀಳು ಭಾವನೆಯಿಂದ ಕಾಣುವಂತಾಗಿದೆ. “ಏನೇ ಪುಣ್ಯ ಮಾಡುವೆ, ಎಷ್ಟೇ ಸಹಾಯ ಮಾಡುವೆ? ಆದರೆ ವಧು-ವರ ನೋಡಲು ಮಾತ್ರ ಹೇಳ ಬೇಡಿ” ಅನ್ನುವ ಸೊಬಗರಿದ್ದಾರೆ. “ಆ ಕೆಲಸಕ್ಕಿಳಿಯಬೇಡ! ಅಪಾಯ! ಅಂತ ಮಕ್ಕಳಿಗೆ ಸಲಹೆ ಕೊಡುವ ಮಾತಾಪಿತರು ಕೂಡಾ ಇದಕ್ಕೂ ಒಂದು ಕಾರಣವಿದೆ. ನಾವು ಅನ್ವೇಷಣೆ ಮಾಡುವ ವರ/ವಧುವಿನಿಂದ ಉತ್ತಮ ಹಾಗೂ ಸಿಹಿಯಾದ ದಾಂಪತ್ಯವಾದರೆ ಅಲ್ಲಿ ಈ ಪ್ರಪೋಸ್ ತಂದವನನ್ನು ಯಾರೂ ಸ್ಮರಿಸುವುದಿಲ್ಲ. ಅದೇ ಸಂದರ್ಭದಲ್ಲಿ ಈ ದಂಪತಿಗಳ ಬದುಕು ಅರ್ಧದಲ್ಲಿ ಎಡವಟ್ಟಾದರೆ ಅಲ್ಲಿ ಉದ್ಭವವಾಗುವ ಪ್ರಶ್ನೆ, ಯಾರು ಈ ನೆಂಟಸ್ತಿಕೆಯನ್ನು ಕುದುರಿಸಿದವರು? ಮಾಡಿದವರು? ಕೆಲವೊಮ್ಮೆ ದಂಪತಿಗಳ ಮಧ್ಯೆ ಉಂಟಾಗುವ ಇರಿಸು-ಮುರಿಸುಗಳ ಸಂದಾನಕ್ಕೂ ಇವನೇ ಬೇಕು. ಇವೆಲ್ಲವನ್ನೂ ಹೆದರಿ ಕೆಲವರು ಈ ಕೆಲಸದಿಂದಲೇ ಹಿಂಜರಿಯುತ್ತಾರೆ, ಹಾಗಿದ್ದರೂ ಸತ್ಕರ್ಮಗಳನ್ನು ಅಲ್ಲಾಹನಿಗಾಗಿ ಮಾಡಬೇಕಷ್ಟೆ, ಪ್ರಾಮಾಣಿಕವಾಗಿ ಅಲ್ಲಾಹನನ್ನು ಭಯಪಟ್ಟುಕೊಂಡು ಈ ವಿಷಯದಲ್ಲಿ ತೊಡಗಿಸಿಕೊಳ್ಳುವವರು ಅಭಿನಂದನಾರ್ಹರೇ....

ಗಂಡಿನ ಕಡೆಯಿಂದ ಪ್ರಪೋಸ್ ಹೋಗಬಾರದೇ?








ಖೌಲಾ(ರ.ಅ) ಸಂತೋಷದ ಮುಖದಿಂದ ಮತ್ತೆ ಅಬೂಬಕ್ಕರ್ ಸಿದ್ದೀಖ್(ರ.ಅ) ರವರ ಮನೆಗೆ ಬರುತ್ತಾರೆ. ಇನ್ನೇನೋ ಸಂಬಂಧ ಹೊಂದಿಕೊಂಡಂತಿರುವಾಗ ಪ್ರವಾದಿ  ರವರ ಉತ್ತರ ಪೂರಕವಾಗಿ ಸಿಕ್ಕಿದ್ದು, ಇನ್ನೇನು ಸಂಬಂಧ ಹೊಂದಿಕೊಂಡಿರುವಾಗ ಇನ್ನೊಂದು ಆಂತಕವನ್ನು ಆಯಿಶಾ(ರ.ಅ) ರವರ ತಾಯಿ ಝೈನಬಾ ಯಾನೆ ಉಮ್ಮು ರುಮಾನ್ ಸಿಡಿಸುತ್ತಾರೆ. ಅವರು ಹೇಳಿದರು,

“ಮುತ್‌ಇಮುಬಿನ್ ಸಕಾದ್ ತನ್ನ ಮಗ ಝುಬೈರ್‌ನಿಗಾಗಿ ಆಯಿಶಾ(ರ.ಅ) ರವರನ್ನು ಪ್ರಸ್ತಾಪ ಮಾಡಿಟ್ಟಿದ್ದಾರೆ. ಅಲ್ಲಾಹನಾಣೆ, ಅಬೂಬಕ್ಕರ್ ಒಮ್ಮೆಯೂ ಕೂಡಾ ಮಾತು ಉಲ್ಲಂಘಿಸುವವರಲ್ಲ” ಇದು ಕೇಳಿದಾಗ ಅಬೂಬಕ್ಕರ್(ರ.ಅ) ರವರಿಗೆ ವಿಷಯ ನೆನಪಿಗೆ

ಬಂತು. ಪ್ರವಾದಿ  ರವರಿಗೆ ಇದು ತಿಳಿದಿರಲಿಲ್ಲ. ತಿಳಿದಿದ್ದರೆ ಅವರು ನಡೆಸುತ್ತಿರಲಿಲ್ಲ. ಒಬ್ಬರು ಒಂದು ಹೆಣ್ಣಿನ ವಿವಾಹದ ಪ್ರಸ್ತಾಪ ನಡೆಸಿದ ಮೇಲೆ ಆ ಮಾತು ಪೂರ್ಣವಾಗುವ ಮುಂಚೆ ಇನ್ನೊಬ್ಬರು ಅದೇ ಹೆಣ್ಣಿಗೆ ಹೊಸ ಪ್ರಸ್ತಾಪ ಮಾಡುವುದು ಇಸ್ಲಾಂ ನಿಷೇದಿಸುತ್ತದೆ. ಇಲ್ಲಿ ಮುತ್‌ಇಮ್ ಬಿನ್ ಸಅದಿಯ್ಯಾ ನಡೆಸಿದ ಪ್ರಸ್ತಾಪ ಖೌಳಾರಿಗಾಗಲಿ, ಪ್ರವಾದಿ  ರವರಿಗಾಲಿ ತಿಳಿದಿರಲಿಲ್ಲ. ಅಬೂಬಕ್ಕರ್ ಸಿದ್ದೀಖ್(ರ.ಅ) ರವರು ಕೂಡಲೇ ಮುತ್‌ಇಮರ ಮನೆಗೆ ಓಡಿ ಮುತ್‌ಇಮರಲ್ಲಿ ಕೇಳಿದರು “ನನ್ನ ಮಗಳ ವಿಚಾರದಲ್ಲಿ ನೀವು ಏನು ಹೇಳುತ್ತೀರಿ?” ಮುತ್‌ಇಮ್ ಪತ್ನಿಯ ಕಡೆಗೆ ತಿರುಗಿ, ಅಭಿಪ್ರಾಯವೇನು? ಎಂದು ಕೇಳಿದನು? ಅವರ ಪತ್ನಿ ಹೇಳಿದರು; “ನಮ್ಮ ಮಗನನ್ನು ನಿಮ್ಮ ಮಗಳೊಂದಿಗೆ ಮದುವೆ ಮಾಡಿಸಿದರೆ ನೀವು ಅವನನ್ನು ನಿಮ್ಮ ಧರ್ಮಕ್ಕೆ ಸೇರಿಸಿ ಬಿಡುವಿರಿ, ಹಾಗಾಗಿ ಈ ನೆಂಟಸ್ತಿಗೆ ಕುದುರಿಸುವುದು ಬೇಡ” ಪತಿ ಮುತ್‌ಈಮ್‌ನಲ್ಲಿ ಪುನಃ ಕೇಳಿದಾಗ ‘ಪತ್ನಿಯ ಅಭಿಪ್ರಾಯವೇ ನನ್ನದು’ ಅಂದರು. ಅಬೂಬಕ್ಕರ್(ರ.ಅ) ನಿಟ್ಟುಸಿರು ಬಿಟ್ಟರು. ಮಾತು ಉಲ್ಲಂಘಿಸದೆ ಅತ್ಯುನ್ನತ ನಾಯಕ ಪ್ರವಾದಿ  ರವರಿಗೆ ಮಗಳನ್ನು ಮದುವೆ ಮಾಡುವ ಸೌಭಾಗ್ಯ ಮಿಸ್ ಆಗದೆ ನೋಡಿಕೊಳ್ಳಲು ಸಾಧ್ಯವಾಯಿತೆಂಬ ಖುಷಿ.



ನಮ್ಮ ಸಮಾಜದ ಕೆಲವೆಡೆಯಲ್ಲಿ ಮೂಡಿ ಬಂದ ಭಾವನೆಯೆಂದರೆ ಗಂಡನ ಕಡೆಯಿಂದ ಮೊದಲು ಪ್ರಸ್ತಾಪ ಹೋಗಬಾರದು. ಹೆಣ್ಣಿನ ಕಡೆಯಿಂದ ಪ್ರಸ್ತಾಪ ಬರಬೇಕೆಂಬ ಭಾವನೆ ಆದರೆ ಅದು ಸರಿಯಲ್ಲ. ಗಂಡು ತನಗೆ ಯೋಗ್ಯವಾದ ಹೆಣ್ಣು ಎಲ್ಲಿ ಅಂತ ಹುಡುಕಿ ಅವಳಿಗೆ ಮಹ್ತ್ ಕೊಟ್ಟು ವರಿಸುವಂತಾಗಬೇಕು. ಅದು ಪ್ರವಾದಿ  ರವರು ತೋರಿಸಿಕೊಟ್ಟ ದಾರಿ. ಖೌಲ (ರ.ಅ) ಆಯಿತಾರ ಕುರಿತು ಪ್ರಸ್ತಾಪಿಸಿದಾಗ ಅದಕ್ಕೆ ಓಗೊಟ್ಟು ತನ್ನ ಪರವಾಗಿ ಆಯಿತಾ(ರ.ಅ) ಹೆತ್ತವರಲ್ಲಿ ಮಾತುಕತೆ ನಡೆಸಲು ಕಳುಹಿಸಿದ್ದು ಇಲ್ಲಿ ಗಮನಿಸಬೇಕಾದ ಅಂಶ. ಅವನಿಗೆ ಯೋಗ್ಯವಾದ ಹೆಣ್ಣನ್ನು ವರಿಸಲು ಮನಸ್ಸಿದ್ದರೂ, ಹೆಣ್ಣಿನ ಕಡೆಯವರು ಸಮಾಲೋಚನೆಗೆ ಬಂದಿಲ್ಲ ಅಂತ ಕೈ ಚೆಲ್ಲುವವರಿದ್ದಾರೆ. ತಾನು ವರನಾಗಿ ತಾನಾಗಿಯೇ ಪ್ರಪೋಸ್ ನಡೆಸುವುದು ಸರಿಯೇ? ಎಂಬ ಭಾವನೆಗಳೇನಿದ್ದರೂ ಕೂಡಾ ಮದುಮಗನನ್ನು ವರದಕ್ಷಿಣೆ ಕೊಟ್ಟು ಖರೀದಿ ಮಾಡುವ ಸಂಪ್ರದಾಯಗಳಿಂದ ಬಂದ ಭಾವನೆಯೇ ಹೊರತು, ಇಸ್ಲಾಮಿನ ನಿನ್ನೆಗಳ ಸುಂದರ ಸಂಸ್ಕೃತಿಯಿಂದ ಬಂದದ್ದಲ್ಲ. ಹೆಣ್ಣಿನ ಕಡೆಯಾಗಲಿ, ಗಂಡಿನ ಕಡೆಯಾಗಲಿ ಸೂಕ್ತ ಜೋಡಿಯೆಂದಾದರೆ ಯಾರು ಬೇಕಾದರೂ ಪ್ರಸ್ತಾಪ ಹಾಕಬಹುದು.



ಆಯಿಶಾ(ರ.ಅ) ರೊಂದಿಗೆ ಮದುವೆ


ಅಬೂಬಕ್ಕರ್ ಸಿದ್ದೀಖ್(ರ.ಅ) ಖೌಲಾ ಬೀವಿಯಲ್ಲಿ ಪ್ರವಾದಿ  ರವರನ್ನು ಮನೆಗೆ ಕರೆತರಲು ಹೇಳಿದರು. ಬಹುಬೇಗನೆ ಸಂತೋಷದಿಂದ ಎಲ್ಲಾ ರೀತಿಯ ಸಿದ್ಧತೆ ನಡೆಸಿದರು. ವಧು ಆಯಿಶಾಳಿಗೆ ವಯಸ್ಸು ಆರು ದಾಟಿ 7 ಮಾತ್ರ. ವರನಿಗೆ 50. ಆ ಸಣ್ಣ ವಯಸ್ಸಿನ ಕಿರು ಬಾಲಕಿಯನ್ನು ಪ್ರವಾದಿ  ರವರಿಗೆ ಅಬೂಬಕ್ಕರ್ ಸಿದ್ದೀಖ್(ರ.ಅ) ನಿಕಾಹ್ ಮಾಡಿಕೊಟ್ಟರು. ಅವತ್ತು ಪ್ರವಾದಿ  ರವರು ಮಹ್ ನಾನೂರು ದಿರ್ಹಮ್ ನೀಡಿದರು. ಅದು ಶವ್ವಾಲ್ ತಿಂಗಳು, ಈ ವಿವಾಹವಾಗಿ ಮೂರು ವರ್ಷ ಕಳೆದ ಪ್ರವಾದಿ  ರವರು ಮದೀನಾಕ್ಕೆ ಹಿಜ್‌ರಾ ಹೋದರು. ಮದೀನಾ ತಲುಪಿದ ಪ್ರವಾದಿ  ರವರು ಅವರ ಒಂಟಿ ಮಂಡಿಯೂರಿದ ಸ್ಥಳವನ್ನು ಮಸೀದಿಗೆ ಆಯ್ಕೆ ಮಾಡಿದ್ದರು. ಆಯ್ಕೆಯಾದ ಸ್ಥಳ ಎರಡು ಯತೀಂ ಮಕ್ಕಳಿಗೆ ಇರುವ ಆಸ್ತಿ. ಅವರು ಅದು ಸೌಜನ್ಯವಾಗಿ ನೀಡಲು ಮುಂದಾದರು. ಪ್ರವಾದಿ  ರವರು ಅದಕ್ಕೆ ಒಪ್ಪದೆ ಬೆಲೆಗೆ ಖರೀದಿಸಿದರು. ಅಲ್ಲಿ ಮಸೀದಿ ನಿರ್ಮಾಣವಾಯಿತು. ಆ ಸ್ಥಳದಲ್ಲಿ ಮಸೀದಿಗೆ ಹೊಂದಿಕೊಂಡು ಕೆಲವು ರೂಮ್‌ಗಳನ್ನು ನಿರ್ಮಿಸಿದರು. ಅದರ ಮೇಲ್ಭಾಗವೇ ಖಜೂರ ಮಡಿಲಿನಿಂದ ಮಾಡಲಾಗಿತ್ತು. ಅಂದಿನವರೆಗೆ ಅಬೂಅಯ್ಯೂಬಿಲ್ ಅನ್ನಾರಿಯವರ ಮನೆಯಲ್ಲಿ ವಾಸಿಸುತ್ತಿದ್ದ ಪ್ರವಾದಿ  ರವರು ಈ ಮನೆ ಸಿದ್ಧಗೊಂಡಂತೆ ತನ್ನ ವಾಸವನ್ನು ಅಲ್ಲಿಗೆ ವರ್ಗಾಯಿಸಿದರು. ಮಕ್ಕಾದಲ್ಲಿರುವ ತನ್ನ ಹಾಗೂ ಸಾಥಿಯಾದ ಅಬೂಬಕ್ಕರ್(ರ.ಅ) ರವರ ಕುಟುಂಬವನ್ನು ಮಕ್ಕಾದಿಂದ ಕರೆತರಲು ಅಬ್ದುಲ್ಲಾಹಿಬ್‌ನು ಅರೀಖತ್, ರೈಬ್ದ್ ಬಿನ್ ಹಾರಿಸ್, ಅಬೂ ರಾಫಿಲ್ ಎಂಬವರನ್ನು ಕಳುಹಿಸಲಾಯಿತು. ಅವರ ಜೊತೆ ಎರಡು ಕುಟುಂಬಗಳು ಮದೀನಾ ಸೇರಿತು.

ಆಯಿಶಾ ಬೀವಿಯ ಫಸ್ಟ್‌ನೈಟ್

ಮದೀನಾದ ವಾತಾವರಣಕ್ಕೆ ಹೊಂದಿಕೊಳ್ಳಲು ಹಲವರಿಗೆ ಕಷ್ಟವಾಯಿತು. ಕೆಲವರಿಗೆ ಜ್ವರ ಭಾದಿಸಿತು. ಆಯಿಶಾ ಬೀವಿ(ರ) ರವರಿಗೂ ಜ್ವರ ಭಾದಿಸಿತು. ಜ್ವರದ ತೀವ್ರತೆಯಿಂದ ತಲೆ ಕೂದಲುಗಳು ಉದುರ ತೊಡಗಿದವು. ಜ್ವರದ ಶಮನಕ್ಕೆ ಹಲವು ದಿನಗಳು ಬೇಕಾಯಿತು. ನಂತರ ವಾರಗಟ್ಟಲೆ ವಿಶ್ರಾಂತಿಯ ಬಳಿಕ ಅವರ ಆರೋಗ್ಯ ಚೇತರಿಕೆಯಾಯಿತು.



ಅದೀಗಾಗಲೇ ಆಯಿಶಾ(ರ)ರವರನ್ನು ಪ್ರವಾದಿ  ರವರು ಮದುವೆಯಾಗಿ ಮೂರು ವರ್ಷಗಳು ಕಳೆದಿದ್ದರೂ ಪತಿ-ಪತ್ನಿಯರ ಜೊತೆ ಸೇರುವಿಕೆ ನಡೆದಿರಲಿಲ್ಲ. ಕಾರಣ ಆಯಿಶಾ(ರ)ರವರ ಪ್ರಾಯ ತುಂಬಲಿಲ್ಲ. ಈಗ ಅವರು ಪ್ರಾಯಕ್ಕೆ ಬಂದಿದ್ದಾರೆ. ಅಬೂಬಕ್ಕರ್ ಸಿದ್ದೀಖ್ (ರ.ಅ) ರವರು ಕೇಳಿದರು ‘ಓ ಪ್ರವಾದಿವರ್ಯರೇ, ಆಯಿಶಾ(ರ)ರವರ ಜೊತೆ ಸೇರುವುದಕ್ಕೆ ತಮಗೆ ಅಡಚಣೆ ಇದೆಯಾ?’ ಪ್ರವಾದಿ  ರವರು ಹೇಳಿದರು “ಅವರಿಗೆ ನಾನು ಹೇಳಿದ ಮಹತ್ ಕೊಡಲು ಈಗ ನನ್ನ ಕೈಯಲ್ಲಿ ಇಲ್ಲ”

ಮಹತ್ಗೆ ಅಗತ್ಯವಿರುವ ಸಂಖ್ಯೆ ತಕ್ಷಣವೇ ಅಬೂಬಕ್ಕರ್ ಸಿದ್ದೀಖ್(ರ.ಅ) ಪ್ರವಾದಿ  ರವರಿಗೆ ವ್ಯವಸ್ಥೆ ಮಾಡಿದರು. ಪ್ರವಾದಿ  ರವರ ಜೊತೆಗಿನ ಪ್ರಥಮ ಒಂದುಗೂಡುವಿಕೆಯ ಸನ್ನಿವೇಶವನ್ನು ಆಯಿಶಾ(ರ.ಅ)ರವರು ವಿವರಿಸಿದ್ದು ಕಾಣಬಹುದು.

ಅದೊಂದು ಮಧ್ಯಾಹ್ನದ ಸಮಯ. ಒಂಬತ್ತು ವಯಸ್ಸಿನ ಆಯಿಶಾ ಬೀವಿ ಇತರ ಮಕ್ಕಳೊಂದಿಗೆ ಆಡುತ್ತಿದ್ದ ಸಂದರ್ಭ ತಾಯಿ ಉಮ್ಮುರಮಾನ್ ಮಗಳನ್ನು ಕರೆದು ಸ್ನಾನ ಮಾಡಿಸಿ, ಅನ್ನಾರಿಗಳಾದ ಮಹಿಳೆಯರು ಸೇರಿ ಮದುವೆಗಳನ್ನು ಶೃಂಗಾರ ಮಾಡಿದರು. ನಂತರ ಅವರನ್ನು ತಾಯಿ ಪ್ರವಾದಿ  ರು ಮಲಗಿದ್ದ ಮಂಚದ ಬಳಿ ಕುಳಿರಿಸಿ ಹೇಳಿದರು,

“ಯಾ ರಸೂಲಲ್ಲಾಹ್! ಇದು, ತಮ್ಮ ಪತ್ನಿ ಆಯಿಶಾ(ರ.ಅ) ಆಗಿದ್ದಾರೆ”

“ಬಾರಕಲ್ಲಾಹು ಲಕುಮಾ ವಬಾರಕ ಅಲೈಕುಮಾ ವಜಮಅಲ್ಲಾಹು ಬೈನಕುಮಾ ಫೀ ಖೈರಿನ್ ವಲುತ್ಫಿನ್ ವಆಫಿಯ”

ನಿಮಗಿಬ್ಬರಿಗೂ ಅಲ್ಲಾಹು ಬರಕತ್ ಮಾಡಲಿ, ನಿಮ್ಮನ್ನು ಅಲ್ಲಾಹು ಸಮೃದ್ಧಿ ಹಾಗೂ ಆರೋಗ್ಯದಿಂದ ಜೊತೆ ಸೇರಿಸಲಿ. ಪ್ರವಾದಿ  ರವರು ಅಲ್ಲಿ ಇಟ್ಟಿದ್ದ ಹಾಲನ್ನು ತೆಗೆದು ಸ್ವಲ್ಪ ಕುಡಿದು ಆಯಿಶಾ ಬೀವಿಗೆ ಕೊಟ್ಟರು. ಪಾಪ ಸಣ್ಣ ವಯಸ್ಸಿನ ಆಯಿಶಾ ಬೀವಿ ಅದನ್ನು ತೆಗೆಯಲು ಹಿಂಜರಿದರು. ಆಗ ಅಲ್ಲಿಯೇ ಇದ್ದ ಸಹೋದರಿ ಅಸ್ಮಾ(ರ) ರವರು ಆಯಿಶಾ(ರ) ರವರಲ್ಲಿ ಪ್ರವಾದಿ  ರವರ ಕೈಯಿಂದ ಹಾಲಿನ ಪಾತ್ರೆ ಪಡೆಯಲು ಹೇಳಿದರು. ಆಯಿಶಾ (ರ.ಅ) ರವರು ಅದನ್ನು ಪಡೆದು ಒಂದಿಷ್ಟು ಕುಡಿದರು. ಬಾಕಿ ಉಳಿದದ್ದನ್ನು ಅಲ್ಲಿ ಸೇರಿದವರಿಗೆ ನೀಡಲು ಪ್ರವಾದಿ(ಸ.ಅ)ರವರು ಹೇಳಿದರು. ಆಗ ಸೇರಿದ್ದ

ಜನರು ಹೇಳಿದರು “ಯಾ ರಸೂಲಲ್ಲಾಹ್! ನಮಗೆ ಅದರ ಅಗತ್ಯವಿಲ್ಲ” ಪ್ರವಾದಿ ﷺ ರವರು ಹೇಳಿದರು; “ನೀವು ಹಸಿವು ಮತ್ತು ಸುಳ್ಳನ್ನು ಮಿಶ್ರ ಮಾಡಬೇಡಿ” ಆಗ ಅವರು ಕೇಳಿದರು,

“ಯಾ ರಸೂಲಲ್ಲಾಹ್! ನಾವು ಇದು ಹೇಳಿದ್ದು ಕೂಡಾ ಸುಳ್ಳು?”

“ಹೌದು, ಸುಳ್ಳು ಏನೇ ಇರಲಿ, ಸುಳ್ಳಾಗಿಯೇ ಬರೆಯಲ್ಪಡುವುದು. ಅದು ಸಣ್ಣ ಸುಳ್ಳಾದರೂ ಕೂಡಾ”

ಬೀವಿ ಸಅದ್ ಬಿನ್ ಉಬಾದತ್ ಎಂಬವರು ಒಣ ದಾಕ್ಷಿಣ್ಯದಿಂದ ಮಾಡಿದ ಒಂದು ತಿಂಡಿಯನ್ನು ಪ್ರವಾದಿ ﷺ ರಿಗೆ ಕಳುಹಿಸಿ ಕೊಟ್ಟಿದ್ದರು. ಅದನ್ನು ವಿವಾಹದ ವಲೀಮತ್ ಆಗಿ ಸೇರಿದವರಿಗೆ ನೀಡಿದರು.

ಶವ್ವಾಲ್ ತಿಂಗಳಲ್ಲಿ ವಿವಾಹವಾಗಬಾರದೇ?

ಪ್ರವಾದಿ ﷺ ಮದೀನಕ್ಕೆ ಹಿಜ್‌ರಾ ಹೋದ ಎರಡನೇ ವರ್ಷದ ಶವ್ವಾಲ್ ತಿಂಗಳಲ್ಲಿ ಈ ದಂಪತಿಗಳು ಪ್ರಥಮವಾಗಿ ಜತೆ ಸೇರಿದರು. ಶವ್ವಾಲ್‌ನಲ್ಲಿ ವಿವಾಹವಾದರೆ ದಾಂಪತ್ಯ ಮುರಿದು ಬೀಳುವುದು ಅನ್ನುವ ನಂಬಿಕೆ ಜಹಾಲತ್ ಕಾಲದ ಅರಬಿಗಳ ಮಧ್ಯೆ ಇತ್ತು. ಪ್ರವಾದಿ ﷺ ರವರು ಆಯಿಶಾ ಬೀವಿಯನ್ನು ಮದುವೆಯಾಗುವುದರೊಂದಿಗೆ ಆ ತಪ್ಪು ಭಾವನೆ ನೀಗಿ ಹೋಯಿತು. ಆಯಿಶಾ(ರ.ಅ) ರವರು ಹೇಳುತ್ತಾರೆ; ಶವ್ವಾಲಿನಲ್ಲಿ ವಿವಾಹ ಮಾಡಿಕೊಡುವುದು ನನಗಿಷ್ಟ. ಕಾರಣ ನನ್ನ ವಿವಾಹ ನಡೆದದ್ದು ಶವ್ವಾಲಿನಲ್ಲಿ. ಪ್ರವಾದಿ ﷺ ರವರ ಜೊತೆಗಿನ ದಾಂಪತ್ಯ ಬದುಕಿನಲ್ಲಿ ನಾನು ಪಡೆದಷ್ಟು ಸುಖ ಸಂತೋಷ ಇನ್ನಾವುದೇ ಪತ್ನಿಯರಿಗೂ ಸಿಗಲು ಸಾಧ್ಯವಿಲ್ಲ. ನನಗಿಂತ ಭಾಗ್ಯವತಿ ಇನ್ನಾರು?

ಅವರಿಬ್ಬರಿಗೆ ಮೀಯಲು ಒಂದೇ ಪಾತ್ರೆ

ಸಮಸ್ತ ಮಾನವ ಕುಲದ ಸಮುದ್ಧಾರಕರಾಗಿ ಆಗಮಿಸಿದ ಪ್ರವಾದಿ ﷺ ರವರ ಪ್ರತಿ ನಿಮಿಷಗಳು ಅತ್ಯಮೂಲ್ಯವಾಗಿತ್ತು. ಪ್ರವಾದಿ ﷺ ರವರ ಯಾವುದೇ ಮಾತು,

ಕೃತಿಗಳೆಲ್ಲವೂ ಅಲ್ಲಾಹನ ನಿರ್ದೇಶನ ಪ್ರಕಾರ ಮಾತ್ರವಾಗಿರುತ್ತದೆ. ಹಾಗಿದ್ದರೂ ಅವರು ತಮ್ಮ ಪತ್ನಿಯರೊಂದಿಗೆ ಸರಸ ಸಲ್ಲಾಪಗಳಲ್ಲಿ ತೊಡಗಿಸಿದ್ದರು. ಅದನ್ನು ಬುಖಾರಿ ಸಹಿತ ಅತ್ಯಂತ ಪ್ರಮುಖ ಹದೀಸ್ ಗ್ರಂಥಗಳು ಕೂಡಾ ವರದಿ ಮಾಡಿದೆ.

ಆಯಿಶಾ(ರ.ಅ) ರವರು ಹೇಳುತ್ತಾರೆ; “ನಾನು ಮತ್ತು ಪ್ರವಾದಿ ﷺ ರವರು ಒಂದೇ ಪಾತ್ರೆಯಿಂದ ಸ್ನಾನ ಮಾಡುತ್ತಿದ್ದೆವು. ಪ್ರವಾದಿ ﷺ ವೇಗವಾಗಿ ನೀರು ಪಾತ್ರೆಯಿಂದ ತೆಗೆದು ಸುರಿಯುತ್ತಿದ್ದರು. ಆಗ ನಾನು ಹೇಳುವೆ ನನಗೆ.... ನನಗೆ ಕೂಡ ನೀರು ಬೇಕು.... ನನಗಿಡಲಿ ಅನ್ನುತ್ತಿದ್ದೆ.” ಅವರಿಬ್ಬರು ಜನಾಬತ್ ಸ್ನಾನ ಮಾಡುತ್ತಿದ್ದರೆಂದು ಆಯಿಶಾ(ರ.ಅ) ರವರು ಹೇಳಿದ್ದಾಗಿ ಮುಆದ್(ರ.ಅ) ರವರು ಹೇಳುತ್ತಾರೆ. ಇದು ದಂಪತಿಗಳ ನಡುವಿನ ಅನ್ಯೋನ್ಯತೆಯನ್ನು ತಿಳಿಸುತ್ತದೆ. ಇದು ಪಾತ್ರೆಯ ಕೊರತೆಯಿಂದ ಅಲ್ಲ, ಪ್ರೀತಿಯ ಆಳದಿಂದ. ತನ್ನ ಸ್ವಂತ ಪತ್ನಿಯರೊಂದಿಗೆ ಸರಸ ತಮಾಷೆಗಳಲ್ಲಿ ಏರ್ಪಡುವುದು ಹಲವರಿಗೆ ಅಲರ್ಜಿ, ಆದರೆ ಪ್ರವಾದಿ ﷺ ರವರು ತಮ್ಮ ಪತ್ನಿಯೊಂದಿಗೆ ಎಲ್ಲ ರೀತಿಯ ಆಟ-ತಮಾಷೆಗಳಲ್ಲಿ ತೊಡಗಿಸಿಕೊಂಡಿದ್ದರು. ಅವರು ಪರಸ್ಪರ ಸ್ಪರ್ಧೆಗಳನ್ನು ನಡೆಸುತ್ತಿದ್ದರು. ಅಬೂದಾವೂದ್‌ನಲ್ಲಿ ಉದ್ಧರಿಸಲ್ಪಟ್ಟ ಆಯಿಶಾ(ರ.ಅ) ರವರಿಂದ ವರದಿಯಾದ ಹದೀಸ್ ನೋಡಿ, ಆಯಿಶಾ(ರ)ರವರು ಹೇಳುತ್ತಾರೆ “ನಾನು ಮತ್ತು ಪ್ರವಾದಿ ﷺ ಒಂದು ಯಾತ್ರೆಯಲ್ಲಿದ್ದೆವು. ನಾವಿಬ್ಬರು ಕೂಡಾ ಓಟ ಸ್ಪರ್ಧೆಯನ್ನು ನಡೆಸಿದೆವು. ನಾನು ಅದರಲ್ಲಿ ಗೆದ್ದೆ. ಇನ್ನೊಂದು ಸಂದರ್ಭದಲ್ಲಿ ನಾವು ಸ್ಪರ್ಧೆ ನಡೆಸಿದೆವು. ಆಗ ನನ್ನ ಶರೀರದ ಮಾಂಸಗಳು ತುಂಬಿ ದೈಹಿಕವಾಗಿ ನಾನು ಬೆಳೆದಿದ್ದೆ. ಅವತ್ತು ಪ್ರವಾದಿ ﷺ ರವರು ಗೆದ್ದರು. ಅವರು ಹೇಳಿದರು, “ಇದು ಮೊದಲಿನ ಸೋಲಿಗಿರುವ ಉತ್ತರವಾಗಿದೆ”

ಪತ್ನಿಯೊಂದಿಗೆ ಸ್ಪರ್ಧೆ ನಡೆಸುವುದು ಅದರಲ್ಲಿ ಗೆಲ್ಲುವುದು ಹಾಗೂ ಪತ್ನಿಯನ್ನು ಗೆಲ್ಲಿಸುವುದು ಇದೆಲ್ಲವು ಪ್ರವಾದಿ ﷺ ರವರು ನೀಡಿದ ಸಂದೇಶ. ಸಮಾಜ ಸುಧಾರಕ ತನ್ನ ಕುಟುಂಬದಲ್ಲಿಯೂ ಉತ್ತಮನಾಗಬೇಕೆಂಬ ಸಂದೇಶ ನೀಡುತ್ತದೆ. ಪತ್ನಿಯೊಂದಿಗೆ ಒಂದು ನಗೂ ಕೂಡಾ ಬೀರದೆ “ಬೋಸ್ ಮೂಡಲ್ಲಿ” ಮಾತ್ರ ನಿಂತು ಆದೇಶ ಕೊಡಲು ಮುಂದಾಗುವ ಪತಿಯಂದಿರು ಇವರಿಂದ ಪಾಠ ಕಲಿಯಬೇಡವೇ?

ಅಲ್ಲಾಹನ ಪ್ರತ್ಯೇಕವಾದ ಆದೇಶ ಪ್ರಕಾರ, ಜ್ಞಾನ ಪ್ರಚಾರಕ್ಕೆ ಇನ್ನಷ್ಟು ನೆರವಾಗುವುದಕ್ಕೆ ಅನುಗುಣವಾಗಿ ಕಿರಿಯವಯಸ್ಸಿನ ಆಯಿಶಾ(ರ.ಅ) ರವರನ್ನು ವಿವಾಹವಾದಾಗ ಅವರು

ಇನ್ನೂ ಮಕ್ಕಳಾಟಿಕೆಯಿಂದ ಹೊರಬಂದಿರಲಿಲ್ಲ. ಹಾಗಾಗಿ ಅವರೊಂದಿಗೆ ಪ್ರವಾದಿ ಶ್ರೇಷ್ಠರವರು ಹೆಚ್ಚು ಗಾಂಭೀರ್ಯ ತಾಳದೆ ತಮಾಷೆಗಳಿಂದ ವರ್ತಿಸುತ್ತಿದ್ದರು. ಒಮ್ಮೆ ಪ್ರವಾದಿ ಶ್ರೇಷ್ಠರವರು ಒಂದು ವಸ್ತುವನ್ನು ತೋರಿಸಿ ಆಯಿಶಾ(ರ.ಅ) ರವರಲ್ಲಿ ಕೇಳಿದರು

“ಏನಿದು”

ಅವರ ಉತ್ತರ “ಇದು ಕುದುರೆ”

ಇದರ ಮೇಲೆ ಏನಿದು?”

“ರೆಕ್ಕೆಗಳು”

“ಕುದುರೆಗೆ ರೆಕ್ಕೆಗಳಿವೆಯಾ? ಅವರ ಸಂಶಯ



“ಸುಲೈಮಾನ್(ಅ) ರವರ ಕುದುರೆಗೆ ರೆಕ್ಕೆಗಳಿರಲಿಲ್ಲವೇ?” ಪತ್ನಿಯ ಪ್ರತಿಕ್ರಿಯೆ. ಈ ರೀತಿ ಪತಿ ಪತ್ನಿಯಂದಿರ ಮೋಜಿನ ಮಾತುಗಳನ್ನು ಮಿಶ್ರಾತುಲ್ ಮಸಾಬೀಹ್‌ನಲ್ಲಿ ಉದ್ಧರಿಸಿದ್ದು ಕಾಣಬಹುದು. ಎಲ್ಲವು ಮುಸ್ಲಿಂ ದಂಪತಿಗಳಿಗೆ ಪಾಠವಾಗಬೇಕು.

ಮಾಂಸ ಕಚ್ಚಿದರಲ್ಲಿಯೂ ಬಾಯಿ-ಬಾಯಿ


ಪ್ರವಾದಿ ಶ್ರೇಷ್ಠರವರು ಪತ್ನಿ ಆಯಿಶಾ(ರ.ಅ) ರವರ ಜೊತೆ ಸೇರಿ ಊಟ ಮಾಡುತ್ತಿದ್ದರು. ಮಾತ್ರವಲ್ಲ ಒಂದೇ ಪಾತ್ರೆಯಿಂದ ಅವರು ಪರಸ್ಪರ ಕುಡಿಯುವುದುಂಟು. ಆಯಿಶಾ ಬೀವಿ ಕಚ್ಚಿದ ಮಾಂಸದ ಭಾಗಕ್ಕೆ ಬಾಯಿಬಿಟ್ಟು ಕಚ್ಚುವುದು ಸೇರಿದಂತೆ ಎಲ್ಲಾ ರೀತಿಯ ಪರಸ್ಪರ ಪ್ರೀತಿ ಹಾಗೂ ಮಧುರ ಭಾವನೆಗಳು ಅವರ ಮಧ್ಯೆ ನಿರಂತರ ರವಾನೆಯಾಗುತ್ತಿತ್ತು. ಬುಖಾರಿ(ರ.ಅ)ರವರು ಉದ್ಧರಿಸುವ ಒಂದು ಘಟನೆ ನೋಡಿ, ಆಯಿಶಾ(ರ.ಅ) ರವರು ಹೇಳುತ್ತಾರೆ,


“ನಾನು ಋತುಮತಿಯಾಗಿದ್ದೆ. ಹಾಗಿದ್ದರೂ ನಾನು ಕುಡಿದ ನಂತರ ಪ್ರವಾದಿ ಶ್ರೇಷ್ಠರವರಿಗೆ ನೀಡುವೆ. ಪ್ರವಾದಿ ಶ್ರೇಷ್ಠರವರು ನಾನು ಬಾಯಿ ಇಟ್ಟ ಸ್ಥಳದಲ್ಲಿ ಬಾಯಿ ಇಟ್ಟು ಕುಡಿಯುವರು, ನಾನು ಋತುಮತಿಯಾಗಿದ್ದು ಮಾಂಸ ಕಚ್ಚಿ ಎಳೆದು ತಿನ್ನುವೆ, ನಾನು ಕಚ್ಚಿದ ಸ್ಥಳಕ್ಕೆ ಅವರೂ ಕೂಡ ಕಚ್ಚುವರು!









ಈ ಹದೀಸ್‌ನಲ್ಲಿ ನಾನು ಋತುಮತಿಯಾಗಿದ್ದೆ ಎಂದು ಎರಡು ಬಾರಿ ಆವರ್ತಿಸಿ ಹೇಳಿದ್ದು.

“ಮೆನ್‌ಸಸ್” ಪಿರಿಯೆಡ್, ಅಂದರೆ ಹೆಣ್ಣಿನ ಮುಟ್ಟಿನ ಸಂದರ್ಭ. ಈ ಅವಧಿಯಲ್ಲಿ ಅವಳೊಂದಿಗೆ ಬಹಳ ದೂರವಾಗಿರಬೇಕೆಂಬ ಭಾವನೆ ಕೆಲವರಿಗಿದೆ. ಅವತ್ತು ಜಾಹಿಲಿಯ್ಯ ಕಾಲದಲ್ಲಿ ಆ ವಿವೇಚನೆ ಹೆಚ್ಚಿತ್ತು. ಮುಟ್ಟಿನ ಅವಧಿಯಲ್ಲಿ ಹೆಣ್ಣನ್ನು ಮನೆಯಿಂದಲೇ ಹೊರಹಾಕುತ್ತಿದ್ದರು. ಅವರು ಮುಟ್ಟಿದ್ದನ್ನು ಮುಟ್ಟಬಾರದು ಅಶುದ್ಧ ಭಾವನೆ ಜಾಲ್ತಿಯಲ್ಲಿತ್ತು. ಇದನ್ನು ಹೋಗಲಾಡಿಸಲಿಕ್ಕಾಗಿಯೇ ಪ್ರವಾದಿ ರವರು ಋತುಮತಿಯಾದ ಆಯಿಶಾ(ರ.ಅ) ರವರು ಕಚ್ಚಿದ್ದನ್ನು ಕಚ್ಚಿ ತೋರಿಸಿದ್ದಾರೆ. ಪತ್ನಿಯ ಮುಟ್ಟಿನ ಅವಧಿಯಲ್ಲಿ ಅವಳ ಜೊತೆ ತೀರಾ ಮಲಗಲೇಬಾರದೆಂಬ ಭಾವನೆ ಇದೆ, ಇದು ತಪ್ಪು. ಆದರೆ ಪ್ರವಾದಿ ರವರು ಕಲಿಸಿಕೊಟ್ಟ ಇಸ್ಲಾಂ ಆ ರೀತಿ ಹೇಳಲಿಲ್ಲ. ಮುಟ್ಟಿನ ಅವಧಿಯಲ್ಲಿ ಪತಿಪತ್ನಿಯಂದಿರ ನಡುವೆ ಸಂಭೋಗ ಅವಳ ಮಂಡಿ ಹಾಗೂ ಹೊಕ್ಕುಳ ನಡುವೆ ಅಥವಾ ಸುಖ ಆಸ್ವಾದಿಸುವುದನ್ನು ಬಿಟ್ಟರೆ ಇನ್ನಿತರೆ ಯಾವುದೇ ಕ್ರಿಯೆ ನಿಷಿದ್ಧವಲ್ಲ.



ಪ್ರವಾದಿಯ ಪತ್ನಿಯಂದಿರು ಮಸೀದಿಗೆ ಹೋಗಿದ್ದರೇ?

ಪ್ರವಾದಿ ರವರ ಮನೆ ಮತ್ತು ಮಸೀದಿ ಜೊತೆಯಾಗಿತ್ತು. ಕೇವಲ ಒಂದು ಗೋಡೆ ಮಾತ್ರ ಅಂತರ. ಹಾಗಾಗಿ ಪ್ರವಾದಿ(ಸ.ಅ) ರವರು ಇಆತಿಕಾಫ್ ನಿಯ್ಯತ್ ಮಾಡಿ ಮಸೀದಿಯಲ್ಲಿ ಮಲಗಿ ತಲೆ ಹೊರಗೆ ಹಾಕಿದರೆ ಆಯಿಶಾ(ರ.ಅ)ರಿರುವ ಮನೆಗೆ. ಅಲ್ಲಿಂದಲೇ ಆಯಿಶಾ(ರ.ಅ) ಅವರ ತಲೆ ತೊಳೆದು ಕೊಡುತ್ತಿದ್ದರು. ಬುಖಾರಿ ಉದ್ದರಿಸುವ ಹದೀಸ್‌ನಲ್ಲಿ ಆಯಿಶಾ ಬೀವಿ ಹೇಳುವುದನ್ನು ಕಾಣಬಹುದು.

“ಪ್ರವಾದಿ ರವರು ಮಸೀದಿಯಲ್ಲಿ ಮಲಗಿ ತಲೆ ಹೊರಹಾಕುತ್ತಿದ್ದರು, ನಾನು ಅವರ ತಲೆಯನ್ನು ನನ್ನ ಮಡಿಲಲ್ಲಿ ಇಡುತ್ತಿದ್ದೆ. ನಾನು ನನ್ನ ಮನೆಯಲ್ಲಿಯೇ ಇದ್ದುಕೊಂಡು ಅವರ ತಲೆಯನ್ನು ತೊಳೆದು ಕೊಡುತ್ತಿದ್ದೆ. ಆಗಲೂ ನಾನು ಋತುಮತಿಯಾಗಿದ್ದೆ” ಈ ಹದೀಸ್‌ನ್ನು ಇಂದಿನ ಕೆಲವು ಅಲ್ಪಬುದ್ಧಿಗಳು ಅಪಾರ್ಥಮಾಡಿ ಹೆಣ್ಣನ್ನು ಮಸೀದಿಗೆ ಕೊಂಡು ಹೋಗುವ ಯತ್ನ ಮಾಡುತ್ತಿದ್ದಾರೆ. ಆದರೆ ಅವರ ಈ ಹದೀಸ್‌ನಲ್ಲಿ ಎಡೆಯಿಲ್ಲ. ಋತುಮತಿಯಾಗಿರುವ ಹೆಣ್ಣು ಮಸೀದಿಯಲ್ಲಿ ತಂಗುವುದು ಎಲ್ಲಾರ್ಥದಲ್ಲಿ ನಿಷೇಧ.

ಹೆಣ್ಣು ಎಂದಲ್ಲ ಜನಾಬತ್ ಆದ ಗಂಡಸಿಗೂ ಶುದ್ಧಿಯಾಗದೆ ಮಸೀದಿಯಲ್ಲಿ ತಂಗಬಾರದು. ಪ್ರವಾದಿ ರವರ ಮನೆ ಮತ್ತು ಮಸೀದಿ ಮಧ್ಯೆ ಒಂದು ಗೋಡೆ ಮಾತ್ರ ಅಂತರವಿತ್ತು. ಹಾಗಾಗಿ ಆಯಿಶಾ(ರ.ಅ) ರವರು ಮನೆಯಲ್ಲಿದ್ದು, ಪ್ರವಾದಿ ರವರು ಹೊರಗೆ ಹಾಕಿದ ತಲೆಯನ್ನು ತೊಳೆದು ಕೊಡುತ್ತಿದ್ದರು. ಉಮರ್(ರ.ಅ) ಇದೇ ವಿಷಯವನ್ನು ಹೇಳುವ ಹದೀಸ್‌ನಲ್ಲಿ ಆಯಿಶಾ ಬೀವಿಯವರು ಪ್ರವಾದಿ ರವರ ತಲೆಕೂದಲು ಬಾಚಿ ಕೊಡುತ್ತಿದ್ದರು ಎಂದು ಕಾಣಬಹುದಾಗಿದೆ. ಪ್ರವಾದಿ ರವರು ತನ್ನ ಐಹಿಕ ಜೀವನದ ಕೊನೆಯ ಗಳಿಗೆಯಲ್ಲಿ ಜ್ವರ ಭಾದಿಸಿ ಆಯಿಶಾ ಬೀವಿಯ ಮನೆಯಲ್ಲಿ ವಿಶ್ರಮಿಸುತ್ತಿರುವಾಗ ಅಬೂಬಕರ್ ಸಿದ್ದೀಖ್(ರ.ಅ) ಇಮಾಂ ನಿಲ್ಲುತ್ತಿದ್ದರು. ಅನಸ್ ಬಿನ್ ಮಾಲಿಕ್(ರ.ಅ) ರವರು ಹೇಳುತ್ತಾರೆ; “ಸ್ವಹಾಬಿಗಳು ಸುಬ್‌ಹಿ ನಮಾಝ್ ಮಾಡುತ್ತಿದ್ದಂತೆ ಪ್ರವಾದಿ ರವರು ಮನೆಯ ಬಾಗಿಲು ತೆರೆದು ಮಸೀದಿಗೆ ಬಂದರು” ಬುಖಾರಿ ಉದ್ದರಿಸಲ್ಪಟ್ಟ ಈ ಹದೀಸ್‌ನಿಂದಲೂ ಕೂಡಾ ಪ್ರವಾದಿ ರವರ ಪತ್ನಿಯಂದಿರ ಮನೆ ಹಾಗೂ ಮಸೀದಿಯ ಮಧ್ಯೆ ಕೇವಲ ಒಂದು ಬಾಗಿಲಿನ ಅಂತರ ಮಾತ್ರ ಎಂದು ತಿಳಿಯುತ್ತದೆ. ಹಾಗಾಗಿ ಪ್ರವಾದಿ  ಜುಮಅ ನಮಾಝ್‌ನಲ್ಲಿ ಖುತ್ಬಾ ಪಠಿಸುವಾಗ ಕಾಫ್ ಸೂರತ್ ಓದುವುದನ್ನು ಮನೆಯಲ್ಲಿ ಕುಳಿತುಕೊಂಡು ಕೇಳುತ್ತಲೇ ನಾನು ಹೃದಯಸ್ಥಗೊಳಿಸಿದೆ ಎಂದು ಹಾರಿಸತಿಬ್ನ್ ನುಲ್‌ಮಾನರ ಮಗಳು ಹೇಳಿದ್ದಾಗಿ ಮುಸ್ಲಿಂ ಉದ್ದರಿಸಿದ ಹದೀಸ್‌ನಲ್ಲಿ ಕಾಣಬಹುದಾಗಿದೆ. ಪ್ರವಾದಿ ರವರ ಯಾವುದೇ ಪತ್ನಿಯಂದಿರು ನಮಾಝ್ ಮಾಡಲು ಮಸೀದಿಗೆ ಹೋಗಿಲ್ಲ. ಹಿಜಾಬಿನ ವಚನ ಅವತೀರ್ಣಗೊಂಡ ಬಳಿಕ ಅವರು ಅಗತ್ಯವಾಗಿ ಅತ್ಯಂತಾಪೇಕ್ಷಿತ ವಿಷಯಗಳಿಗೆ ಹೊರಗೆ ಬಂದವರಲ್ಲ ಎಂದು ತಿಳಿಯಬಹುದು.

ಸರಸವಿರಸಗಳ ಮಧ್ಯೆ

ಪ್ರವಾದಿ ರವರಿಗೆ ಆಯಿಶಾ ಬೀವಿಯೆಂದರೆ ಬಹಳ ಇಷ್ಟ. ಒಂದಕ್ಕಿಂತ ಹೆಚ್ಚು ಪತ್ನಿಯಿದ್ದರೆ ಅಥವಾ ಮಕ್ಕಳಿದ್ದರೆ ಅವರೆಲ್ಲರನ್ನೂ ಸಮಾನವಾಗಿ ಕಾಣಬೇಕು. ಎಲ್ಲರನ್ನೂ ಪ್ರೀತಿಸಬೇಕು. ಆದರೆ ಹೃದಯದಲ್ಲಿ ಒಬ್ಬಿಬ್ಬರಲ್ಲಿ ಹೆಚ್ಚು ಪ್ರೀತಿ ಬರುವುದು ಸರ್ವೆ ಸಾಮಾನ್ಯ. ಅತ್ಯಂತ ಕಿರು ವಯಸ್ಸಿನ ಆಯಿಶಾ ಬೀವಿಯಲ್ಲಿ ಪ್ರವಾದಿ ರವರಿಗೆ ಅತಿಯಾದ ಪ್ರೀತಿ

ಇತ್ತು. ಅಮ್‌ಬಿನುಲ್ ಆಸ್ವ್(ರ) ಪ್ರವಾದಿ ಶ್ರೇಷ್ಠರವರಲ್ಲಿ ಕೇಳಿದರು.

“ಜನರಲ್ಲಿ ನಿಮಗೆ ಅತ್ಯಂತ ಇಷ್ಟವಾದವರು ಯಾರು ಪ್ರವಾದಿಯವರೇ?

ಪ್ರವಾದಿಯವರ ಉತ್ತರ “ಆಯಿಶಾ” ಎಂದಾಗಿತ್ತು.




ಪುರುಷರಲ್ಲಿ ಅವರ ತಂದೆ ಅಬೂಬಕರ್ ಸಿದ್ದೀಖ್(ರ.ಅ)” ಎಂದಾಗಿತ್ತು. ಹಾಗಿದ್ದರೂ ಸರಸ ವಿರಸಗಳು ದಾಂಪತ್ಯ ಜೀವನದಲ್ಲಿ ಉಂಟಾಗುವುದು ಸಹಜ. ಅವುಗಳೆಲ್ಲವೂ ಪ್ರೀತಿಯಿಂದಲೇ ಎದುರಿಸಬೇಕೆಂಬ ಪಾಠ. ಪ್ರವಾದಿ ಫ್ಯಾಮಿಲಿ ಮ್ಯಾಟರ್ ನೀಡುತ್ತದೆ. ನುಝ್ಮಾನಿಬಿನ್ ಬಶೀರ್(ರ)ರವರು ಹೇಳುತ್ತಾರೆ; “ಒಮ್ಮೆ ಅಬೂಬಕರ್ ಸಿದ್ದೀಖ್(ರ) ರವರು ಪ್ರವಾದಿ ಶ್ರೇಷ್ಠರವರ ಮನೆಗೆ ಬಂದು ಬಾಗಿಲ ಬಳಿ ನಿಂತಿದ್ದರು. ಆಗ ಆಯಿಶಾ(ರ.ಅ) ರವರು ಅದೇನೋ ಮುನಿದುಕೊಂಡು ತುಸು ಮೇರು ಧ್ವನಿಯಲ್ಲಿ ಮಾತನಾಡುತ್ತಿದ್ದರು. ಪ್ರವಾದಿ ಶ್ರೇಷ್ಠರವರ ಪಡೆದು ಒಳ ಬಂದಾಗ ಅಬೂಬಕರ್ ಸಿದ್ದೀಖ್(ರ.ಅ) ನೇರವಾಗಿ ಆಯಿಶಾ(ರ.ಅ) ರವರಲ್ಲಿ ಗದರಿಸುತ್ತಾ ಕೇಳಿದರು. “ಉಮ್ಮರಾಮಿನ ಮಗಳೇ, ಪ್ರವಾದಿ ಶ್ರೇಷ್ಠರವರ ಸನ್ನಿಧಿಯಲ್ಲಿ ಮೇರು ಧ್ವನಿಯಲ್ಲಿ ನೀನು ಮಾತನಾಡುವುದೇ?” ಅಬೂಬಕರ್ ಸಿದ್ದೀಖ್(ರ.ಅ) ಸಿಟ್ಟಿನಿಂದ ಮಗಳಿಗೆ ಹೊಡೆಯಲು ಬಂದರು. ಆಗ ಪ್ರವಾದಿ ಶ್ರೇಷ್ಠರವರ ತಂದೆ ಮಗಳ ಮಧ್ಯೆ ಪ್ರವೇಶಿಸಿ ಹೊಡೆಯದಂತೆ ತಡೆದರು. ಅಬೂಬಕರ್ ಸಿದ್ದೀಖ್(ರ.ಅ) ಹಿಂದಕ್ಕೆ ಸರಿದು ಹೋದರು. ಆಗ ಪ್ರವಾದಿ ಶ್ರೇಷ್ಠರವರು ಕೋಪದಲ್ಲಿದ್ದ ಆಯಿಶಾ ಬೀವಿ(ರ.ಅ) ರವರನ್ನು ಸಮಾಧಾನ ಪಡಿಸುತ್ತಾ ಹೇಳಿದರು; “ನಿನ್ನ ಹಾಗೂ ನಿನ್ನ ತಂದೆಯ ನಡುವೆ ನಾನು ಮರೆಯಾಗಿ ಬಂದದ್ದು ನೀನು ಕಂಡಿಲ್ಲವೇ?” ಇದು ಕೇಳಿ ಆಯಿಶಾ ಬೀವಿಗೆ ನಗು ಬಂತು. ಅವರಿಬ್ಬರು ಜಗಳ ಮರೆತು ಆನಂದದಿಂದ ನಗಲಾರಂಭಿಸಿದರು. ಆಗ ಪುನಃ ಮನೆಗೆ ಬಂದ ಅಬೂಬಕರ್ ಸಿದ್ದೀಖ್(ರ.ಅ) ಹೇಳಿದರು “ಯಾ ರಸೂಲಲ್ಲಾಹ್... ನಿಮ್ಮ ವಿರಸದಲ್ಲಿ ನನ್ನನ್ನು ಸಾಕ್ಷಿ ಮಾಡಿದ ಹಾಗೆ, ಸರಸದಲ್ಲಿಯೂ ನನ್ನನ್ನು ಸಾಕ್ಷಿಮಾಡಿರುವಿರಿ”





ಪ್ರವಾದಿ ಶ್ರೇಷ್ಠರಿಗೆ ಆಯಿಶಾ(ರ.ಅ) ರವರಲ್ಲಿ ಪ್ರತ್ಯೇಕ ಪ್ರೀತಿ ಇರಲು ಒಂದು ಕಾರಣವೇನೆಂದರೆ ಅವರ ಜೊತೆ ಮಂಚದಲ್ಲಿರುವಾಗ ಅಲ್ಲಾಹನ ಖುರ್ಆನ್ ಶ್ಲೋಕ ಅವರ್ತಿತವಾಯಿತೆಂಬ ಕಾರಣಕ್ಕೆ.

ಗ್ಯಾಸಿಪ್‌ಗಳು ಪರಿಶುದ್ಧ ಜೀವನಕ್ಕೂ ಲಗ್ಗೆ ಹಾಕಿದಾಗ

ಹಲವರ ಫ್ಯಾಮಿಲಿ ಟೈಫ್‌ನಲ್ಲಿ ಬಹುದೊಡ್ಡ ಪೊಯಿಸನಾಗಿ ಕಾಡುವ ಅಪಾಯಕಾರಿ ಸಂಗತಿಯಾಗಿದೆ ಈ ಗ್ಯಾಸಿಪ್ ಅನ್ನುವುದು. ಕೆಲವರ ಮನಸ್ಸಿನಲ್ಲಿ ಉಂಟಾಗುವ ಸಂಶಯರೋಗವು ದಾಂಪತ್ಯ ಬದುಕನ್ನೇ ಕೊಂದುಹಾಕುವುದುಂಟು. ಪ್ರವಾದಿ ಶ್ರೇಷ್ಠರವರ ಸುಂದರ ಬದುಕಿಗೂ ಇದು ಲಗ್ಗೆ ಹಾಕಲು ಬಂದಿತೆಂದರೆ ಅದೊಂದು ಅಚ್ಚರಿ. ಆದರೂ ಅವರ ಪರಿಶುದ್ಧ ವ್ಯಕ್ತಿತ್ವಕ್ಕೆ ಒಂದಿಷ್ಟು ಕಳಂಕವಾಗಲಿಲ್ಲ. ಬದಲಾಗಿ ಬಹುಕೋಟಿ ದಂಪತಿಗಳಿಗೆ ಅಂತಹ ಇರಿಸು-ಮುರಿಸುಗಳನ್ನು ನಿಭಾಯಿಸಲು ಪಾಠವಾಯಿತಷ್ಟೇ! ಮದೀನಾದಲ್ಲಿದ್ದಾಗ ಇಸ್ಲಾಮ್ ಬೆಳೆಯುತ್ತಿದ್ದಂತೆ ಹೊರವೈರಿಗಳಂತೆ ಒಳ ವೈರಿಗಳೂ ಹುಟ್ಟಿ ತೊಡಗಿದರು. ಸಮಾಜವನ್ನು ಗೋತ್ರಗಳ ಹೆಸರಲ್ಲಿ ವಿಭಜಿಸಿ, ಅಧಿಕಾರದ ಲಾಭ ಪಡೆಯುತ್ತಿದ್ದ ಉಬೈದ್ ಇಬ್ನ್ ಸಲೂಲ್ ನಂತಹವರಿಗೆ ಪ್ರವಾದಿ ಶ್ರೇಷ್ಠರ ಜೈತ್ರ ಯಾತ್ರೆ ಒಳಗೊಳಗೆ ಕುದಿಯುತ್ತಿತ್ತು. ಅಂತಹ ಕಪಟ ವಿಶ್ವಾಸಿಗಳು ಸಂಘಟಿತರಾಗಿ ಮುಸ್ಲಿಮರ ವಿರುದ್ಧ ಅಪಪ್ರಚಾರಕ್ಕೆ ಇಳಿದಿದ್ದರು. ಅದಕ್ಕಾಗಿ ನೆಪ ಹುಡುಕುತ್ತಿದ್ದರು.

ಹಿಜ್ರಾದ 5ನೇ ವರ್ಷ ಬನುಲ್ ಮುಸ್ತಲಖ್ ಗೋತ್ರದವರು ಹಾರಿಸ್ ಬಿನುಳಿರಾರ್‌ನ ನಾಯಕತ್ವದಲ್ಲಿ ಯುದ್ಧಕ್ಕೆ ಸನ್ನದ್ಧರಾಗುತ್ತಿದ್ದ ವಿಚಾರ ಪ್ರವಾದಿ ಶ್ರೇಷ್ಠರಿಗೆ ತಿಳಿಯಿತು. ಶಲ್‌ಬಾನ್ ತಿಂಗಳು ಪ್ರವಾದಿ ಶ್ರೇಷ್ಠರ ನಾಯಕತ್ವದಲ್ಲಿ ಒಂದು ಸೈನ್ಯ ಬನುಲ್ ಮುಸ್ತಲಖ್‌ನನ್ನು ಗುರಿಮಾಡಿ ಯುದ್ಧಕ್ಕೆ ಹೋದರು. ಪ್ರವಾದಿ ಶ್ರೇಷ್ಠರವರ ಪತ್ನಿಯರಾದ ಉಮ್ಮು ಸಲಮ ಹಾಗೂ ಆಯಿಶಾ(ರ.ಅ) ಇಬ್ಬರೂ ಸೈನ್ಯದ ಜೊತೆ ಇದ್ದರು. ಯುದ್ಧದಲ್ಲಿ ವಿಜಯಗಳಿಸಿಕೊಂಡು ಮದೀನಕ್ಕೆ ಹಿಂದಿರುಗಿದರು. ದಾರಿ ಮಧ್ಯೆ ಪ್ರವಾದಿ ಶ್ರೇಷ್ಠರವರು ಒಂದಿಷ್ಟು ವಿಶ್ರಾಂತಿ ಪಡೆಯಲು ತಂಗಿದರು. ವಿಶ್ರಾಂತಿ ಮುಗಿದು ರಾತ್ರಿ ಸೈನ್ಯ ಯಾತ್ರೆ ಪುನರಾರಂಭಿಸಿದಾಗ, ಬೀವಿ ಆಯಿಶಾ(ರ.ಅ) ರವರು ಒಂದಿಷ್ಟು ದೂರಕ್ಕೆ ಪ್ರಾಥಮಿಕ ಅಗತ್ಯ ನೆರವೇರಿಸಲು ಹೋಗಿದ್ದರು. ಹಿಂದಿರುಗಿ ಬರುವಾಗ ಅವರ ಕೊಠಡಿನಲ್ಲಿದ್ದ ಮಾಲೆ ಕಾಣುವುದಿಲ್ಲ. ಅವರು ಹುಡುಕಾಟದಲ್ಲಿ ತಲ್ಲೀನರಾದರು. ಅದನ್ನು ಪತ್ತೆ ಹಚ್ಚಿ ಹಿಂದಿರುಗಿ ಬರುವಾಗ ಪ್ರವಾದಿ ಶ್ರೇಷ್ಠರವರು ಹಾಗೂ ತಂಡ ಬಹುದೂರಕ್ಕೆ ತಲುಪಿದ್ದರು. ಇಲ್ಲಿ ಯಾರನ್ನೂ ಕಾಣಿಸುತ್ತಿಲ್ಲ. ಆಯಿಶಾ ಬೀವಿಗೆ ಭಯ ಆವರಿಸಿತು. ನಿರ್ಜನ ಪ್ರದೇಶದಲ್ಲಿ ಹೋಗುವುದಾದರೂ ಹೇಗೆ? ಅವರು ಅಲ್ಲಿಯೇ ತಂಗಿದರು. ನಡುಕ ದುಃಖ ಹಾಗೂ


ಆಯಾಸದಿಂದ ಆಯಿಶಾ(ರ.ಅ) ರವರಿಗೆ ನಿದ್ರೆ ಬಂತು. ಯುದ್ಧ ಮುಗಿದು ಸೈನ್ಯ ಹಿಂದಿರುಗಿದ ಮೇಲೆ ವೈರಿಗಳ ಬಗ್ಗೆ ಮಾಹಿತಿ ಪಡೆಯಲು ತಂಡದ ಮುಂದೆ ಹಾಗೂ ಹಿಂದೆ ನಿರೀಕ್ಷಣೆ ಮಾಡಲು ಕೆಲವರನ್ನು ನೇಮಿಸುತ್ತಾರೆ. ಆ ರೀತಿ ನೇಮಿಸಲ್ಪಟ್ಟ ಸಫ್‌ವಾನ್‌ ಮುತಾಫ್ ಹಿಂದೆಯಿಂದ ಬರುತ್ತಿದ್ದರು. ದಾರಿಮಧ್ಯೆ ಮಲಗಿದ್ದ ಆಯಿಶಾ(ರ.ಅ) ರವರನ್ನು ಕಂಡು ಅಚ್ಚರಿಯಾದರು. ಹಿಜಾಬ್‌ನ ಆಯತ್ (ಶ್ಲೋಕ) ಅವರ್ತಿಣವಾಗುವ ಮುಂಚೆ ಆಯಿಶಾ(ರ.ಅ) ರವರನ್ನು ಕಂಡು ಅವರಿಗೆ ಪರಿಚಯವಿತ್ತು. ಎಚ್ಚರವಾಗುವಂತೆ ತುಸುಶಬ್ದ ಮಾಡಿದರು. ಶಬ್ದ ಕೇಳಿ ತಟ್ಟನೆ ಎಚ್ಚರಗೊಂಡ ಬೀವಿ ಆಯಿಶಾ(ರ.ಅ) ಪಕ್ಕನೆ ಮುಖವನ್ನು ಮರಚಿದರು. ಸಫ್‌ವಾನ್ ಕಾರಣವೇನೆಂದು ಕೇಳಲು ಹೋಗಿಲ್ಲ. ತಂಡದಲ್ಲಿದ್ದ ಒಬ್ಬಿಬ್ಬರು ಮಿಸ್ ಆಗುವುದು ಸಾಮಾನ್ಯ. ಅವರು ಕೂಡಲೇ ಒಂಟಿಯನ್ನು ತಂದು ಆಯಿಷಾ ಬೀವಿಯ ಬಳಿ ಮಂಡಿಯೂರಿಸಿದರು. ಆಯಿಶಾ ಬೀವಿ ಅದರ ಮೇಲೆ ಹತ್ತಿದರು. ಸಫ್‌ವಾನ್(ರ.ಅ) ಒಂಟಿಯ ಬಳಿ ಹಿಡಿದು ಮುಂದಕ್ಕೆ ನಡೆದರು. ಪ್ರವಾದಿ ರವರು ಹಾಗೂ ತಂಡ ಮುಂದಿನ ಕೇಂದ್ರದಲ್ಲಿ ವಿಶ್ರಾಂತಿ ಪಡೆಯುತ್ತಿದ್ದಂತೆ, ಸಫ್‌ವಾನ್(ರ.ಅ)ರವರು ಆಯಿಶಾ ಬೀವಿಯವರನ್ನು ಪ್ರವಾದಿ ರ ಸನ್ನಿಧಿಗೆ ತಲುಪಿಸಿದರು. ವಾಸ್ತವದಲ್ಲಿ ಘಟನೆ ನಡೆದದ್ದು ಇಷ್ಟು. ಆದರೆ ಪ್ರವಾದಿ  ಹಾಗೂ ಮುಸ್ಲಿಮರ ಬದುಕಿಗೆ ಮಸಿ ಬಳಿಯುವ ನೆಪವನ್ನು ಹುಡುಕುತ್ತಾ ಎಂಜಲು ಬಿಡುತ್ತಾ ಕಾಯುತ್ತಿದ್ದ ಕಪಟ ವಿಶ್ವಾಸಿಗಳಾದ ವೈರಿಗಳಿಗೆ ಇದು ಒಳ್ಳೆಯ ಮ್ಯಾಟರ್ ಆಯಿತು. ಅವರು ಇಲ್ಲ-ಸಲ್ಲದ ಆರೋಪಗಳೊಂದಿಗೆ, ಅಂತೆ ಕಂತೆಗಳ ಜೊತೆ ಸೇರಿಸಿ ಕಥೆಯನ್ನೇ ಹೆಣೆದರು. ಪರಿಶುದ್ಧರಾದ ವಿಶ್ವಾಸಿಗಳ ಮಾತೆಯ ಮೇಲೆ ಅನೈತಿಕ ಸಂಬಂಧದ ಕಳಂಕವನ್ನು ಎರಚಿದರು. ಸುದೃಢ ಮೈಕಟ್ಟಿನ ಯುವಕ ಸಫ್‌ವಾನ್ ಮತ್ತು ಎಳೆಯ ಯುವತಿ ಆಯಿಶಾ(ರ.ಅ) ರವರ ಮೇಲಿನ ಈ ಗಾಸಿಪ್ (ವಂದತಿ) ಕಾಲ್ಗಿಚ್ಚಿನಂತೆ ವ್ಯಾಪಿಸಿತು. ಆದರೆ ಆಯಿಶಾ(ರ.ಅ) ರವರಿಗೆ ಯಾತ್ರೆ ಕಳೆದು ಜ್ವರ ಭಾದಿಸಿದ್ದರಿಂದ ವಿಷಯ ತಿಳಿದಿರಲಿಲ್ಲ. ಊರಿಡೀ ಆಯಿಶಾ(ರ.ಅ)-ಸಫ್‌ವಾನ್(ರ.ಅ) ಚರ್ಚಾ ವಿಷಯವಾದರೂ ಪಾಪ ಆಯಿಶಾ ಬೀವಿಯವರಿಗೆ ಮಾತ್ರ ತಿಳಿದಿರಲಿಲ್ಲ. ಒಂದು ದಿನ ಆಯಿಶಾ ಬೀವಿಯವರ ತಂದೆಯ ಮಾತೃ ಸಹೋದರಿ ಉಮ್ಮು ಮಿಸ್ತಹ್‌ನ ಜೊತೆ ವಿಸರ್ಜನೆಗೆ ಹೋಗಿ ಬರುವಾಗ, ಅವರು ಆಯಿಶಾ(ರ.ಅ) ರವರಿಗೆ ವಿಷಯವೆಲ್ಲಾ ವಿವರಿಸಿದರು. ಈ ಆರೋಪ ಕೇಳಿ, ಪಾಪ! ಆಯಿಶಾ(ರ.ಅ) ರವರಿಗೆ ದಿಕ್ಕು

ಕಾಣದಂತಾಯಿತು. ಅವರ ರೋಗ ಇನ್ನಷ್ಟು ಉದ್ದಣವಾಯಿತು. ಶುಶ್ರೂಷೆಗಾಗಿ ಪ್ರವಾದಿ  ರವರ ಅನುಮತಿ ಪಡೆದು ತವರು ಸೇರಿದರು. ಆಯಿಶಾ ಬೀವಿ ತಾಯಿಯಲ್ಲಿ ಹೇಳಿ ಅಳತೊಡಗಿದರು. ಅವರು ಮಗಳನ್ನು ಸಮಾಧಾನ ಪಡಿಸಿದರು. ಶುದ್ಧ ವೈಕ್ರಿತ್ವದ ಪ್ರವಾದಿ  ರವರಿಗೆ ಆಯಿಶಾ ಬೀವಿಯ ಕುರಿತು ಸಂಶಯ ಬಂದಿರಲಿಲ್ಲ. ಆದರೆ ಆರೋಪ ಮಾತ್ರ ನಾಡಿನುದ್ದಕ್ಕೂ ಹರಡಿರುವಾಗ ಜನ ನಾಯಕರಾದ ಪ್ರವಾದಿ  ರವರು ಸಂಪೂರ್ಣ ಅಲ್ಲಗಳೆದು ಇಬ್ಬಗೆ ನೀತಿ ತೋರಿಸಿದಂತಾಗಬಾರದು. ನಿರಪರಾದಿಗಳನ್ನು ಅಲ್ಲಾಹನು ರಕ್ಷಿಸುವನು ಎಂಬ ಭರವಸೆ ಅವರಿಗಿತ್ತು. ಪ್ರವಾದಿ  ರವರು ತನ್ನ ಅನುಚರರಾದ ಸ್ವಹಾಬಿಗಳಲ್ಲಿ ಹಿರಿಯರನ್ನು ಸೇರಿಸಿ ಸಮಾಲೋಚನೆ ನಡೆಸಿದರು.

ಉಸಾಮತಿಬ್‌ನು ರೈಬ್‌(ರ.ಅ) ರವರು ಹೇಳಿದರು; “ಯಾ ರಸೂಲಲ್ಲಾಹ್! ಆಯಿಶಾ(ರ.ಅ) ರವರ ಕುರಿತು ಒಳ್ಳೆಯದಲ್ಲದೆ ಏನನ್ನೂ ನಾವು ಇದುವರೆಗೂ ತಿಳಿಯದು”

ಅಲೀ(ರ) ರವರು ಹೇಳಿದರು,

“ಯಾ ರಸೂಲಲ್ಲಾಹ್! ಅಲ್ಲಾಹು ತಮಗೆ ಯಾವುದೇ ಸಂಕುಚಿತ ಭಾವನೆಯನ್ನು ನೀಡಿಲ್ಲ. ತಮ್ಮ ಪತ್ನಿ ಆಯಿಶಾ(ರ)ರು ಮಾತ್ರವಲ್ಲ, ನಮಗೆ ಆಯಿಶಾ(ರ) ರವರ ದಾಸಿಯಲ್ಲಿ ವಿಚಾರಿಸೋಣ. ಅವರು ಸತ್ಯ ಹೇಳಬಹುದು”.

ಪ್ರವಾದಿ  ರವರು ಆಯಿಶಾರ ದಾಸಿಯಾದ ಬರೀರಾರನ್ನು ಕರೆದು ಕೇಳಿದರು “ಆಯಿಶಾ(ರ) ರವರಲ್ಲಿ ಸಂಶಯಾಸ್ಪದವಾದ ಯಾವುದಾದರೂ ಸಂಗತಿ ನಿನಗೆ ಕಂಡಿದೆಯಾ?”

ಬರೀರ ಹೇಳಿದರು;

“ತಮ್ಮನ್ನು ಸತ್ಯಕ್ಕಾಗಿ ವಿನಿಯೋಗಿಸಿದ ಅಲ್ಲಾಹನಾಣೆ! ಕಣ್ಣಡಗಿಸಬೇಕಾದ ಒಂದೇ ಒಂದು ಸಂಗತಿ ಅವರಿಂದ ನಾನು ಕಂಡಿಲ್ಲ. ಆಯಿಶಾ ಎಳೆಯ ಬಾಲಕಿ, ಕೆಲವೊಮ್ಮೆ ಗೋಧಿ ಹಿಟ್ಟನ್ನು ಕಳುಹಿಸುವಾಗ ತೂಕಾಡಿಸಿಕೊಂಡು ನಿದ್ದೆಗೆ ಜಾರುವುದುಂಟು. ಆಗ ಬೆಕ್ಕು ಬಂದು ಹಿಟ್ಟನ್ನು ತಿಂದು ಹೋಗುವುದುಂಟು”

ಆಯಿಶಾ(ರ.ಅ) ಅಷ್ಟಕ್ಕೂ ನಿಷ್ಕಳಂಕ ಹಾಗೂ ಮಗ್ಧೆ ಅನ್ನುವುದನ್ನು ಪ್ರವಾದಿ

ಶ್ರೀರವರಿಗೆ ಅವರ ದಾಸಿಯೇ ಮನವರಿಕೆ ಮಾಡಿಕೊಡುವ ಪ್ರಯತ್ನ ನಡೆಸಿದರು. ಪ್ರವಾದಿ ಶ್ರೀರವರಿಗೆ ಎಲ್ಲವೂ ಆ ಮುಂಚೆ ಮನದಟ್ಟಾಗಿದ್ದರೂ ದಿವ್ಯ ಮೌನ ತಾಳಿದರು. ಮರುದಿನ ಬೆಳಿಗ್ಗೆ ಪ್ರವಾದಿ ಶ್ರೀ ಮಿಂಬರ್‌ನಲ್ಲಿ ನಿಂತು ಅಲ್ಲಿ ಸೇರಿದ ವಿಶ್ವಾಸಿಗಳನ್ನು ಅಭಿಸಂಭೋದಿಸುತ್ತಾ ಪ್ರವಾದಿ ಶ್ರೀರವರು ಹೇಳಿದರು





“ಓ ಮುಸ್ಲಿಮರೇ, ನಿಮ್ಮ ಪೈಕಿ ನನ್ನ ಕುಟುಂಬದ ವಿರುದ್ಧ ವದಂತಿ ಹಬ್ಬಿಸುವವರನ್ನು ಕಡಿವಾಣ ಹಾಕುವವರು ಯಾರು? ನನ್ನ ಕುಟುಂಬದ ಕುರಿತು ಒಳ್ಳೆಯದು ಮಾತ್ರ ತಿಳಿದಿದ್ದೇನೆ. ಆರೋಪಿಸಲ್ಪಡುವ ಸಫಾವಾನ್ ಕೂಡಾ ಸಾತ್ವಿಕನಾಗಿದ್ದಾನೆ. ಅವನು ನನ್ನೊಂದಿಗಲ್ಲದೆ ನನ್ನ ಮನೆಗೆ ಪ್ರವೇಶಿಸಿಲ್ಲ”

ಪ್ರವಾದಿ ಶ್ರೀರವರ ಮಾತು ವದಂತಿ ಹಬ್ಬಿಸುವ ಜನರಿಗೆ ಒಂದು ತಾಕೀತು ಆಗಿತ್ತು. ಪಾಪ! ಆಯಿಶಾ ಬೀವಿ ಮನನೊಂದು ಅಳುತ್ತಿದ್ದರು. ಮನೆಯವರು ಅವರನ್ನು ಸಾಂತ್ವನ ಪಡಿಸಲು ವಿಫಲರಾದರು. ಶಾರೀರಿಕವಾಗಿ ಬಳಲಿ ಹೋದರು, ಮಾನಸಿಕವಾಗಿ ಮಮ್ಮಲ ಮರುಗಿದರು, ಅವರ ಅಳುವನ್ನು ನೋಡುತ್ತಾ ಅನ್ನಾರಿ ಮಹಿಳೆ ಕೂಡಾ ಅಳಲು ಆರಂಭಿಸಿದರು. ಅದೊಂದು ದಿನ ಆಯಿಶಾ(ರ.ಅ) ದುಃಖಿತಳಾಗಿ ಕಣ್ಣೀರು ಹಾಕುತ್ತಿದ್ದಂತೆ ಪ್ರವಾದಿ ಶ್ರೀರವರು ಆಗಮಿಸಿದರು. ಆಯಿಶಾ(ರ.ಅ) ರವರನ್ನು ನೋಡುತ್ತಾ ಹೇಳಿದರು;

“ಆಯಿಶಾ(ರ.ಅ) ನಿನ್ನ ಕುರಿತು ಕೆಲವು ಆರೋಪಗಳು ಕೇಳಿ ಬರುತ್ತಿದೆ. ನೀನು ನಿರಪರಾಧಿಯಾದರೆ ಅಲ್ಲಾಹು ಅದನ್ನು ಸೃಷ್ಟಿಪಡಿಸುವನು. ಇನ್ನೇನಾದರೂ ಪಾಪ ಬಂದು ಹೋಗಿದ್ದರೆ ಅಲ್ಲಾಹನಲ್ಲಿ ಪಶ್ಚಾತ್ತಾಪಿಸು. ಅಲ್ಲಾಹು ಪಶ್ಚಾತ್ತಾಪಿಸುವವನಿಗೆ ಕ್ಷಮೆ ನೀಡುವವನಾಗಿರುತ್ತಾನೆ”

ಆಯಿಶಾ(ರ.ಅ) ರವರದ್ದು ಅಳು ಮಾತ್ರ ಉತ್ತರ. ಅವರು ತನ್ನ ತಂದೆ ಅಬೂಬಕ್ಕರ್ ಸಿದ್ದೀಖ್ (ರ.ಅ)ರೊಂದಿಗೆ ಪ್ರವಾದಿ ಶ್ರೀರವರಿಗೆ ಉತ್ತರ ನೀಡಲು ಹೇಳಿದರು “ಪ್ರವಾದಿ ಶ್ರೀರವರಿಗೆ ನಾನೇನು ಉತ್ತರಕೊಡಲಿ?” ಅಂತ ತಂದೆಯ ಅಸಹಾಯಕತೆ!

ಆಯಿಶಾ ಬೀವಿ ತಾಯಿಯ ಬಳಿ ಹೋದರು. ಅವರು ಕೂಡಾ ಅದೇ ಉತ್ತರ ಹೇಳಿ ನಿರಾಕರಿಸಿದರು. ಕೊನೆಗೂ ಆಯಿಶಾ ಬೀವಿ ಸೊರಗುತ್ತಾ ಹೇಳಿದರು’

“ಓ ಪ್ರವಾದಿವರ್ಯರೇ! ನಾನು ಒಬ್ಬಳು ಎಳೆಯ ಹುಡುಗಿ. ಮಿರ್‌ಆನ್ ನಾನು ಹೆಚ್ಚು ಕಲಿತಿಲ್ಲ, ನೀವು ಈ ವಿಷಯ ಕೇಳಿ, ನಂಬಿದ್ದೀರಾ?, ನಾನು ನಿರಪರಾಧಿಯೆಂದು ಹೇಗೆ ಸಾಬಿತು ಮಾಡಲಿ. ನಮ್ಮ ನಿಮ್ಮ ನಡುವಿನ ಉದಾಹರಣೆ ಯೂಸುಫ್ ನೆಬಿಯವರ ತಂದೆಯಂತೆ! ಅವರು ಹೇಳಿದರು “ನನಗಿರುವುದು ಸುಂದರವಾದ ಕ್ಷಮೆ ಮಾತ್ರ. ನೀವು ಹೇಳುವ ವಿಚಾರದಲ್ಲಿ ನನ್ನ ಸಹಾಯಿ ಅಲ್ಲಾಹು ಮಾತ್ರವಾಗಿದ್ದಾನೆ” ಇಷ್ಟು ಹೇಳಿ ಆಯಿಶಾ(ರ.ಅ) ರವರು ಮುಖ ತಿರುಗಿಸಿ ಮಲಗಿದರು. ಸ್ವಲ್ಪ ಹೊತ್ತು ಕಳೆದಾಗ, ಪ್ರವಾದಿ  ರವರಿಗೆ ವಹ್ಯ ಬರಲಾರಂಭಿಸಿತು. ಅವರ ಶರೀರ ನಡುಗಲಾರಂಭಿಸಿತು. ಪ್ರವಾದಿ  ರವರಿಗೆ ಸಂತೋಷವಾಯಿತು. ಅವರು ಮುಗುಳ್ಳಗೆ ಬೀರಿದರು. ವಹ್ಯ ಮುಗಿದ ಕೂಡಲೇ ಪ್ರವಾದಿ  ರವರು ಹೇಳಿದರು; “ಆಯಿಶಾ ಸಂತೋಷವಾಗು; ಅಲ್ಲಾಹು ನಿನ್ನನ್ನು ನಿರಪರಾಧಿಯನ್ನಾಗಿ ಮಾಡಿದ್ದಾನೆ” ಇದು ಆಯಿಶಾಗೆ ಉಂಟಾದ ಸಡಗರ ಸಂಭ್ರಮ ವರ್ಣನೆಗೆ ಅತೀತ. ಅವರು ಹೇಳುತ್ತಾರೆ “ನಾನು ನಿರಪರಾಧಿಯೆಂದು ಅಲ್ಲಾಹನು ಅವನ ಪ್ರವಾದಿ  ರವರಿಗೆ ಸ್ಪಷ್ಟಪಡಿಸುವನು ಎಂಬ ವಿಶ್ವಾಸ ನನಗಿತ್ತು. ಆದರೆ ಕಾಲಾಂತರದ ವರೆಗೆ ಬಹುಕೋಟಿ ವಿಶ್ವಾಸಿಗಳಿಂದ ಓದಲ್ಪಡುವ ಮಿರ್‌ಆನ್ ಶ್ಲೋಕ ನನ್ನ ಕುರಿತು ಬರಬಹುದೆಂದು ನಿರೀಕ್ಷಿಸಿರಲಿಲ್ಲ”



ಸೂರತುನ್ನೂರ್‌ನ ಹನ್ನೊಂದು ಮತ್ತು 12ನೇ ಶ್ಲೋಕ ಅವತೀರ್ಣವಾದದ್ದು ಈ ಸಂದರ್ಭವಾಗಿತ್ತು. ವಿಶ್ವಾಸಿಗಳ ಮಾತೆ ಆಯಿಶಾ ಬೀವಿಯಲ್ಲಿ ಯಾವುದೇ ಪ್ರಮಾದ ಉಂಟಾಗಿಲ್ಲ, ಎಂದು ಸ್ಪಷ್ಟಪಡಿಸುವ ಜೊತೆಗೆ ವದಂತಿಗಳಿಗೆ ಕಿವಿಕೊಡಬಾರದೆಂಬ ಗಂಭೀರವಾದ ಎಚ್ಚರಿಕೆ ಕೂಡ ಈ ಶ್ಲೋಕ ನೀಡುತ್ತದೆ.

“ನಿಶ್ಚಯವಾಗಿಯೂ ನಿಮ್ಮ ಪೈಕಿ ಇರುವ ಒಂದು ವಿಭಾಗದವರು ಆ ಸುಳ್ಳು ಅಪವಾದವನ್ನು ಸೃಷ್ಟಿಸಿದರು. ನಿಮಗೆ ಅದು ಕೆಡುಕೆಂದು ಭಾವಿಸಬೇಡಿ, ಬದಲಾಗಿ ಅದು ನಿಮ್ಮ ಒಳ್ಳೆಯದಕ್ಕಾಗಿದೆ. ಅಪಾವಾದ ಸೃಷ್ಟಿಮಾಡಿದವರ ಪೈಕಿ ಪ್ರತಿಯೊಬ್ಬರಿಗೂ ಅವರು ಮಾಡಿಟ್ಟ ಪಾಪಗಳ ಫಲ ಸಿಗಲಿದೆ. ಅವರಲ್ಲಿ ಇದಕ್ಕೆ ನಾಯಕತ್ವ ನೀಡಿದವನಿಗೆ ಭೀಕರ ಶಿಕ್ಷೆ ಕಾದಿದೆ.

“ಈ ವಿಷಯ ಕೇಳಿದಾಗ ಸತ್ಯ ವಿಶ್ವಾಸಿ, ವಿಶ್ವಾಸಿನಿಗಳಾದ, ನೀವು ನಿಮ್ಮವರ ಕುರಿತು, ‘ಒಳ್ಳೆಯದ್ದನ್ನು ಭಾವಿಸಿಕೊಂಡು ಇದು ಸೃಷ್ಟವಾದ ಸುಳ್ಳು ಎಂದು ಯಾಕೆ

ನೀವು ಹೇಳಲಿಲ್ಲ” ಸತ್ಯ ವಿಶ್ವಾಸಿಗಳ ಬಗ್ಗೆ ಇಂತಹ ಗಾಸಿಪ್‌ಗಳು ಹಬ್ಬಬಾರದೆಂದೂ, ಪುರಾವೆಯಿಲ್ಲದ ವಿಷಯಗಳಲ್ಲಿ ಅಪಪ್ರಚಾರಕ್ಕೆ ಇಳಿಯಬಾರದೆಂಬ ತಾಕೀತು ಕೊನೆಯ ಶ್ಲೋಕ ನೀಡುತ್ತದೆ. ಆಯಿಶಾ(ರ.ಅ) ರವರು ನಿಟ್ಟಿಸಿರುಬಿಟ್ಟರು. ಕೆಲವು ದಿನಗಳಿಂದ ಹಿಡಿದ ಕಾರ್ಮೋಡವೊಂದು ಸರಿದಂತೆ! ತನ್ನನ್ನು ನಿರ್ದೋಷಿಯೆಂದು ಸಾರಿ, ಪವಿತ್ರವಾದ ಶ್ಲೋಕವನ್ನೇ ಇಳಿಸಿದ ಅಲ್ಲಾಹನಿಗೆ ಶುಕ್ರನ ಸುಜೂದ್ ಮಾಡಿದರು. ಆಯಿಶಾ ಬೀವಿಯ ವ್ಯಕ್ತಿತ್ವಕ್ಕೆ ಕಳಂಕ ಉಂಟು ಮಾಡಲೆತ್ತಿಸಿದ ಎಲ್ಲರಿಗೂ ಮರಣದ ಮುಂಚೆ ವಿವಿಧ ತರದ ಶಿಕ್ಷೆಗಳನ್ನು ಅನುಭವಿಸಬೇಕಾಯಿತೆಂದು ಚರಿತ್ರೆ ಪುಟಗಳು ಹೇಳುತ್ತದೆ. ಪಾಪ, ಕೆಲವರು ತಿಳಿಯದೆ ಇದರ ಗುಂಗಿನಲ್ಲಿ ಬಿದ್ದವರಿದ್ದರು. ಅವರು ಪಶ್ಚಾತ್ತಾಪಪಟ್ಟರು. ಆದರೆ ಔದಾರ್ಯವತಿ ಆಯಿಶಾ ಬೀವಿ(ರ.ಅ) ಯಾರ ಮೇಲೆಯೂ ಸೇಡು ಇಟ್ಟಿರಲಿಲ್ಲ.

ಚಿನ್ನದ ಸರ ಮತ್ತೆ ವಿವಾದವಾದಾಗ

ಆಯಿಶಾ(ರ.ಅ) ಜೀವನದಲ್ಲಿ ಎಂದೆಂದೂ ಮರೆಯಲಾಗದ ಘಟನೆ ನಡೆದದ್ದು ಚಿನ್ನದ ಸರ ಕಾಣೆಯಾದ ಕಾರಣದಿಂದ. ಚಿನ್ನದ ಸರ ಪುನಃ ವಿವಾದಕ್ಕೆ ಕಾರಣವಾಯಿತು. ಇನ್ನೊಂದು ಯುದ್ಧಕಿರುವ ಯಾತ್ರೆ, ಆಯಿಶಾ ಬೀವಿ ತಂಡದಲ್ಲಿದ್ದರು ಯುದ್ಧ ಮುಗಿದು ಹಿಂದಿರುಗುವಾಗ ಆಯಿಶಾ ಬೀವಿ(ರ.ಅ) ರವರ ಚಿನ್ನದ ಮಾಲೆ ಕಾಣೆಯಾಯಿತು. ಸಹೋದರಿ ಅಸ್ಮಾರವರಿಂದ ಎರವಲು ಪಡೆದುಕೊಂಡು ಬಂದದ್ದಾಗಿತ್ತು. ಅದು ಕೂಡಾ ರಾತ್ರಿ ಸಮಯ. ಅವರು ಪ್ರವಾದಿ ರವರಿಗೆ ವಿಷಯ ತಿಳಿಸಿದರು. ಆಗಲೇ ರಾತ್ರಿ ಬಹುತೇಕ ಮುಗಿದಿತ್ತು. ತಾತ್ಕಾಲಿಕವಾಗಿ ಯಾತ್ರೆ ಸ್ಥಗಿತಗೊಳಿಸಲಾಯಿತು. ಬೆಳಿಗ್ಗೆಯವರೆಗೆ ಸೈನ್ಯ ಅಲ್ಲಿಯೇ ಉಳಿಯಿತು. ಹಲವು ಜನರು ಸರ ಹುಡುಕಾಟದಲ್ಲಿ ತೊಡಗಿದರು. ಪತ್ತೆ ಹಚ್ಚಲಾಗಲಿಲ್ಲ. ಅಷ್ಟರಲ್ಲಿ ಸಬ್‌ಹಿ ಆರ್ಘಾನ್ ಮೊಳಗಿತು. ನಮಾಝ್ ಮಾಡೋಣವೆಂದರೆ ಪಕ್ಕದಲ್ಲೊಂದು ನೀರು ಕಾಣಿಸುತ್ತಿಲ್ಲ. ಈ ಬಾರಿ ಆಯಿಶಾ(ರ.ಅ)ರವರ ಸರ ಎಲ್ಲರ ನಮಾಝ್‌ಅನ್ನು ಇಲ್ಲವಾಗಿಸುತ್ತದೆ ಅಂತ ಕೆಲವರು ಗುಣಗತೊಡಗಿದರು. ಅದು ಹೇಗೋ ಅಬೂಬಕ್ರ್ ಸಿದ್ದೀಖ್(ರ.ಅ) ರವರ ಕಿವಿಗೆ ಬಿತ್ತು. ಅವರು ಕೋಪದಿಂದ ಮಗಳು ಆಯಿಶಾಗೆ ಒಂದೇಟು ಕೊಡುತ್ತಾ ಹೇಳಿದರು “ನೀನು ಪ್ರತಿ ದಿನವು ಏನಾದರು ಸಮಸ್ಯೆಯನ್ನು ಮಾಡುತ್ತಿದ್ದೀಯಾ?” ಪಾಪ! ಆಯಿಶಾ(ರ.ಅ) ರವರ ಕಾಲಮೇಲೆ ಪ್ರವಾದಿ  ತಲೆಯಿಟ್ಟು ಮಲಗಿದ್ದಾರೆ. ಅಬೂಬಕ್ರ್ ಸಿದ್ದೀಖ್(ರ.ಅ) ರವರ ಏಟು ಅವರಿಗೆ

ತುಂಬಾ ನೋವಾಗಿತ್ತು. ಆದರೆ ಪ್ರವಾದಿ ಶ್ರೇಷ್ಠರವರ ನಿದ್ಧೆಗೆ ಭಂಗವಾದೀತೆಂದು ಅವರು ಏಳಲಿಲ್ಲ. ಪ್ರವಾದಿ ಶ್ರೇಷ್ಠರವರು ಎಚ್ಚರಗೊಂಡಾಗ ಸ್ವಹಾಬಿಗಳೆಲ್ಲರೂ ದುಃಖದಲ್ಲಿದ್ದಾರೆ. ಅವರ ದುಃಖಕ್ಕೆ ಕಾರಣ ಚಿನ್ನದ ಸರವಲ್ಲ. ನಮಾಝ್ ಕಳಾ ಆಗುತ್ತದೆ ಎಂಬ ಆತಂಕ. ಆಗ ಅವರೆಲ್ಲರಿಗೂ ಪರಿಹಾರವಾಗಿ ಅಲ್ಲಾಹನ ಪವಿತ್ರ ಶ್ಲೋಕವನ್ನು ದೇವಚರನ ಮೂಲಕ ಪ್ರವಾದಿ ಶ್ರೇಷ್ಠರಿಗೆ ಕಳುಹಿಸುತ್ತಾನೆ.

ಸೂರತುನ್ನಿಸಾಅನ 43ನೇ ಶ್ಲೋಕ “ನಿಮಗೆ ನೀರು ಸಿಗದಿದ್ದರೆ ಶುದ್ಧಿಯಾದ ಮಣ್ಣನ್ನು ಹುಡುಕಿರಿ” ನೀರು ಇಲ್ಲದಿದ್ದರೆ ತಯಮ್ಮುಮ್ ಮಾಡುವುದಕ್ಕೆ ಇರುವ ಆದೇಶ. ಇದೊಂದು ಸುವರ್ಣ ವಿನಾಯಿತಿ. ಸ್ವಹಾಬಿಗಳಿಗೆ ಸಂತೋಷವಾಯಿತು. ಇನ್ನು ನೀರಿಲ್ಲದಿದ್ದರೆ ಸಂಕಟಪಡಬೇಕೆಂದಿಲ್ಲ. ಪರ್ಯಾಯವಾಗಿ ಮಣ್ಣನ್ನು ಬಳಸಬಹುದು. ಉಸೈದ್ ಬಿನ್ ಹುಳ್ಳೈರ್(ರ.ಅ) ರವರು ಸಂತೋಷವನ್ನು ಬಹಿರಂಗವಾಗಿ ಹೇಳಿಬಿಟ್ಟರು.

“ಯಾ ಸಿದ್ದೀಖ್(ರ)ರವರ ಕುಟುಂಬವೇ, ಇಂತಹ ಅನುಗ್ರಹಗಳು ವರ್ಷಿಸುವುದು ನಿಮಗೆ ಹೊಸತೇನಲ್ಲ”

ಅಂದು ಚಿನ್ನದ ಸರ ಕಾಣೆಯಾಗಿದ್ದು ಉತ್ತಮ ದಾಂಪತ್ಯ ಸುಭದ್ರತೆಯ ಸೂತ್ರವನ್ನು ಕಲಿಯಲು ಹೇತುವಾದರೆ ಈ ಬಾರಿ ಸಾರ್ವತ್ರಿಕವಾಗಿ ಉಪಯೋಗವಾಗುವಂತೆ ನೀರಿಗೆ ಪರ್ಯಾಯವಾಗಿ ತಯಮ್ಮುಮ್ ಬರಲು ಕಾರಣವಾಯಿತು. ಸಜ್ಜನರ ಬದುಕಿನಲ್ಲಿ ಆಗುವುದೆಲ್ಲ ಒಳಿತಿಗೆ....

ಪತಿ ಪತ್ನಿಯರ ನಡುವೆ

ಒಂಬತ್ತನೇ ವಯಸ್ಸಿನಿಂದ ಪ್ರವಾದಿ ಶ್ರೇಷ್ಠರವರನ್ನು ವರಿಸಿ, ಅವರ ಜೊತೆಗೆ ಸ್ನೇಹ ಸಂಗಾತಿಯಾಗಿದ್ದ ಆಯಿಶಾ(ರ.ಅ) ರವರ ಮಡಿಲಲ್ಲಿ ತಲೆ ಇಟ್ಟು ಪ್ರವಾದಿ ಶ್ರೇಷ್ಠ ಐಹಿಕ ಲೋಕದಿಂದ ವಿರಮಿಸುವ ಹೊತ್ತು, ಇವರ ವಯಸ್ಸು ಕೇವಲ 18 ಮಾತ್ರ. ಪ್ರವಾದಿ ಶ್ರೇಷ್ಠರವರ ಅನುಗ್ರಹಿತ ಬದುಕಿನ ಎಲ್ಲಾ ಪಾಠಗಳನ್ನು ಕಲಿತು, ಜೀವನದಲ್ಲಿ ಮೈಗೂಡಿಸಿ ಮುಂದಿನ ತಲೆಮಾರುಗಳಿಗೆ ಹಸ್ತಾಂತರಿಸಿದರು. ಅವರಿಗೆ ಸಂತಾನವಿರಲಿಲ್ಲ. ತನ್ನ ಸೋದರಿ ಅಸ್ಮಾ ಅಬ್ದುಲ್ಲಾಹಿಬ್ನ್ ರಫ್ಫೀರ್ ಎನ್ನುವ ಮಗುವಿಗೆ ಜನ್ಮ ನೀಡಿದಾಗ ಆಯಿಶಾ ಬೀವಿ (ರ.ಅ) ಮಗುವನ್ನೆತ್ತಿಕೊಂಡು ಪ್ರವಾದಿ ಶ್ರೇಷ್ಠ ಬಳಿ ಹೋಗಿದ್ದ. ಪ್ರವಾದಿ ಶ್ರೇಷ್ಠರವರು

ಮಗುವಿಗೆ ತನ್ನ ಶ್ರೇಷ್ಠವಾದ ಬಾಯಿ ನೀರನ್ನು ಕುಡಿಸಿದರು. ಅದು ಆ ಮಗುವಿಗೆ ಹೊಟ್ಟೆಗೆ ಹೋದ ಮೊದಲ ನೀರು. ನಂತರ ಪ್ರವಾದಿ ಶ್ರೇಷ್ಠರವರು ಮಗು ಮತ್ತು ಆಯಿಶಾ(ರ) ರವರನ್ನು ನೋಡುತ್ತಾ ಹೇಳಿದರು,

“ಇದು ಅಬ್ಬಲ್ಲಾ; ನೀನು ಉಮ್ಮು ಅಬ್ಬಲ್ಲಾ” ಆಯಿಶಾ(ರ.ಅ) ರವರು ಅವರ ದಾಂಪತ್ಯದ ಕೆಲವೊಂದು ವಿಶೇಷ ಸನ್ನಿವೇಶ ವಿವರಿಸುವುದು ನೋಡಿ; “ಒಮ್ಮೆ ಸುಡಾನಿನಿಂದ ಬಂದ ಸೈನಿಕರ ತರಬೇತಿಯ ತಾಲೀಮು ಇತ್ತು. ಅದು ನೋಡುವುದೆಂದರೆ ನನಗೆ ಇಷ್ಟ. ಇದನ್ನು ಅರ್ಥಮಾಡಿದ ಪ್ರವಾದಿ ಶ್ರೇಷ್ಠರವರು ನನ್ನಲ್ಲಿ ಕೇಳಿದರು “ನಿನಗೆ ತಾಲೀಮು ನೋಡಬೇಕೆಂದಿದೆಯೇ? ಹೌದು ಎಂದೆ. ಆಗ ಪ್ರವಾದಿ(ಸ.ಅ) ರವರು ನನ್ನನ್ನು ಅವರ ಹಿಂದೆ ನಿಲ್ಲಿಸಿದರು. ಆಗ ನಾನು ಅವರ ಕವಲುಗಳ ಮೇಲೆ ನನ್ನ ಕವಲುಗಳನ್ನಿಟ್ಟು ತಲೆಯ ಹಿಂದೆ ಮರೆಯಾಗುವಂತೆ ನಿಂತು ತಾಲೀಮು ನೋಡಿದೆ. ತಾಲೀಮಿಗಿಂತಲೂ ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಂ ರವರ ಕವಲಿಗೆಗೆ ಕವಲು ಸೇರಿಸಿ ನಿಲ್ಲಲು ಸಿಕ್ಕಿದ ಅಪೂರ್ವ ಭಾಗ್ಯ ನನ್ನನ್ನು ಹರ್ಷ ಪುಳಕಿತಗೊಳಿಸಿತು. ತುಂಬಾ ಹೊತ್ತು ನಿಂತಾಗ ನನಗೆ ಸುಸ್ತಾಗ ತೊಡಗಿತು. ಪ್ರವಾದಿ ಶ್ರೇಷ್ಠರವರು ಕೇಳಿದರು; “ಆಯಿಶಾ ನಿನಗೆ ಸುಸ್ತಾಗಿದೆಯೇ?” ಹೌದೆಂದಾಗ ನನಗೆ ಅಲ್ಲಿಂದ ವಿರಮಿಸಲು ಅನುಮತಿ ನೀಡಿದರು”

ಔತಣಕ್ಕೆ ಪತ್ನಿಯರೂ ಜೊತೆಗಿರಲಿ

ಪ್ರವಾದಿ ಶ್ರೇಷ್ಠರವರ ನೆರೆ ಮನೆ ವ್ಯಕ್ತಿ ಪಾಕಶಾಸ್ತ್ರದಲ್ಲಿ ಪ್ರವೀಣ. ಅವರು ಮಾಡಿದ ಅಡುಗೆಗೆ ಒಂದು ತರ ವಿಶೇಷ ರುಚಿ. ಅಂತಹ ವ್ಯಕ್ತಿಯೊಬ್ಬರು ಪ್ರವಾದಿ ಶ್ರೇಷ್ಠರವರಿಗೆ ವಿಶೇಷ ಔತಣ ಮಾಡಿ ಕರೆಯಲು ಬಂದರು. ಪ್ರವಾದಿ ಶ್ರೇಷ್ಠ ರವರು ತನ್ನ ಪತ್ನಿ ಆಯಿಶಾ ಬೀವಿ(ರ.ಅ) ಕರೆದುಕೊಂಡು ಬರಬಹುದಾ? ಅಂತ ಕೇಳಿದರು. ನೆರೆಯವನು “ಆಗದು” ಅಂದ. ಆಗ ಪ್ರವಾದಿ ಶ್ರೇಷ್ಠರವರವರು “ಹಾಗಾದರೆ ನನಗೂ ಬರಲಾಗದು” ಸ್ವಲ್ಪ ಹೊತ್ತಿನ ಬಳಿಕ ಪುನಃ ಆ ವ್ಯಕ್ತಿ ನೆಬಿ ಶ್ರೇಷ್ಠರವರನ್ನು ಕರೆಯಲು ಬಂದ. ಆಗಲೂ ಪ್ರವಾದಿ ಶ್ರೇಷ್ಠರ ಪ್ರಶ್ನೆ ಆಯಿಶಾ(ರ) ರವರು ಜೊತೆಗೆ ಬರಬಹುದೇ? ಎರಾಗಿತ್ತು. ಆಗಲೂ ಅವರು ನಿರಾಕರಿಸಿದರು. ಪ್ರವಾದಿ ಶ್ರೇಷ್ಠರವರು ಕೂಡ ನಿರಾಕರಿಸಿದರು. ಕೊನೆಗೆ ಅವರು ಆಯಿಶಾ(ರ.ಅ) ರವರನ್ನೂ ಕರೆದು ಕೊಂಡು ಬರಲು ಹೇಳಿದ. ಅದಕ್ಕೆ ಒಗೊಟ್ಟು,

ಪ್ರವಾದಿ ಶ್ರೇಷ್ಠರವರು ಆಯಿಶಾ ಬೀವಿಯನ್ನು ಕರೆದುಕೊಂಡು ಔತಣಕ್ಕೆ ಹೋದರು.

ಪತ್ನಿಯಂದಿರನ್ನು ಔತಣಕ್ಕೆ ಕರೆದುಕೊಂಡು ಹೋಗಿ ಅವರಿಗೆ ಸಂತೋಷ ಪಡಿಸುವ ರೂಢಿಯನ್ನು ಪ್ರವಾದಿ ಶ್ರೇಷ್ಠರವರು ಮಾಡಿದ್ದರು.

ಉಮರ್(ರ.ಅ) ರವರ ಮಗಳ ಮದುವೆಯಾದಾಗ

ಇಸ್ಲಾಮಿಗೆ ಪ್ರತಾಪ ತಂದ ಉಮರ್(ರ.ಅ) ರವರ ಮಗಳು ಹಫ್ಸಾ(ರ.ಅ) ರವರನ್ನು ಪ್ರವಾದಿ ಶ್ರೇಷ್ಠರವರು ಹಿಜ್‌ರಾ ಮೂರನೇ ವರ್ಷ ಮದುವೆಯಾದರು. ಈ ಮುಂಚೆ ಉಮರ್(ರ.ಅ) ರವರು ಹಫ್ಸಾರನ್ನು ಮದುವೆಯಾಗಲು ಉಸ್ಮಾನ್(ರ.ಅ) ಮತ್ತು ಅಬೂಬಕ್ಕರ್(ರ.ಅ) ರವರಿಗೆ ಪ್ರಸ್ತಾಪ ಮಾಡಿದ್ದರು. ಅದಕ್ಕೆ ಅವರ ಪ್ರತಿಕ್ರಿಯೆ ಮೌನ ಮಾತ್ರವಾಗಿತ್ತು. ಇದರಿಂದ ಉಂಟಾದ ಅಸಮಾಧಾನವನ್ನು ಪ್ರವಾದಿ ಶ್ರೇಷ್ಠರವರ ಬಳಿ ಉಮರ್(ರ.ಅ) ರವರು ಮುಂದಿಟ್ಟಾಗ “ಹಫ್ಸಾಳಿಗೆ ಉಸ್ಮಾನ್‌ರಿಗಿಂತಲೂ ಉತ್ತಮವಾದ ಪತಿಯೂ ಸಿಗಬಹುದು, ಉಸ್ಮಾನ್‌ರಿಗೆ ಹಫ್ಸಾಳಿಗಿಂತಲೂ ಉತ್ತಮವಾದ ವಧು ಕೂಡಾ” ಅಂದಿದ್ದರು.

ಈ ಮಾತಿನಿಂದಲೇ ಉಮರ್(ರ.ಅ) ಹರ್ಷ ಪುಳಕಿತಗೊಂಡರು. ಪ್ರವಾದಿ ಶ್ರೇಷ್ಠರವರು ತನ್ನ ಮಗಳು ಉಮ್ಮುಕುಲ್‌ಸುಮ್(ರ.ಅ)ರವರನ್ನು ಉಸ್ಮಾನ್(ರ.ಅ) ರವರಿಗೆ ವಿವಾಹ ಮಾಡಿಕೊಟ್ಟರು, ಉಮರ್(ರ.ಅ) ರವರ ಮಗಳು ಹಫ್ಸಾ(ರ.ಅ) ರವರನ್ನು ಪ್ರವಾದಿ ಶ್ರೇಷ್ಠರವರು ಮದುವೆಯಾದರು. ನಾನೂರು ದಿರ್ಹಮ್ ಮಹರ್‌ಕೊಟ್ಟು ಅವಳನ್ನು ವರಿಸಿದರು. ಪ್ರವಾದಿ ಶ್ರೇಷ್ಠರವರ ಫ್ಯಾಮಿಲಿಯಲ್ಲಿ ನಾಲ್ಕನೆಯವಳಾಗಿ ಹಫ್ಸಾ(ರ) ಆಗಮಿಸಿದರು.

ಪತ್ನಿಯರ ಹೀಗೊಂದು ತಮಾಷೆ





ಪತಿ ಪತ್ನಿಯರು ತಮಾಷೆ-ಚೇಷ್ಟೆಯನ್ನಾಡುವುದು ಸರ್ವೇ ಸಾಮಾನ್ಯ. ಅಸಮಾನ್ಯ ಶಕ್ತಿಯ ಮಹಾನ್ ವ್ಯಕ್ತಿಯಾಗಿದ್ದ ಪ್ರವಾದಿ ಶ್ರೇಷ್ಠರವರು ಕೂಡಾ ತನ್ನ ಪತ್ನಿಯರೊಂದಿಗೆ ತಮಾಷೆ-ಚೇಷ್ಟೆಗಳಿಗೆ ಅನುವು ಮಾಡಿಕೊಟ್ಟಿದ್ದರು. ಅದನ್ನೇನೋ ದೊಡ್ಡ ರಾದ್ಧಂತವಾಗಿ ಪ್ರವಾದಿ ಶ್ರೇಷ್ಠರವರು ಗಂಭೀರಮಾಡಿಲ್ಲ. ಆಯಿಶಾ(ರ.ಅ) ರವರು ಹೇಳುತ್ತಾರೆ :ಪ್ರವಾದಿ

ಶ್ರೀರವರು ಅಸರ್ ನಮಾಝ್‌ನ ಬಳಿಕ ಎಲ್ಲಾ ಪತ್ನಿಯರ ಮನೆಗಳಿಗೆ ಒಮ್ಮೆ ಸಂದರ್ಶಿಸುವುದುಂಟು, ಆ ರೀತಿ ಝೈನಬಾರ ಬಳಿ ಹೋದಾಗ ಅವರು ಪ್ರವಾದಿ ಶ್ರೀರವರಿಗೆ ಜೇನು ಕುಡಿಸಿದರು. ಜೇನು ತುಪ್ಪವೆಂದರೆ ಪ್ರವಾದಿ ಶ್ರೀರಿಗೆ ಇಷ್ಟ. ಹಾಗಾಗಿ ಅದು ಕುಡಿಯುತ್ತಾ ಇತರ ಪತ್ನಿಯರ ಮನೆಗಳಿಗಿಂತ ಹೆಚ್ಚು ಸಮಯ ಅಲ್ಲಿ ಕಳೆದರು. ಈ ವಿಷಯದ ಕುರಿತು ತಿಳಿದಾಗ, ನಾನು ಮತ್ತು ಹಫ್ಸಾ ಬೀವಿ ಒಂದು ತಂತ್ರ ಹೂಡಿದೆವು. ಪ್ರವಾದಿ ಶ್ರೀರವರು ನಮ್ಮ ಬಳಿ ಬಂದಾಗ ನಾವು ನಮ್ಮ ಮೂಗನ್ನು ಹಿಡಿಯಬೇಕು, ಏನೋ ವಾಸನೆ ಬರುತ್ತಿದೆಯಲ್ಲ? ಅಂತ ಕೇಳಬೇಕು. ಪ್ರವಾದಿ ಶ್ರೀರು ದುರ್ವಾಸನೆ ತೀರಾ ಇಷ್ಟಪಡಲಾರರು. ಆಗ ಪ್ರವಾದಿ ಶ್ರೀರವರು ನಾನು ಝೈನಬಾರ ಹತ್ತಿರದಿಂದ ಜೇನು ಕುಡಿದಿದ್ದೆ ಅಂತ ಹೇಳುವರು. ಆಗ ಆ ಜೇನು ನೋಣ ಯಾವುದಾದರೂ ಮುಳ್ಳಿನ ಮರದಿಂದ ಬಂದದ್ದಾಗಿರಬಹುದು” ಅಂತ ಹೇಳಬೇಕು


ಪ್ರವಾದಿ ಶ್ರೀರವರು ನಮ್ಮ ಬಳಿ ಬಂದಾಗ ನಾವಿಬ್ಬರು ಮೂಗು ಮುಚ್ಚಿಕೊಂಡು ಹೆಣೆದ ಸೂತ್ರದ ಹಾಗೆ ಮಾಡಿದೆವು. ದುರ್ಗಂಧವನ್ನು ಇಷ್ಟಪಡದ ಶ್ರೀ ಮರುದಿನ ಝೈನಬಾ(ರ) ರವರು ಜೇನು ತುಪ್ಪ ಕುಡಿಯಲು ಕೊಟ್ಟಾಗ ಬೇಡ ಎಂದು ನಿರಾಕರಿಸಿದರು.

ಝೈನಬಾರೊಂದಿಗಿನ ದಾಂಪತ್ಯ





ಪ್ರವಾದಿ ಶ್ರೀರವರು ತನ್ನ ಗೋತ್ರವಾದ ಮಿರೈಶೀ ಗೋತ್ರದಿಂದ ಬಿಟ್ಟು ಅನ್ಯಗೋತ್ರದಿಂದ ಮೊದಲು ಮದುವೆಯಾದದ್ದು ಬನೂಹಿಲಾಲ್ ಗೋತ್ರದ ಝೈನಬಾ(ರ.ಅ) ರವರನ್ನಾಗಿತ್ತು. ಇವರು ದಾನ ಮಾಡುವುದರಲ್ಲಿ ಎತ್ತಿದ ಕೈ. ಉಹ್ದೆಯುದ್ದದಲ್ಲಿ ಮುಸ್ಲಿಮರು ತೀವ್ರವಾದ ಸಮಸ್ಯೆಯನ್ನು ಎದುರಿಸಬೇಕಾಯಿತು. 70ರಷ್ಟು ಮುಸ್ಲಿಂ ಪುರುಷರು ಇದರಲ್ಲಿ ಶಹೀದ್(ಹುತಾತ್ಮರಾದರು). ಹಾಗಾಗಿ ಹಲವು ಕುಟುಂಬಗಳು ಬೀದಿ ಪಾಲಾಗುವ ಸ್ಥಿತಿ, ಹಲವು ಕನ್ಯೆಯರಿಗೆ ವಿಧವೆಯಾಗುತ್ತಿದ್ದಾರೆ, ಅದರ ದಾರುಣ ಸ್ಥಿತಿ ಅರ್ಥ ಮಾಡಿದ ರಸೂಲ್ ಶ್ರೀವಿಧವೆಗಳಾದವರ ಪೈಕಿ ಅತ್ಯಂತ ನಿರ್ಗತಿಕ ವಿಧವೆಗೊಂದು ಬಾಳು ಕೊಡಲು ನಿರ್ಧರಿಸಿದರು. ತನ್ನ ಇತರ ಸ್ವಹಾಬಿಗಳಾದ ಅನುಚರರಿಗೆ ಮಾದರಿಯಾಗುವುದಕ್ಕಾಗಿತ್ತು. ಆಗ ಪ್ರವಾದಿ ಶ್ರೀ ರವರ ದೃಷ್ಟಿಗೆ ಬಂದದ್ದು ಝೈನಬಾ(ರ.ಅ). ಅವರ ತನ್ನ ಮೊದಲ ಪತಿ ಉಬೈದ್ ಬಿನ್ ಹಾರಿಸ್(ರ.ಅ) ರವರನ್ನು ಇಸ್ಲಾಮಿನ

ಪ್ರಥಮ ಯುದ್ಧವಾದ ಬದ್ರ ಬಲಿ ತೆಗೆಯಿತು. ನಂತರ ಮದುವೆಯಾದ ಅಬ್ದುಲ್ಲಾಹಿಬ್‌ನು ಜಹ್‌ಷ್(ರ.ಅ) ಇದೀಗ ಉಹ್ದೆಯುದ್ಧದಲ್ಲಿ ಹುತಾತ್ಮರಾಗಿದ್ದಾರೆ. ಹಾಗಾಗಿ ರೈನಬಾ(ರ.ಅ) ರವರ ಮನಸ್ಸು ತೀವ್ರವಾಗಿ ಘಾಸಿಗೊಂಡಿದೆ. ಇದೀಗ ಯಾರನ್ನೂ ಅವರು ಮದುವೆಯಾಗಲು ಒಪ್ಪುತ್ತಿಲ್ಲ. ಯಾವ ಪ್ರಪೋಸ್ ಕೂಡ ಸ್ವೀಕರಿಸುತ್ತಿಲ್ಲ. ಕಡು ನಿರ್ಗತಿಕರಾಗಿರುವುದರಿಂದ ಒಬ್ಬಂಟಿಯಾಗಿ ಕುಟುಂಬ ಮುನ್ನಡೆಸುವಂತಿಲ್ಲ. ಅದೂ ಕೂಡ ಕೇವಲ 29 ವಯಸ್ಸಿನ ಯುವತಿ. ಅವಳಿಗೆ ಸಂತೋಷವಾಗಬೇಕಾದರೆ ಪ್ರವಾದಿ  ಅವಳನ್ನು ವರಿಸಬೇಕು. ಹಾಗಾಗಿ ಪ್ರವಾದಿ  ರವರು ಹಿಜ್‌ರಾದ ಮೂರನೇಯ ವರ್ಷ 500 ದಿರ್‌ಹಮ್ ನೀಡಿ ರೈನಬಾ(ರ.ಅ) ರವರನ್ನು ವರಿಸಿದರು. ಉಮ್ಮುಲ್ ಮಸಾಕೀನ್ ಎಂದೇ ಚಿರಪರಿಚಿತರಾಗಿದ್ದ ರೈನಬಾ(ರ.ಅ) ಬಡವಳಾಗಿದ್ದರೂ ದಾನದಲ್ಲಿ ಎತ್ತಿದ ಕೈ. ಮನೆಯಲ್ಲಿರುವುದು ಒಂದು ಹೊತ್ತಿನ ಗೋಧಿ. ಆದರೂ ಬಡವ ಬಂದು ಗೋಳಿಟ್ಟಾಗ ತನ್ನ ಹಸಿವು ಲೆಕ್ಕಿಸದೆ ಅದು ಕೂಡಾ ನೀಡುತ್ತಿದ್ದರು. ಅಂತಹ ಉದಾರ ಮತಿಯಾದ ಬೀವಿಗೆ ಹೆಚ್ಚು ಕಾಲವೇನೂ ಪ್ರವಾದಿ  ರವರೊಂದಿಗೆ ಬದುಕು ನಡೆಸಲು ಸಾಧ್ಯವಾಗಲಿಲ್ಲ. ಕೇವಲ ಎಂಟು ತಿಂಗಳು ಮಾತ್ರ. ಹಿಜ್‌ರಾ ನಾಲ್ಕನೇ ವರ್ಷ. ರಬೀವುಲ್ ಆಖಿರ್ ತಿಂಗಳಲ್ಲಿ ಆ ವಿಶ್ವಾಸಿಗಳ ಮಾತೆ ನಿಧನರಾದರು. ಉದಾತ್ತವಾದ ಫ್ಯಾಮಿಲಿ ಮ್ಯಾಟರ್‌ಗೆ ಹೃಸ್ವ ಅವಧಿಯಲ್ಲೇ ಫುಲ್ ಸ್ವಾಫ್. ಪ್ರವಾದಿ  ರವರಿಂದ ಮಯ್ಯತ್ ನಮಾಝ್ ಮಾಡಲ್ಪಟ್ಟ ಏಕ ಪತ್ನಿ. ಆ ಮೊದಲು ಖಿದೀಜ(ರ.ಅ) ರವರು ನಿಧನರಾಗಿದ್ದರೂ ಅವತ್ತು ಮಯ್ಯತ್ ನಮಾಝ್ ಚಾಲ್ತಿಗೆ ಬಂದಿರಲಿಲ್ಲ.

ಉಮ್ಮುಸಲಮಾರ ಜೊತೆ

ಮಖ್‌ಸೂಮ್ ಗೋತ್ರದ ಅಬೂ ಉಮಯ್ಯಾರ ಮಗಳು ಉಮ್ಮುಸಲಮಾ ಯಾಸೆಹಿಂದ್(ರ) ರವರ ಪತಿ ಅಬೂಸಲಮ(ರ.ಅ) ರವರ ಉಹ್ದೆಯುದ್ಧದಲ್ಲಿ ಉಂಟಾದ ಪೆಟ್ಟಿನ ತೀವ್ರತೆಯಿಂದ ಹಿಜ್‌ರಾ ನಾಲ್ಕರಲ್ಲಿ ನಿಧನರಾದರು. ತನ್ನನ್ನು ಅತ್ಯಂತ ಪ್ರೀತಿಯಿಂದ ಕಂಡ, ಧರ್ಮಕ್ಕಾಗಿ ಜೊತೆಯಾಗಿ ವಲಸೆ ಬಂದ ತನ್ನ ಪ್ರೀತಿಯ ಪತಿಯ ವಿರಹದಿಂದ ಉಮ್ಮು ಸಲಮ ಸಂಪೂರ್ಣ ಸೊರಗಿ ಹೋದರು. ಆಗ ಅವಳಿಗೆ ನೆನಪಿಗೆ ಬಂದದ್ದು ಪ್ರವಾದಿ  ರವರ ವಸಿಯತ್,

“ಯಾರಿಗಾದರು, ಏನಾದರು ಅನಾಹುತ ಉಂಟಾದರೆ ಅಲ್ಲಾಹನ ಆದೇಶದಂತೆ “ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿವೂನ್” ಎಂದು ಹೇಳಲಿ. ನಂತರ “ಅಲ್ಲಾಹನೇ ನಾನು ಎದುರಿಸಿದ ಈ ಅನಾಹುತದಲ್ಲಿ ನನಗೆ ಪ್ರತಿಫಲ ನೀಡಬೇಕು, ಅದಕ್ಕಿಂತ ಒಳ್ಳೆಯದನ್ನು ಕರುಣಿಸಬೇಕು” “ಈ ರೀತಿ ಯಾರಾದರೂ ಪ್ರಾರ್ಥಿಸಿದರೆ ಅಲ್ಲಾಹು ಅವನಿಗೆ ಒಳ್ಳೆಯದನ್ನು ನೀಡುತ್ತಾನೆ”

ಉಮ್ಮು ಸಲಮ ಈ ರೀತಿ ಪ್ರಾರ್ಥಿಸಿದರೂ, ಮನದೊಳಗೆ ಒಂದು ಸಂದೇಹವಿತ್ತು. ನನ್ನನ್ನು ಗಾಢವಾಗಿ ಪ್ರೀತಿಸಿದ ತನ್ನ ಪತಿ ಅಬೂಸಲಮಾರಿಗಿಂತಲೂ ಶ್ರೇಷ್ಠವಾದ ವ್ಯಕ್ತಿ ಇನ್ನಾರೂ ನನಗೆ ಸಿಗಲಿಕ್ಕಿದೆ? ಉಮ್ಮು ಸಲಮರಿಗೆ ಅಬೂಬಕ್ಕರ್ ಸಿದ್ದೀಖ್(ರ.ಅ) ಮತ್ತು ಉಮರ್(ರ.ಅ) ರವರ ಮದುವೆ ಪ್ರಸ್ತಾಪ ಬಂದಿದ್ದರೂ ಅದೇಕೋ ಅವರ ಮನ ಒಪ್ಪಲಿಲ್ಲ. ಆದರೆ ಅವರ ಮನಸ್ಸಿಗೆ ಸಂತಸ ಉಂಟಾದ ಸಂದರ್ಭವೆಂದರೆ ಹಾತ್ವಿಬಿನ್ ಅಬೀ ಬಲ್‌ಹತ್‌ರವರು ಪ್ರವಾದಿಸಲ್ಲಲ್ಲಾಹು ಅಲೈಹಿವಸಲ್ಲಂ ರವರ ಜೊತೆಗಿನ ಮದುವೆಯ ಪ್ರಸ್ತಾಪ ತಂದಾಗಲಾಗಿತ್ತು. ಅವರಿಗಿದ್ದ ಎಲ್ಲಾ ಆತಂಕಗಳನ್ನೂ ಪ್ರವಾದಿ ರವರು ನಿವಾರಿಸಿದ್ದರು. ಪ್ರವಾದಿ  ಒಂದು ಹೊದಿಕೆ, ಕೆಲವು ಪಾತ್ರೆಯನ್ನು ಮಹ್ ಆಗಿ ನೀಡಿ ಉಮ್ಮು ಸಲಮರನ್ನು ವಿವಾಹವಾದರು. ಆಗಲಾಗಿತ್ತು “ಅಬೂಸಲಮಾರಿಗಿಂತ ಶ್ರೇಷ್ಠ ಯಾರು” ಎಂಬ ಸಂದೇಹ ನಿವಾರಣೆಯಾದದ್ದು! ಇಸ್ಲಾಮಿನ ಇತಿಹಾಸದಲ್ಲಿ ಅತ್ಯಂತ ಪ್ರಧಾನ ಘಟನೆಯಾದ “ಹುದೈಬಿಯಾ ಸಂಧಿಯ” ಕುರಿತು ಹಲವು ಸ್ವಹಾಬಿಗಳು ಆತಂಕ ವ್ಯಕ್ತಪಡಿಸಿದರು. ಹಜ್ಜಿಗೆ ಹೊರಟು ಬಂದ ಮುಸ್ಲಿಮರು ಹಜ್ಜ್ ಮಾಡದೆ ಆ ಬಾರಿ ಮದೀನಕ್ಕೆ ಹಿಂದುರುಗಬೇಕೆಂಬುವುದು ಸಂಧಿಯ ಮೊದಲ ನಿಬಂಧನೆ. ಈ ಕುರಿತು ಹಲವರಿಗೆ ಅಸಮಾದಾನ ಅಥವಾ ಆತಂಕಗಳಿತ್ತು. ಪ್ರವಾದಿ ರವರು ಈ ಒಪ್ಪಂದಗಳಿಗೆ ಸಹಿ ಹಾಕಿ ಪತ್ನಿಯಾದ ಉಮ್ಮುಸಲಮಾರಲ್ಲಿ ಸಮಾಲೋಚಿಸಿದಾಗ ಅವರು ಎಲ್ಲಾ ರೀತಿಯ ಧೈರ್ಯ ಕೊಟ್ಟಿದ್ದರು. “ಓ ಪ್ರವಾದಿವರ್ಯರೇ” ತಾವು ಬಯಸುವುದಾದರೆ ನಾವು ಹೊರಡೋಣ. ಯಾರಲ್ಲಿ ಒಂದಕ್ಕರ ಹೇಳದೆ, ತಮ್ಮ ಬಲಿ ಮೃಗವನ್ನು ದ್ವಬಹ್ ಮಾಡಿರಿ ನಂತರ ಕ್ಷೌರಿಕನನ್ನು ಕರೆದು ಕೂದಲು ನೀಗಿಸಿ”. ಪ್ರವಾದಿ ರು ಈ ರೀತಿ ಮಾಡಿದಾಗ ಎಲ್ಲಾ ಸ್ವಹಾಬಿಗಳು ತಮ್ಮ ಮೃಗಗಳನ್ನು ಬಲಿಕೊಟ್ಟು ಕೂದಲು ನೀಗಿಸಿದರು.

ನೀಡಿದಷ್ಟು ಮುಗಿಯದ ವಲೀಮತ್

ಝೈನಬಾ ಬಿನ್ತ್ ಜಹ್ಷ(ರ.ಅ) ರೊಂದಿಗೆ ಪ್ರವಾದಿ ﷺ ರವರ ನಿಕಾಹ್‌ನ ಹಿನ್ನೆಲೆ ನಿಜಕ್ಕೂ ರೋಚಕ. ಪವಿತ್ರವಾದ ಖುರ್ಆನ್ ಸ್ಪಷ್ಟಪಡಿಸುವಂತೆ ಅಲ್ಲಾಹನೇ ನೇರವಾಗಿ ನಡೆಸಿಕೊಡುವ ವಿವಾಹ ಎನ್ನಬಹುದು. ಖಿದೀಜಾ ಬೀವಿಯ ಪ್ರವಾದಿ ﷺ ರವರಿಗೆ ದತ್ತು ನೀಡಿದ ಝೈದ್ ಬಿನ್ ಹಾರಿಸ್(ರ.ಅ)ರವರನ್ನು ದತ್ತು ಪುತ್ರನಾಗಿ ಬೆಳೆಸಿದರು ನಂತರ ಝೈದ್‌ಗೆ ಹಾಶಿಮ್ ಗೋತ್ರದ ತರುಣಿ ಬರ್ರಾಳೊಂದಿಗೆ ವಿವಾಹದ ಪ್ರಸ್ತಾಪವನ್ನು ಪ್ರವಾದಿ ﷺ ರವರೇ ಖುದ್ದು ನಡೆಸಿದರು.

ಪ್ರವಾದಿ ﷺ ರವರ ವಿವಾಹದ ಪ್ರಸ್ತಾಪ ದಾಸನಾಗಿರುವ ಝೈದ್‌ಗೆಂದು ತಿಳಿದಾಗ ಬರ್ರಾ ಹಾಗೂ ಅವಳ ಕುಟುಂಬಕ್ಕೆ ಅದೇನೋ ಮನಸ್ತಾಪ ಉಂಟಾಯಿತು. ಹಾಗಿದ್ದರೂ ಅಲ್ಲಾಹನ ಪ್ರವಾದಿಯ ಆಯ್ಕೆಯ ವಿರುದ್ಧ ವಿಶ್ವಾಸಿಗಳು ತಿರುಗುವುದು ಕ್ಷೇಮವಲ್ಲ ಎಂಬ ಖುರ್ಆನ್ ವಚನಕ್ಕೆ ಓಗೊಟ್ಟು ಅವರ ಒಪ್ಪಿಗೆಯಿಂದಲೇ ವಿವಾಹ ನಡೆಯಿತು. ಆದರೂ ದಾಂಪತ್ಯದ ನಡುವೆ ಅಷ್ಟೇನೂ ಸಾಮರಸ್ಯ ವಿರಲಿಲ್ಲ. ಪ್ರವಾದಿ ﷺ ರವರು ಝೈದ್‌ಗೆ ಬರ್ರಾಳ ಜೊತೆ ಹೊಂದಿಕೊಂಡು ಹೋಗಲು ಸಲಹೆ ನೀಡಿದರು. ಆದರೆ ಬರ್ರಾಳಿಗೆ ಮತ್ತು ಕುಟುಂಬದವರಿಗೆ ಪ್ರವಾದಿಯವರೇ ಅವಳನ್ನು ಮದುವೆಯಾಗಬೇಕೆಂಬ ಆಗ್ರಹವಿತ್ತು. ಅವಳ ಇಂಗಿತಕ್ಕೆ ಪೂರಕವಾಗಿ ಅಲ್ಲಾಹನ ವಚನ ಕೂಡ ಬಂತು. ಕೊನೆಗೂ ಝೈದ್ ತ್ವಲಾಖ್ ನೀಡಿದರು. ಬರ್ರಾರನ್ನು ಪ್ರವಾದಿ ﷺ ರು ಮದುವೆಯಾದರು. 35 ವಯಸ್ಸಿನ ಬರ್ರಾಳ ನಾಮ “ಝೈನಬಾ” ಎಂದು ಪ್ರವಾದಿ ﷺ ರವರು ಬದಲಿಸಿದರು. ಈ ನಿಕಾಹ್‌ನ ದಿನ ಪ್ರವಾದಿ ﷺ ರವರಿಗೆ ವಲೀಮತ್ (ಔತಣ) ಕೊಡಲು ಏನೂ ಇರಲಿಲ್ಲ. ಪುಣ್ಯ ಪ್ರವಾದಿ ﷺ ರ ಸೇವಕ ಅನಸ್ ಬಿನ್ ಮಾಲಿಕ್(ರ.ಅ) ರವರ ತಾಯಿ ಉಮ್ಮು ಸುಲೈಮರು ವರನಾಗಿರುವ ಪ್ರವಾದಿ ﷺ ರವರಿಗೆ ಖಜೂರದಿಂದ ಮಾಡಿದ ಒಂದಿಷ್ಟು ತಿಂಡಿ ಕಳುಹಿಸಿದ್ದರು. ಅದು ಸ್ವಲ್ಪವೇ ಇತ್ತು. ಪ್ರವಾದಿ ﷺ ರವರು, ಅಲ್ಲಿ ಹಾಜರಿದ್ದ ಸ್ವಹಾಬಿಗಳೆಲ್ಲರನ್ನೂ ಸೇರಿಸಿದರು. ಅನಸ್(ರ.ಅ) ರವರು ಉದ್ಧರಿಸುವ ಪ್ರಕಾರ ಸುಮಾರು ಎಪ್ಪತ್ತೊಂದು ಜನರಿದ್ದರು. ತಿಂಡಿಯಾದರೆ ಒಬ್ಬಿಬ್ಬರಿಗೂ ಸಾಕಾಗುವಂತಿರಲಿಲ್ಲ. ಎಲ್ಲರನ್ನೂ ಕರೆದು ಸೇರಿಸಿದ ಬಳಿಕ ಪ್ರವಾದಿ ﷺ ರವರು ತಿಂಡಿ ಇಟ್ಟ ಪಾತ್ರೆಗೆ ಅವರ ಪವಿತ್ರವಾದ ಮೂರು ಕೈ ಬೆರಳು ಹಾಕಿ ಅದುಮಿದರು. ನಂತರ ಸೇರಿದವರಲ್ಲಿ ಹೇಳಿದರು

“ಬಿಸ್ಮಿ ಹೇಳಿ ತಿನ್ನಿರಿ” ಅನಸ್(ರ.ಅ) ರವರು ಹೇಳುತ್ತಾರೆ “ಅದ್ಭುತ, ಆ ಖರ್ಜೂರದ ತಿನ್ನಿಸು ಹೆಚ್ಚಾಗುತ್ತಲೇ ಇತ್ತು. ಸೇರಿದ ಎಲ್ಲರೂ ಹೊಟ್ಟೆ ತುಂಬಾ ತಿಂದೂ ಬಾಕಿಯಾಗಿತ್ತು” ಈ ಕುರಿತು ಅನಸ್(ರ.ಅ) ರವರ ತಾಯಿಯಲ್ಲಿ ಹೇಳಿದಾಗ “ಇಡೀ ಮದೀನಾದ ಜನತೆ ತಿನ್ನುತ್ತಿದ್ದರೂ ಅದು ಬಾಕಿಯಾಗಿತ್ತು” ಅಂತ ಪ್ರತಿಕ್ರಿಯೆ ನೀಡಿದರಂತೆ. ಅಲ್ಲಾಹನೇ ನೇರವಾಗಿ ವಿವಾಹ ಮಾಡಿಕೊಟ್ಟ ರೈಯನಬಾ ಬಿನ್ತ್ ಜಹ್ಷ್(ರ.ಅ) ವರೊಂದಿಗಿನ ವಿವಾಹಕ್ಕೆ ಅವನೇ ಕರುಣಿಸಿದ ವಿಶೇಷ ರೀತಿಯ ವಲೀಮತ್!

ಪ್ರವಾದಿ(ಸ.ಅ) ರವರ ಕರಗಲಿಗೆ ಅಂತಹ ಬರಕತ್ ನೀಡಿದ್ದ ಆ ಸಾನಿದ್ಧದಲ್ಲಿ ಇದೇ ಮದುವೆ ದಿನದಲ್ಲಿ ಅನ್ಯಸ್ತೀ ಪುರುಷ ಪರಸ್ಪರ ಮಾತನಾಡುವುದು, ವ್ಯವಹರಿಸುವುದನ್ನು ಸಂಪೂರ್ಣ ನಿಷೇಧಿಸಿಕೊಂಡು ಹಿಜಾಬ್‌ನ ಆಯತ್ ಕೂಡಾ ಅವತೀರ್ಣವಾಯಿತು.

ಗೋತ್ರದ ನಾಯಕರ ಮಗಳನ್ನು ವರಿಸಿದಾಗ

ಬನೂ ಮುಸ್ತಲಖ್ ಗೋತ್ರದೊಂದಿಗೆ ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಂ ರವರು ನಡೆಸಿದ ಯುದ್ಧದಲ್ಲಿ ಬಂದಿಯಾದವರ ಪೈಕಿ ಗೋತ್ರದ ನಾಯಕ ಹಾರಿಸ್ ಬಿನ್ ಅಬೀಳಿರಾರರ ಮಗಳು ಬರ್‌ರಾಳು ಕೂಡ ಇದ್ದರು. ಅವಳನ್ನು ಇಬ್ನು ಕೈಸ್‌ರವರು ವಶಪಡಿಸಿ ದಾಸಿಯನ್ನಾಗಿ ಮಾಡಿದ್ದರು. ಇಸ್ಲಾಮಿನ ಸಂದೇಶಗಳನ್ನು ಹತ್ತಿರದಿಂದ ಅರ್ಥಮಾಡಿದ ಅವಳು ಧರ್ಮದತ್ತ ಆಕರ್ಷಿತರಾದರು. ಅರಮನೆಯಲ್ಲಿ ರಾಜಕುಮಾರಿಯಾಗಿ ಬೆಳೆದವಳಿಗೆ ಗುಲಾಮಗಿರಿ ಸಹಿಸಲಾದಿತೆ?, ಅವಳು ಇಸ್ಲಾಂ ಸ್ವೀಕರಿಸಿಕೊಂಡು ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಂ ರವರ ಬಳಿ ವಿಮೋಚನೆಯನ್ನು ಬೇಡುತ್ತಾ ಬಂದಳು. ಈ ನಡುವೆ ತನ್ನ ಮಗಳನ್ನು ಹೇಗಾದರೂ ಮಾಡಿ ಸ್ವತಂತ್ರ ಗೊಳಿಸಬೇಕೆಂಬ ಇರಾದೆಯೊಂದಿಗೆ ಹಾರಿಸ್ ಬಿನ್ ಇರಾರ್ ಹಲವು ಒಂಟೆಗಳ ಸಹಿತ ಮದೀನಾಕ್ಕೆ ಬಂದ. ದಾರಿ ಮಧ್ಯೆ “ಅಖೀಖಿ” ಎನ್ನುವ ಸ್ಥಳದಲ್ಲಿ ಎರಡು ಒಂಟೆಗಳನ್ನು ಅಡಗಿಸಿಟ್ಟು ಬಾಕಿ ಉಳಿದವುಗಳನ್ನು ತೆಗೆದುಕೊಂಡು ಪ್ರವಾದಿ ﷺ ರವರ ಸನ್ನಿಧಿಗೆ ಬಂದ. ಆಗ ಅಗೋಚರ ಜ್ಞಾನವನ್ನು ತಿಳಿಯುವ ಸಾಮರ್ಥ್ಯ ಹೊಂದಿದ್ದ ಪ್ರವಾದಿ ﷺ ರವರು ಅವನ ಮುಖ ನೋಡುತ್ತಾ “ಅಖೀಖಿ ಎನ್ನುವ ಸ್ಥಳದಲ್ಲಿ, ಇಂತಹ ಪರ್ವತದ ಬಳಿ ನೀವು ಎರಡು ಒಂಟೆಗಳನ್ನು ಅಡಗಿಸಿಟ್ಟಿಲ್ಲವೇ? ಅದಲ್ಲ?” ಎಂದು ಕೇಳಿದರು.

ಹಾರಿಸ್ ಬಿನ್ ಳಿರಾರ್ಗೆ ಆಶ್ಚರ್ಯ, ಯಾರಿಗೂ ತಿಳಿಯದೆ ಹಾಗೆ ನಾನು ಅಡಗಿಸಿಟ್ಟ ಒಂಟೆಯ ಕುರಿತು ಇವರು ಹೇಗೆ ತಿಳಿದರು?. ಇದರಿಂದ ಪ್ರವಾದಿ ಶ್ರೇಷ್ಠರವರ ಅಸಾಮಾನ್ಯ ಶಕ್ತಿಯನ್ನು ಅರ್ಥಮಾಡಿದ ಹಾರಿಸ್ ಬಿನ್ ಳಿರಾರ್ ಇಸ್ಲಾಂ ಸ್ವೀಕರಿಸಿದರು. ಪ್ರವಾದಿ ಶ್ರೇಷ್ಠರವರು ಸಾಬಿತ್ ಬಿನ್ ಖೈಸ್‌ರವರಿಂದ ಹಾರಿಸ್‌ರವರ ಮಗಳು ಬರ್ರಾರನ್ನು ಕರೆಯಿಸಿದರು. ಅವರಿಗೆ ವಿಮೋಚನಾದ್ರವ್ಯ ನೀಡಿ ಸ್ವತಂತ್ರಗೊಳಿಸಿದರು. ಅವಳ ತಂದೆ ಹಾರಿಸ್ ಬಿನ್ ಳಿರಾರ್ಗೆ ಮಗಳನ್ನು ಪಡೆಯುವ ಉದ್ದೇಶವಿತ್ತು. ಪ್ರವಾದಿ ಶ್ರೇಷ್ಠರವರಲ್ಲಿ ಕೇಳಿದಾಗ ಅದು ಬರ್ರಾಳಿಗೆ ಬಿಟ್ಟದ್ದು ವಿವೇಚನೆಯಂತೆ ಮಾಡಲಿ, ಅವಳಿಗೆ ನನ್ನನ್ನು ಮದುವೆಯಾಗಬೇಕೆಂದಿದ್ದರೆ ನಾನು ಮದುವೆಯಾಗುತ್ತೇನೆ. ಇಲ್ಲದಿದ್ದರೆ ನಿಮ್ಮ ಜೊತೆಗೆ ಬರಬಹುದು ಅಂದರು. ಅದಕ್ಕೆ ಒಪ್ಪಿದ ಹಾರಿಸ್ ಮಗಳ ಬಳಿ ಬಂದು ಹೇಳಿದರು. “ಓ ಮಗಳೇ ಪ್ರವಾದಿ ಶ್ರೇಷ್ಠರು, ನಿನ್ನ ಇಷ್ಟಾನುಸಾರ ಮಾಡಲು ಹೇಳಿದ್ದಾರೆ. ನನ್ನನ್ನು ನೀನು ಅವಮಾನ ಮಾಡಬೇಡ”

ಬರ್ರಾ(ರ) ಹೇಳಿದರು “ನಾನು ಅಲ್ಲಾಹನ ಮತ್ತು ಅಲ್ಲಾಹನ ರಸೂಲರನ್ನು ಆಯ್ಕೆ ಮಾಡುತ್ತೇನೆ” ಅವಳ ಇಂಗಿತದ ಹಾಗೆ ಪ್ರವಾದಿ ಶ್ರೇಷ್ಠರು ಹಿಜ್‌ರಾ 5ಕ್ಕೆ ನಾನೂರು ದಿರ್‌ಹಮ್ ಮಹ್ರ ನೀಡಿ ಬರ್ರಾಳನ್ನು ಮದುವೆಯಾದರು. ಅವಳ ಹೆಸರನ್ನು ಜುವೈರಿಯಾ ಎಂದು ಬದಲಿಸಲಾಯಿತು.

ಪ್ರವಾದಿ ಶ್ರೇಷ್ಠರವರು ಬನುಲ್ ಮುಸ್ತಲಖ್ ಗೋತ್ರದ ಬರ್ರಾರಾ ಯಾಸೆ ಜುವೈರಿಯಾರನ್ನು ವಿವಾಹವಾದ ವಿಷಯ ತಿಳಿದ ಕೂಡಲೇ ಸ್ವಹಾಬಿಗಳೆಲ್ಲರೂ ತಮ್ಮ ಆ ಗೋತ್ರದಲ್ಲಿನ ಕೈದಿಗಳನ್ನು ವಿಮೋಚಿಸಿದರು. ಅವರೆಲ್ಲರೂ ಇಸ್ಲಾಂ ಸ್ವೀಕರಿಸಿದರು. ಹಾಗೆ ಸುಮಾರು 700ರಷ್ಟು ಜನ ಮುಸ್ಲಿಂರಾಗಲು ಜುವೈರಿಯಾ ಕಾರಣರಾದರು. ರಾಜಕೀಯ ಆಡಂಬರದಲ್ಲಿ ಬೆಳೆದ ಹೆಣ್ಣು ಪ್ರವಾದಿ ಶ್ರೇಷ್ಠರವರ ಜೊತೆ ಗುಡಿಸಲಲ್ಲಿ ಬೆಳೆಯುವುದಕ್ಕೆ ಕಷ್ಟವಾಗಲಿಲ್ಲ. ಪ್ರೀತಿ ಹಾಗೂ ಮಧುರ ದಾಂಪತ್ಯದೊಳು ಹಣ, ಆಡಂಬರಗಳೆಲ್ಲವೂ ನಗಣ್ಯ ಎಂದು ತೋರಿಸಿ ಕೊಟ್ಟ ಮಾದರಿ ಮಹಿಳೆ ಜುವೈರಿಯಾ.


ಖೈಬರ್‌ನಲ್ಲಿ ಸಿಕ್ಕಿದ ಸುಂದರಿ...

ಬನೂ ಇಸ್ರಾಯಿಲ್ ಕುಟುಂಬದ ಬನೂ ನಳೀರ್ ಗೋತ್ರದೊಂದಿಗೆ ಖೈಬರ್‌ನಲ್ಲಿ





ನಡೆದ ಯುದ್ಧದಲ್ಲಿ ಬಂಧಿಯಾಗಿ ದಾಸಿಗಲಾದವರ ಪೈಕಿ ಹಾರೂನ್(ಅ) ವಂಶ ಪರಂಪರೆಯಲ್ಲಿ ಬಂದ ಹುಯಯ್ ಬಿನ್ ಅಖ್‌ತಾಬರ ಮಗಳು ಸ್ವಫಿಯ್ಯಾ ಕೂಡ ಒಬ್ಬರು. ಪ್ರವಾದಿಯೋರ್ವರ ಕುಟುಂಬದಲ್ಲಿ ಬಂದ ಹೆಣ್ಣೊಬ್ಬಳು ದಾಸಿಯಾಗಿ ಕಾಲಕಳೆಯುವುದು ಪ್ರವಾದಿ ರವರಿಗೆ ಇಷ್ಟವಿರಲಿಲ್ಲ. ಯುದ್ಧ ಖೈದಿಗಳಲ್ಲಿಯೂ ಅತ್ಯಂತ ಪ್ರೀತಿಯಿಂದ ವರ್ತಿಸುವ ಪ್ರವಾದಿ ರವರ ವಿಶೇಷ ನಡೆನುಡಿಗಳನ್ನು ನೋಡಿ ಸ್ವಫಿಯ್ಯಾ ರವರು ಇಸ್ಲಾಮಿಗೆ ಆಕರ್ಷಿತಳಾಗಿ ಶಹಾದತ್ ಕಲಿಮ ಉಚ್ಚರಿಸಿದರು. ಪ್ರವಾದಿ ರವರು ಅವಳೊಂದಿಗಿನ ಮದುವೆ ಪ್ರಸ್ತಾಪ ನಡೆಸಿದಾಗ ಮನಸಾರೆ ಒಪ್ಪಿಕೊಂಡು ಈ ರೀತಿ ಹೇಳಿದರು; “ಯಾ ರಸೂಲಲ್ಲಾಹ್! ಇಸ್ಲಾಮಿಗೆ ಬರುವ ಮುಂಚೆ ನಾನು ತಮ್ಮ ವಧುವಾಗಬೇಕೆಂದು ಆಗ್ರಹಿಸಿದ್ದೆ. ಹಾಗಿರುವಾಗ ನನಗೆ ಈಗ ಇಷ್ಟಕ್ಕೇನು ಕಮ್ಮಿ?” ಪ್ರವಾದಿ ರವರು ಅವಳನ್ನು ಮದುವೆಯಾದರು. ಖೈಬರ್ ಯುದ್ಧದಿಂದ ಮರಳುವಾಗ ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಂ ರವರು ಮತ್ತು ಸ್ವಫಿಯ್ಯಾ ಜೊತೆ ಸೇರಿದರು. ವಿವಾಹದ ಔತಣ ನಿಡುವುದಕ್ಕಾಗಿ ಪ್ರವಾದಿ ರವರ ಸೇವಕ ಅನಸ್(ರ.ಅ) ರವರನ್ನು ಕರೆದರು. ‘ಯಾರಲ್ಲಾದರು ಆಹಾರ ವಸ್ತುಗಳಿದ್ದರೆ ಇಲ್ಲಿಗೆ ತಲುಪಿಸಿಲಿ’ ಅಂತ ಹೇಳಿದರು. ಜನರೆಲ್ಲರೂ ಅವರ ಕೈಯಲ್ಲಿದ್ದ ಖರ್ಜೂರ, ಆಲೂಗಡ್ಡೆ, ತುಪ್ಪ ಮುಂತಾದವುಗಳನ್ನು ರಾಶಿಹಾಕಿದರು. ಅವೆಲ್ಲವನ್ನೂ ಒಟ್ಟುಗೂಡಿಸಿ ಸೇರಿದ ಜನರಿಗೆ ಪ್ರವಾದಿ ರವರು ವಿತರಣೆ ಮಾಡಿದರು.

ಪತ್ನಿಯರ ನಡುವಿನ ಸ್ಪರ್ಧೆ

ಆಯಿಶಾ ಬೀವಿ, ಹಫ್ಸಾ ಬೀವಿ(ರ.ಅ) ರವರು ಜೊತೆ ಸೇರಿ ನವ ವಧು ಸ್ವಫಿಯ್ಯಾರವರನ್ನು ತಮಾಷೆ ಮಾಡಿದರು. ಅವರು ಹೇಳಿದರು “ನಾವು ಪ್ರವಾದಿ ರವರ ಪತ್ನಿಯರು ಕೂಡ ಹೌದು! ಅವರ ಕುಟುಂಬ ಕೂಡ ಹೌದು” ಇದು ಕೇಳಿದಾಗ ಸ್ವಫಿಯ್ಯಾರಿಗೆ ದುಃಖ ಬಂತು. ಜೂದ ಕುಟುಂಬದಲ್ಲಿ ಹುಟ್ಟಿದ ನನ್ನನ್ನು ತಮಾಷೆ ಮಾಡುವುದೆಂದು ಅವರು ಭಾವಿಸಿದರು. ಅವರು ಅಳಲು ಆರಂಭಿಸಿದರು. ಆಗ ಬಂದ ಪ್ರವಾದಿ ರವರು ವಿಷಯ ಕೇಳಿ ತಿಳಿದರು. ಸ್ವಫಿಯ್ಯಾ ವಿವರವನ್ನೆಲ್ಲಾ ಹೇಳಿದರು. ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಂ ರವರು ಹೇಳಿದರು “ನೀನೇಕೆ ಅಳಬೇಕು? ನನ್ನ

ತಂದೆ ಪ್ರವಾದಿ ಹಾರೂನ್(ಅ), ಚಿಕ್ಕಪ್ಪ ಮೂಸಾ(ಅ), ಪತಿ ಮುಹಮ್ಮದ್ ನೆಬಿ  ಅಂತ ಪ್ರತಿಯುತ್ತರ ಕೊಡಬಾರದಿತ್ತೆ” ಅಂತ ಹೇಳಿ ಸಮಾಧಾನಿಸಿದರು. ತಮಾಷೆಯನ್ನು ತಮಾಷೆಯಾಗಿ ತೆಗೆದುಕೊಳ್ಳಲು ಒಂದು ನಿದರ್ಶನ ಕೂಡಾ.....

ಅಬೂಸುಫಿಯಾನರ ಪುತ್ರಿಯೊಂದಿಗೆ

ಯುದ್ಧದ ಬಳಿಕ ಪ್ರವಾದಿ ರವರ ಶತ್ರು ಸೈನ್ಯದ ಅಧ್ವೀತಿಯ ನಾಯಕನಾಗಿ ಬೆಳೆದ ಅಬೂಸುಫಿಯಾನರವರ ಮಗಳು ಉಮ್ಮು ಹಬೀಬಾ ಯಾನೆ(ರಂಲಾ), ತಂದೆ ಶತ್ರು ಸೈನ್ಯದ ನಾಯಕನಾಗಿದ್ದರೂ, ಅವರು ಇಸ್ಲಾಂ ಸ್ವೀಕರಿಸಿದರು. ಅವಳ ಪತಿ ಉಬೈದುಲ್ಲಾ ಕೂಡಾ ಇಸ್ಲಾಂ ಸ್ವೀಕರಿಸಿದ್ದ. ಆ ಕಾರಣಕ್ಕಾಗಿಯೇ ಆ ದಂಪತಿಗಳು ಇಥಿಯೋಪಿಯಾಗೆ ಪಲಾಯನಗೊಂಡಿದ್ದರು. ದುರಂತವೆಂದರೆ ಪತಿ ಮತ್ತೆ ಕ್ರೈಸ್ತ ಧರ್ಮಕ್ಕೆ ಮರಳಿದ. ಆದರೆ ಉಮ್ಮು ಹಬೀಬಾ ಮಾತ್ರ ಅಚಂಚಲವಾಗಿ ಧರ್ಮದಲ್ಲಿ ಬೇರೂರಿ ನಿಂತಳು. ಇವರ ಧರ್ಮನಿಷ್ಠೆ ನಿಜಕ್ಕೂ ಅದ್ಭುತವಾಗಿತ್ತು. ಒಂದು ಕಡೆ ತಂದೆ ವೈರಿಗಳ ಅಧಿನಾಯಕ, ಇನ್ನೊಂದೆಡೆ ಪತಿಯೂ ಕೂಡ ಧರ್ಮ ತೊಲಗಿದ್ದಾನೆ, ಇಸ್ಲಾಮಿಗಾಗಿ ನಾಡು ಕುಟುಂಬ ಎಲ್ಲವನ್ನೂ ಬಿಟ್ಟು ಬಂದವಳು, ಈಗ ಜೊತೆಯಲ್ಲಿದ್ದ ಪತಿಯೇ ಮರಳಿ ಹೋಗಿದ್ದಾನೆ. ಅಸಹಾಯಕ ಸ್ಥಿತಿ! ಅವರು ಅಲ್ಲಾಹನ ಮೇಲೆ ಭರವಸೆ ಅರ್ಪಿಸಿದರು. ಉಮ್ಮು ಹಬೀಬರವರ ಈ ತ್ಯಾಗ ಹಾಗೂ ಮನಸ್ಥೈರ್ಯ ತಿಳಿದ ಪ್ರವಾದಿ ರವರು ಅವಳನ್ನು ಅತ್ಯಂತ ಹೆಚ್ಚು ಸಂತೋಷ ಪಡಿಸಬೇಕೆಂದು ಭಾವಿಸಿದರು. ಅದಕ್ಕೆ ತಾನೇನು ಮಾಡಬೇಕು ಎಂದು ಚಿಂತಿಸಿದರು. ಆ ಕಾಲದಲ್ಲಿ ಮುಸ್ಲಿಂ ಮಹಿಳೆಯರಿಗೆ ಸಿಗುವ ಅತ್ಯಂತ ಸಂತೋಷ ಹಾಗೂ ಸೌಭಾಗ್ಯವೆಂದರೆ ಪ್ರವಾದಿ ರವರಿಂದ ವಿವಾಹದ ಪ್ರಸ್ತಾಪ ಸಿಗುವುದು. ಅದಕ್ಕಾಗಿ ಉಮ್ಮು ಹಬೀಬಾ(ರ.ಅ) ಕಾದಿದ್ದರು. ಇತರ ಪ್ರವಾದಿ ಪತ್ನಿಯರೆಲ್ಲರೂ ವಿವಾಹದ ಮುಂಚೆ ಕಂಡಂತೆ ಇವರೂ ಕೂಡಾ ಕನಸು ಕಾಣ ತೊಡಗಿದ್ದರು. ಉಮ್ಮುಹಬೀಬಾರ ಪತಿಯ ವಿಮೋಚನೆಯ ಇದ್ದ ಮುಗಿದಿತ್ತು. ಅವತ್ತು ಬೆಳಿಗ್ಗೆ ನಜ್ಜಾತಿ ರಾಜನ ದಾಸಿ ಅಬ್ರಹಂ ಎನ್ನುವ ಮಹಿಳೆ ಉಮ್ಮು ಹಬೀಬರ ಬಳಿ ಬಂದು ಹೇಳಿದರು. ಪ್ರವಾದಿ ರವರು ತನ್ನೊಂದಿಗಿನ ವಿವಾಹ ಪ್ರಸ್ತಾಪ ಮಾಡಿ ಪತ್ರ ಬರೆದಿದ್ದಾರೆ” ಈ ವಿಷಯ ತಿಳಿದಂತೆ ಉಮ್ಮು ಸಲಮಾರಿಗೆ ಉಂಟಾದ ಆನಂದಕ್ಕೆ

ಮಿತಿ ಇರಲಿಲ್ಲ. ಅವರು ಸಂತೋಷ ವಾರ್ತೆಯೊಂದಿಗೆ ಬಂದ ಅಬ್ರಹಾಳಿಗೆ ಅವರ ಕೈಯಲ್ಲಿದ್ದ ಎರಡು ಸ್ವರ್ಣದ ಬಳೆ, ಉಂಗುರವನ್ನು ಉಡುಗೊರೆಯಾಗಿ ನೀಡಿದಳು. ಅವಳ ವಿವಾಹವನ್ನು ನಡೆಸಿಕೊಡಲಿಕ್ಕೆ ಖಾಲಿಡ್ ಬಿನ್ ಸಕಾದ್ ರವರ ವಕಾಲತ್ ಪ್ರಕಾರ ನಾನೂರು ದಿರ್ಹಮ್‌ಗೆ ವಿವಾಹ ನಡೆಯಿತು. ವಿವಾಹದಲ್ಲಿ ಸೇರಿದವರಿಗೆ ಭರ್ಜರಿ ಔತಣ ಕೂಡಾ ನೆಚ್ಚಾಶಿ ರಾಜ ಏರ್ಪಡಿಸಿದ್ದರು. ವಧು ಉಮ್ಮು ಹಬೀಬರನ್ನು ಮದೀನಾಕ್ಕೆ ಪ್ರವಾದಿ ﷺ ರವರ ಬಳಿ ಕಳುಹಿಸಿ ಕೊಡುವಾಗ, ರಾಜ ನೆಚ್ಚಾಶಿ ವಿಶೇಷ ಪಾರಿತೋಷಕವನ್ನು ಕಳುಹಿಸಿದರು. ತಾನು ಇಸ್ಲಾಂ ಸ್ವೀಕರಿಸಿದ ವಿಷಯ ಪ್ರವಾದಿ ﷺ ರವರಿಗೆ ತಿಳಿಸಲು ಕೂಡ ಉಮ್ಮು ಹಬೀಬರಲ್ಲಿ ಹೇಳಿದ್ದರು. ಉಮ್ಮು ಹಬೀಬ ನಬಿ ﷺ ರವರ ಸನ್ನಿಧಿಗೆ ಅವರ ಹತ್ತನೇ ಪತ್ನಿಯಾಗಿ ಸೇರಿಕೊಂಡರು.

ಮಹಾನ್ ನಾಯಕರ ಬದುಕಿನ ಅಂತಿಮ ವಧು



ಪ್ರವಾದಿ ﷺ ರವರ ಫ್ಯಾಮಿಲಿ ಮ್ಯಾಟರ್‌ನಲ್ಲಿ ಕೊನೆಯವಳಾಗಿ ಪ್ರವೇಶಿಸಿದವರೆಂದರೆ ಹಿಲಾಲ್ ಗೋತ್ರದ ಹಾರಿಸರ ಮಗಳು ಮೈಮೂನ(ರ.ಅ) ರವರಾಗಿದ್ದಾರೆ. ಅವರ ಮೊದಲ ಹೆಸರು 'ಬರ್‌ರಾ' ಎಂದಾಗಿತ್ತು. ಅವರು ಎರಡು ಬಾರಿ ಪತಿಯನ್ನು ಕಳೆದುಕೊಂಡು ವಿಧವೆಯಾಗಿದ್ದರು. ಮೊದಲು ಮಸ್‌ಊದ್ ಬಿನ್ ಅಂರ್, ಅವರ ನಿಧನದ ನಂತರ ಅಬೂರಹ್ಮ. ಇಬ್ಬರೂ ನಿಧನರಾದಾಗ ತೀವ್ರ ಹತಾಶಗೊಂಡರು. ಅವರ ಸಹೋದರಿಗಳನ್ನು ಅಬ್ಬಾಸ್(ರ.ಅ) ರವರಂತಹ ಸ್ವಹಾಬಿ ವರಿಷ್ಠರು ಮದುವೆಯಾಗಿರುವುದರಿಂದ, ತನಗೆ ಪ್ರವಾದಿ ﷺ ರವರ ಪತ್ನಿಯರ ಪೈಕಿ ಸೇರಬೇಕೆಂಬ ಅಭಿಲಾಷೆ ತೀವ್ರವಾಗಿತ್ತು. ಅವರು ಅದನ್ನು ತನ್ನ ಸಹೋದರಿಯ ಗಂಡ ಉಮ್ಮುಲ್ ಫಳ್‌ಲಿಗೆ ತಿಳಿಸಿದರು, ಅವರು ಅಬ್ಬಾಸ್(ರ.ಅ) ರವರಿಗೆ ತಿಳಿಸಿದರು. ಅಬ್ಬಾಸ್(ರ.ಅ) ಪ್ರವಾದಿ ﷺ ರವರಿಗೆ ಬರ್‌ರಾಳ ದಯನೀಯ ಸ್ಥಿತಿಯನ್ನು ವಿವರಿಸಿದರು. ಅವರ ಮನಸ್ಸಿನ ಆಗ್ರಹವನ್ನು ಪ್ರವಾದಿ ﷺ ರವರಿಗೆ ತಿಳಿಸಿದರು. ಜೀವನದಲ್ಲುಂಟಾದ ದುರಂತಗಳಿಂದ ಮನಸ್ಸು ಘಾಸಿಗೊಂಡ ವಿಧವೆಯ ಅಭಿಲಾಷೆ ತೀರಿಸುವುದಕ್ಕಾಗಿ ಅಲ್ಲಾಹನ ಆದೇಶದಂತೆ 500 ದಿರ್ಹಮ್ ಕೊಟ್ಟು ಪ್ರವಾದಿ ﷺ ರವರು ಬರ್‌ರಾಳನ್ನು ಮದುವೆಯಾದರು. ಅವರನ್ನು ಮದುವೆಯಾದ ಅದೇ ವರ್ಷ ಪ್ರವಾದಿ ﷺ ರವರ

ಜೀವನದ ಅನುಗ್ರಹಿತ ಘಟನೆಯಾದ ಮಕ್ಕಾ ಫತ್‌ಹ್ (ಮಕ್ಕಾ ದ್ವಿಜಯ) ನಡೆದ ವರ್ಷವಾದ್ದರಿಂದ ಅವರ ಬರ್‌ರಾ ಎನ್ನುವ ಹೆಸರು ಬದಲಿಸಿ ಮೈಮೂನ ಎಂದು ಮಾಡಿದರು. ಮೈಮೂನ(ರ.ಅ) ಒಂಟಿಯಲ್ಲಿ ಸಂಚರಿಸುತ್ತಿರುವಾಗ ಪ್ರವಾದಿ ﷺರವರು ತನ್ನ ವಿವಾಹಕ್ಕೆ ಸಮ್ಮತಿಸಿದ ವಿಷಯ ತಿಳಿಯಿತು. ಕೂಡಲೇ ಅವರು “ನಾನು ಈ ಒಂಟಿ ಹಾಗೂ ಒಂಟಿಯ ಮೇಲೆ ಇರುವ ಎಲ್ಲವನ್ನೂ ಪ್ರವಾದಿ ﷺರವರಿಗೆ ದಾನ ನೀಡಿದ್ದಾಗಿ ಘೋಷಿಸಿದರು” ಇತರ ಪತ್ನಿಯರು ಪ್ರವಾದಿ ﷺರವರಲ್ಲಿ ತಮಾಷೆ ಆಡುತ್ತಿದ್ದಂತೆ ಮೈಮೂನ(ರ.ಅ) ರವರು ಕೂಡಾ ತಮಾಷೆ ಆಡುತ್ತಿದ್ದರು. ಒಮ್ಮೆ ಪ್ರವಾದಿ ﷺ ಮನೆಯಿಂದ ಹೊರಗೆ ಹೋದಾಗ, ಮೈಮೂನ(ರ) ಬಾಗಿಲನ್ನು ಮುಚ್ಚಿದರು. ಪ್ರವಾದಿ ﷺ ಬಾಗಿಲು ತೆರೆಯುವಂತೆ ಹೇಳಿದಾಗ ಬಾಗಿಲು ತೆರೆಯಲಿಲ್ಲ. ಆಗ ಪ್ರವಾದಿ ﷺರವರು ಕೇಳಿದರು,


“ನನಗೆ ಬಾಗಿಲು ತೆರೆಯುವುದಿಲ್ಲವೆಂದು ನೀನು ಶಫಫ ಹಾಕಿದ್ದೀಯಾ” ಎಂದು ತಮಾಷೆಯಿಂದ ಕೇಳಿದರು. ಆಗ ಮೈಮೂನ(ರ.ಅ) “ನನಗೆ ಮೀಸಲಾದ ರಾತ್ರಿಯಲ್ಲಿ ತಾವು ಇತರ ಪತ್ನಿಯರ ಬಳಿ ಹೋಗುವುದೇ” ಅಂತ ಕಮೆಂಟ್ಸ್ ಹಾಕಿದರು. ಆಗ ಪ್ರವಾದಿ ﷺರವರು ಹೇಳಿದರು,






“ನಾನು ಹಾಗೆ ಮಾಡಿಲ್ಲ. ಮೂತ್ರ ಶಂಖೆಯ ಕಾರಣದಿಂದ ಹಿಂದಿರುಗುವಾಗ ಸ್ವಲ್ಪ ಸಮಯವಾಯಿತಷ್ಟೇ”

ಈ ರೀತಿ ಪ್ರವಾದಿ ﷺರವರು ತನ್ನ ಹನ್ನೊಂದು ಪತ್ನಿಯರೊಂದಿಗೂ ತಮಾಷೆಗಳಲ್ಲಿ ಏರ್ಪಡುತ್ತಾ ಸಂತೋಷದಲ್ಲಿ ಜೀವಿಸಿದರು. ಪ್ರವಾದಿ ﷺ ಹನ್ನೊಂದು ಮದುವೆಯಾದದ್ದೂ ಕೂಡ ಧರ್ಮ ಭೋದನೆಯ ವಿವಿಧ ಅನಿವಾರ್ಯ ಕಾರಣಕ್ಕಾಗಿ ಮಾತ್ರವಾಗಿತ್ತು. ನುಬುವತ್ ಮುಂಚೆಗಿನ ಅತ್ಯಂತ ಯುವತ್ವದಿಂದ ಕೂಡಿದ ನಲ್ಲತ್ತು ವರ್ಷ ಪ್ರವಾದಿ ﷺರವರಿಗೆ ಇದ್ದದ್ದು ಕೇವಲ ಒಂದೇ ಒಂದು ಪತ್ನಿ. ಪ್ರವಾದಿ ﷺರವರು ನುಬುವತ್ (ಪ್ರವಾದಿತ್ವ)ದ ನಂತರ ಮದುವೆಯಾದವರ ಪೈಕಿ ಆಯಿಶಾ ಬೀವಿಯನ್ನು ಬಿಟ್ಟರೆ ಉಳಿದವರೆಲ್ಲರೂ ವಿಧವೆಯರು. ಅವರಲ್ಲಿ ಕೆಲವರು ಎರಡು ಬಾರಿ ಪತಿಯನ್ನು ಕಳೆದುಕೊಂಡು ಬದುಕಿನ ಕನಸನ್ನೇ ಮರೆತು ಬಿಟ್ಟವರಾಗಿದ್ದರು. ಇನ್ನು ಕೆಲವರು ಯುದ್ಧದಲ್ಲಿ ಕೈದಿಯಾಗಿ ದಾಸಿತನದ ಸಂಕೋಲೆಯಲ್ಲಿ ನರಳಬೇಕಾದವರಾಗಿದ್ದರು. ಶ್ರೇಷ್ಠ ನಾಯಕರಾಗಿ ಪ್ರವಾದಿ ﷺರವರು ಅವರಿಗೆ ಬದುಕು ಕೊಡುವ ಉದಾತ್ತವಾದ ಕಾರ್ಯವನ್ನು ಮಾಡಿದರು.

ಎಲ್ಲಾ ಪತ್ನಿಯಂದಿರ ನಡುವೆ ದಿನಗಳನ್ನು ಸಮಾನವಾಗಿ ಹಂಚಿದರು. ಆ ವಿಚಾರದಲ್ಲಿ ಪತ್ನಿಯಂದಿಗೆ ಪ್ರವಾದಿ ರವರನ್ನು ವಿಚಾರಿಸಲು ಹಕ್ಕು ನೀಡಿದರು. ಅವರೆಲ್ಲರಿಗೂ ಕೂಡಾ ಮಾಸಿಕ ಖರ್ಚನ್ನು ಸಮಾನವಾಗಿ ಹಂಚಿದ್ದರು. ಪ್ರವಾದಿ  ರವರು ವಫಾತ್ ಆದ ನಂತರ ಅವರ ಒಂಬತ್ತು ಪತ್ನಿಯಂದಿಯರಿಗೂ ಖರ್ಚಿಗೆ ಅನಂತರವಾಗಿ ಅಧಿಕಾರಕ್ಕೆ ಬಂದ ಖಲೀಫರುಗಳು ನೀಡಿದರು.

ಮಾದರಿ ಯೋಗ್ಯ ಫ್ಯಾಮಿಲಿ ಮ್ಯಾಟರ್‌ನ ಅಂತಿಮ ಕ್ಷಣ

ಹಿಜ್‌ರಾ ಹನ್ನೊಂದನೇ ವರ್ಷ, ಪ್ರವಾದಿ (ಸ.ಅ) ರವರು ಜನ್ಮತುಲ್ ಬಖೀಅದಲ್ಲಿ ಮಯ್ಯತ್ ಒಂದನ್ನು ದಫನ ಮಾಡಿ ಮನೆಗೆ ಹಿಂದಿರುಗುತ್ತಿದ್ದಂತೆ ಅವರಿಗೆ ಶಾರೀರಿಕ ಅನಾರೋಗ್ಯ ಕಾಡತೊಡಗಿತು. ಹಾಗಿದ್ದರೂ ಅವತ್ತು ಸಾಮೂಹಿಕ ನಮಾಝ್‌ಗೆ ಅವರೇ ಇಮಾಂ. ಅವರು ಅವತ್ತು ಮೈಮೂನ ಬೀವಿಯ ಮನೆಯಲ್ಲಿದ್ದರು. ಜ್ವರ ಹೆಚ್ಚಾಗುತ್ತಲೇ ಇತ್ತು. ಎಲ್ಲಾ ಪತ್ನಿಯರನ್ನು ಸೇರಿಸಿ ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಂ ಕೇಳಿದರು “ನಾಳೆ ನಾನು ಎಲ್ಲಿ? ನಾಳೆ ನಾನು ಯಾರಿಗೆ? ಪ್ರವಾದಿ  ರವರ ಅನಾರೋಗ್ಯವನ್ನು ಅರ್ಥಮಾಡಿದ ಆ ಮಾತೆಯರೆಲ್ಲರೂ ಹೇಳಿದರು “ಯಾ ರಸೂಲಲ್ಲಾಹ್” ತಮ್ಮ ಇಷ್ಟದಂತೆ ಮಾಡಿರಿ ನಮ್ಮ ಸಮ್ಮತವಿದೆ”

ಫಳ್‌ಲ್ ಬಿನ್ ಅಬ್ಬಾಸ್ ಹಾಗೂ ಅಲಿಯ್ಯಬಿನು ಅಬೀತಾಲಿಬರ ಸಹಾಯದಿಂದ ಪ್ರವಾದಿ ಸಲ್ಲಲ್ಲಾಹು ಅಲೈಹಿವಸಲ್ಲಂ ರವರು ಆಯಿಶಾ ಬೀವಿ(ರ) ರವರ ಮನೆಗೆ ನಡೆದರು. ಪ್ರವಾದಿ ರವರ ಕೊನೆಯ ವಾರ ಪೂರ್ಣವಾಗಿ ಆಯಿಶಾ ಬೀವಿಯವರ ಮನೆಯಲ್ಲಾಗಿತ್ತು. ಆಯಿಶಾ ಬೀವಿ ರೋಗಗಳಿಂದ ಮುಕ್ತಿಗಾಗಿ ಪ್ರವಾದಿ  ರವರು ಕಲಿಸಿಕೊಟ್ಟ ಆಯತ್‌ಗಳನ್ನು ಓದಿ ಪ್ರವಾದಿ  ರವರಿಗೆ ಮಂತ್ರಿಸುತ್ತಿದ್ದರು. ಅದೊಂದು ಬುಧವಾರ ಆ ಮಹಾನ್ ನಾಯಕರ ಜ್ವರ ತೀವ್ರವಾಯಿತು. ಬಹಳ ಅಸ್ವಸ್ತತೆ! ಯಾರಿಗೂ ಏನು ಮಾಡಬೇಕೆಂದು ತಿಳಿಯುತ್ತಿಲ್ಲ. ಪ್ರವಾದಿ ರವರೇ ಪರಿಹಾರ ಹೇಳಿದರು; “ವಿವಿಧ ಏಳು ಬಾವಿಗಳ ನೀರು ನನ್ನ ಶರೀರದ ಮೇಲೆ ಸುರಿಯಿರಿ” ಪ್ರವಾದಿ ರವರನ್ನು ಒಂದು ದೊಡ್ಡ ಪಾತ್ರೆಯಲ್ಲಿ ಮಲಗಿಸಿ ಅವರು ಹೇಳಿದ ಏಳು ಬಾವಿಗಳ ನೀರನ್ನು ಸುರಿಯಲಾಯಿತು. ಸ್ನಾನ ಮಾಡಿಸಿದಾಗ ತುಸು ನೆಮ್ಮದಿ, ಅದಾದ ನಂತರ ಮಸೀದಿಗೆ ಹೋಗಿ, ಮಿಂಬರ್ ಹತ್ತಿ ಉಪದೇಶಿಸಿದರು. ಜೂದರಿಗೆ ಹಾಗೂ ಕ್ರೈಸ್ತರ ಮೇಲೆ

ಅಲ್ಲಾಹನ ಕ್ರೋಧವಿದೆ ಎಂದು ಹೇಳಿದರು. ಯಾರಿಗಾದರೂ ನನ್ನಲ್ಲಿ ಪ್ರತಿಕಾರ ಮಾಡಬೇಕೆಂದಿದ್ದರೆ ಮುಂದಕ್ಕೆ ಬನ್ನೀ ಅಂದರು. ಮರುದಿನ ಗುರುವಾರ ಪ್ರವಾದಿ ರವರ ಜ್ವರ ಪುನಃ ಉದ್ಭವಗೊಂಡಿತು. ಸ್ವಹಾಬಿಗಳು ಪ್ರವಾದಿ ರವರನ್ನೇ ಜಮಾಅತ್‌ಗೆ ಇಮಾಂ ಆಗಿ ನಿರೀಕ್ಷಿಸುತ್ತಿದ್ದರು. ಆದರೆ ಪ್ರವಾದಿ ರವರಿಗೆ ಸಾಧ್ಯವಾಗಲಿಲ್ಲ. ಕೊನೆಗೂ ಅಬೂಬಕ್ಕರ್ ಸಿದ್ದೀಖ್(ರ.ಅ) ರವರಲ್ಲಿ ಇಮಾಂ ನಿಲ್ಲುವಂತೆ ಸೂಚಿಸಿದರು. ಮರುದಿನ ಶನಿವಾರ ಪ್ರವಾದಿ ರವರಿಗೆ ಒಂದಿಷ್ಟು ಆಶ್ವಾಸನೆ. ಅಬೂಬಕ್ಕರ್ ಸಿದ್ದೀಖ್ (ರ.ಅ) ಇಮಾಂ ಆಗಿ ನಮಾಝ್ ನಿರ್ವಹಿಸುತ್ತಿದ್ದಂತೆ ಪ್ರವಾದಿ ರವರ ಆಗಮನ ಕಂಡು ಮಿಹ್ರಾಬಿನಿಂದ ಹಿಂದಕ್ಕೆ ಸರಿದರು. ಪ್ರವಾದಿ ರವರು ಅವರಲ್ಲಿ ಇಮಾಂ ಆಗಿ ನಿಲ್ಲಲು ಸೂಚಿಸಿದರೂ ಸಿದ್ದೀಖ್(ರ.ಅ) ರವರು ಗೌರವದಿಂದ ಹಿಂದಕ್ಕೆ ಸರಿದರು. ಪ್ರವಾದಿ ರವರು ಇಮಾಂ ಆಗಿ ನಮಾಝ್ ಪೂರ್ತಿ ಮಾಡಿದರು. ಮರು ದಿನ ಆದಿತ್ಯವಾರ ಪ್ರವಾದಿ ರವರ ಗುಲಾಮರನ್ನು ವಿಮೋಚನೆ ಮಾಡಿದರು. ಕೈಯಲ್ಲಿದ್ದ ದಿನಾರ್‌ಗಳನ್ನು ದಾನ ಮಾಡಿದರು. ಪ್ರವಾದಿ ರವರ ಪತ್ನಿ ಆ ರಾತ್ರಿ ಮನೆಯಲ್ಲಿ ದೀಪ ಉರಿಸುವುದಕ್ಕೆ ನೆರೆಯ ಮನೆಯಿಂದ ಎಣ್ಣೆ ಎರುವಲು ಪಡೆದಿದ್ದರು. ಪ್ರವಾದಿ ರವರ ಯುದ್ಧ ಕವಚವನ್ನು ಒಂದಿಷ್ಟು ಗೋದಿಗಾಗಿ ಯಹೂದಿಯ ಬಳಿ ಅಡವಿಡಲಾಗಿತ್ತು. ಹಿಜ್‌ರಾ ಹನ್ನೊಂದು ರಬೀವುಲ್ ಅವ್ವಲ್ 12ರ ಸೋಮವಾರ. ಪ್ರವಾದಿ ರವರ ಉದಾತ್ತವಾದ ಐಹಿಕ ಬದುಕಿನ ಕೊನೆಯ ಪುಟ. ತನ್ನ ಮಗಳಾದ ಫಾತಿಮಾಳನ್ನು ಕರೆದು ಪಿಸು ಮಾತು ಹೇಳಿದರು; ಅದೇನೆಂದರೆ 'ಈ ರೋಗದಿಂದ ನಾನು ವಫಾತ್ ಆಗುತ್ತಿದ್ದೇನೆ' ಅದು ಕೇಳಿದಾಗ ಫಾತಿಮಾ(ರ.ಅ) ಅತ್ತರು. ನಂತರ ಹೇಳಿದರು 'ನನ್ನ ಕುಟುಂಬದಲ್ಲಿ ಮೊದಲು ನನ್ನೊಂದಿಗೆ ಸೇರುವುದು ಮಗಳಾದ ನೀನು. ನೀನು ಸಮುದಾಯದ ಸ್ತ್ರೀಗಳ ನಾಯಕಿ ಅಂದರು. ಇದು ಕೇಳಿ ಫಾತಿಮಾರಿಗೆ ಅಳುವಿನ ನಡುವೆಯೂ ನಗುವೊಂದು ಮಿಂಚಿತು. ನಂತರ ಪ್ರವಾದಿ ರವರು ಹೇಳಿದರು "ಯಾ ಫಾತಿಮಾ ನನಗೆ ಈ ದಿನದ ಬಳಿಕ ಇನ್ನು ಯಾವುದೇ ಸಮಸ್ಯೆಗಳಿಲ್ಲ" ತನ್ನ ಮೊಮ್ಮಕ್ಕಳಾದ ಹಸನ್(ರ) ಹಾಗೂ ಹುಸೈನ್(ರ.ಅ) ರವರನ್ನು ಹತ್ತಿರಕ್ಕೆ ಕರೆದು, ಅವರನ್ನು ಚುಂಬಿಸಿದರು. ಪತ್ನಿಯಂದಿರೆಲ್ಲರನ್ನು ಕರೆದು ಸಲಹೆ ನೀಡಿದರು. ನಂತರ ಎಲ್ಲಾ ಜನರಿಗೆ ಅಂತಿಮ ವಸಿಯತ್ ನೀಡಿದರು,

“ನಮಾಝ್‌ನ ಕುರಿತು ಜಾಗರೂಕರಾಗಿರಿ, ನಮಾಝ್‌ನ ಕುರಿತು ನಿಗಾವಹಿಸಿರಿ,

ನೀವು ನಿಮ್ಮ ಒಡತನದಲ್ಲಿರುವುದನ್ನು ನಿಗಾವಹಿಸಿರಿ”. ಪ್ರವಾದಿ ರವರಿಗೆ ಮರಣ ಆಸನ್ನವಾಯಿತು. ಆಯಿಶಾ ಬೀವಿ ಪ್ರವಾದಿ ರವರನ್ನು ತನ್ನ ಹೃದಯಕ್ಕೆ ತಾಗಿಸಿ ಕುಳ್ಳಿರಿಸಿದರು. ಅವರ ಸಹೋದರ ಅಬ್ದುರಹ್ಮಾನರ ಕೈಯಲ್ಲಿದ್ದ ಮಿಸ್‌ವಾಕ್‌ನತ್ತ ಪ್ರವಾದಿ ನೋಡಿದರು ಆಯಿಶಾ ಬೀವಿಗೆ ವಿಷಯ ಅರ್ಥವಾಯಿತು. ಆಗ ಅವರು ಪ್ರವಾದಿ ರವರನ್ನು ಹಲ್ಲುಜ್ಜಿಸಿದರು. ಹತ್ತಿರದಲ್ಲಿದ್ದ ಪಾತ್ರೆಗೆ ಕೈಹಾಕಿ ಮುಖ ತೊಳೆದರು. ನಂತರ ಕಲಿಮ ಹೇಳುತ್ತಾ ಪ್ರವಾದಿ ಹೇಳಿದರು ಮರಣದ ನೋವು ಬಹಳ ಕಠಿಣವಾದದ್ದಾಗಿದೆ” ಎರಡು ಕೈಗಳನ್ನು ಆಕಾಶಕ್ಕೆ ಎತ್ತಿ ಪ್ರವಾದಿ ರವರು ಏನೋ ಹೇಳುತ್ತಿದ್ದಾರೆ, ಆಯಿಶಾ ಬೀವಿ ಕಿವಿ ಇಟ್ಟು ಕೇಳಿದರು,

“ಮಅಲ್ಲಝಿನ ಅನ್‌ಅಮ್‌ತ ಅಲೈಹಿಂ” ನೀನು ಅನುಗ್ರಹಿಸಿದ ಸಾತ್ವಿಕ ಸಜ್ಜನರ ಪೈಕಿ ನನ್ನನ್ನು ಸೇರಿಸು. “ಅಲ್ಲಾಹುಮ್ ರಫೀಖಿಲ್ ಅಲ್‌ಲಾ” ನನ್ನನ್ನು ನೀನು ನಿನ್ನೊಂದಿಗಿನ ಉತ್ತಮ ಸಹವಾಸದಲ್ಲಿ ಮಾಡು’ ಎಂದು ಮೂರು ಬಾರಿ ಪ್ರಾರ್ಥಿಸಿದರು. ನಂತರ ಅವರ ಪವಿತ್ರ ಕರಗಳು ಒಂದೆಡೆಗೆ ಸರಿಯಿತು. ಅವರು “ರಫೀಕುಲ್ ಅಲ್‌ಲಾ” ದತ್ತ ಸಾಗಿದರು. ಪ್ರಜ್ವಲಿಸುವ ಪ್ರಭೆಯೊಂದು ಭೂಮಿಯಿಂದ ಆರಿಹೋದಂತೆ! ಜಗವ ಬೆಳಗಿದ ಜಗಜ್ಯೋತಿಯೊಂದು ನಂದಿಹೋದಂತೆ! ಅವರ ಧನ್ಯ ಪುಣ್ಯ ಮಾಧರೀಯೋಗ್ಯ ಐಹಿಕ ಜಗತ್ತಿಗೆ ಒಂದು ವಿರಾಮ. “ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿಊನ್”. ಜೊತೆಗೆ ಶ್ರೇಷ್ಠವಾದ ಮಾದರೀಯೋಗ್ಯ ಫ್ಯಾಮಿಲಿ ಮ್ಯಾಟರ್‌ಗೂ ಪೂರ್ಣ ವಿರಾಮ, ಆದರೆ ಬಹುಕೋಟಿ ವಿಶ್ವಾಸಿಯ ಪಾಲಿಗೆ ಅವರು ಅಮರರಾಗಿದ್ದಾರೆ. ಅವರ ಬದುಕು ಚಲನ ವಲನೆಗಳು, ಕ್ಷಣಗಣನೆಗಳು ಎಲ್ಲವೂ ಚಾಚೂ ತಪ್ಪದೆ ಚರಿತ್ರೆ ಪುಟಗಳಲ್ಲಿ ದಾಖಲಾಗಿದೆ. ಯುಗ ಯುಗಾಂತದವರೆಗೂ ಮನುಷ್ಯ ಕೋಟಿಗಳಿಗೆ ಮಾದರಿಯಾಗಿ

‘ತೂ ಝಿಂದಾ ಹೇ ವಲ್ಲಾ, ತೂ ಝಿಂದಾಹೇ ವಲ್ಲಾ’



‘ಮೆರೇ ಚಶಮ್ ಆಲಂಸೆ ಚುಪ್ ಜಾನೆವಾಲೇ’

ಆ ಪುಣ್ಯ ನಾಯಕರ ಬರ್ಕತ್ತಿನಿಂದ ಅಲ್ಲಾಹು ಸರ್ವರ ಫ್ಯಾಮಿಲಿ ಮ್ಯಾಟರ್ ಅನ್ನು ಬೆಳಗಿಸಲಿ.

ಸಂತುಷ್ಟ ಫ್ಯಾಮಿಲಿ ಮ್ಯಾಟರ್‌ಗಾಗಿ ಪ್ರವಾದಿ (ಸ)ಸಂದೇಶ:



ಪತ್ನಿಯ ಹಕ್ಕುಗಳು

ಹಕೀಂ ಎಂಬವರು ತನ್ನ ತಂದೆಯಾದ ಮುಅವಿಯತುಲ್ ಖುಶೈರಿಯ್ಯಾ ಅವರಿಂದ ವರದಿ;

ಅವರು ಹೇಳಿದರು ಪ್ರವಾದಿ  ರವರಲ್ಲಿ ನಾನು ಕೇಳಿದೆ “ಓ ಅಲ್ಲಾಹನ ಸಂದೇಶವಾಹಕರೇ, ನಮಗೆ ನಮ್ಮ ಪತ್ನಿಯರ ಮೇಲಿನ ಭಾದ್ಯತೆಗಳು ಯಾವುದು? ಪ್ರವಾದಿ  ರವರು ಹೇಳಿದರು; “ನೀನು ಉಣ್ಣುವಾಗ ಅವಳನ್ನು ಉಣ್ಣಿಸಬೇಕು. ನೀನು ವಸ್ತ್ರ ಧರಿಸುವಾಗ ಅವಳಿಗೂ ನೀಡಬೇಕು, ಅವಳ ಮುಖಕ್ಕೆ ಹೊಡೆಯಬಾರದು. ಅವಳನ್ನು ಕೆಟ್ಟದ್ದಾಗಿ ವರ್ತಿಸಬಾರದು. ಮನೆಯಲ್ಲಿ ಅಲ್ಲದೆ ಅವಳಿಂದ ಬೇರ್ಪಟ್ಟು ಇರಬಾರದು.


ಉತ್ತಮ ಪತ್ನಿಯರು

ಅಬೂಹುರೈರಾ(ರ.ಅ) ರವರಿಂದ ವರದಿ;


ಪ್ರವಾದಿ  ರವರು ಕೇಳಲಾಯಿತು. ‘ಉತ್ತಮ ಪತ್ನಿಯೆಂದರೆ’ ಯಾರು ಪ್ರವಾದಿಗಳೇ? ಪ್ರವಾದಿ  ಉತ್ತರಿಸಿದರು. ಅತ್ಯುತ್ತಮ ಪತ್ನಿ ಅವಳ ಮುಖ ನೋಡಿದರೆ ಪತಿಗೆ ಸಂತೋಷವಾಗುತ್ತದೆ. ಅವನ ಆದೇಶ ಅವಳು ಅನುಸರಿಸುತ್ತಾಳೆ. ತನ್ನ ಮತ್ತು ತನ್ನ ಪತ್ನಿಯ ವಿಷಯದಲ್ಲಿ ಪತಿಗೆ ವಿರೋಧವಿರುವ ಯಾವುದೇ ಕಾರ್ಯ ಅವಳು ಮಾಡಲಾರಳು. (ನಸಾಈ)

ಹೊಂದಿಕೊಂಡು ಹೋಗಿ

ಅಬೂಹುರೈರಾ (ರ.ಅ) ರವರಿಂದ ವರದಿ;

ಪ್ರವಾದಿ  ರವರು ಹೇಳಿದರು; ಸತ್ಯ ವಿಶ್ವಾಸಿಯಾದ ಯಾವ ಪತಿಯೂ ತನ್ನ ಸತ್ಯವಿಶ್ವಾಸಿ ಪತ್ನಿಯನ್ನು ಧ್ವೇಷಿಸಬಾರದು. ಅವನಿಗೆ ಆಕೆಯ ಒಂದು ಗುಣ ಇಷ್ಟವಾಗದಿದ್ದರೆ ಇನ್ನೊಂದು ಗುಣ ಇಷ್ಟವಾಗಬಹುದು. (ತುರ್ಮದಿ)

ಅಬೂ ಹುರೈರಾ(ರ.ಅ) ರವರಿಂದ;

ಪ್ರವಾದಿ  ರವರು ಹೇಳಿದರು. “ಪತಿಗೆ ವಿರುದ್ಧವಾಗಿ ಗೂಢಾಚಾರ್ಯೆಯಲ್ಲಿ ತೊಡಗಿಸಿಕೊಳ್ಳುವವಳು ನಮ್ಮನವಲ್ಲ.” (ಅಬೂದಾವೂದು)

ಮಕ್ಕಳೊಂದಿಗೂ ಸಮಾನತೆ ಬೇಕು

ನುಝ್ಮಾನ್ ಬಿನ್ ಬಶೀರ್(ರ) ರವರಿಂದ ವರದಿ;

“ನನ್ನ ತಂದೆ (ಬಶೀರ್) ನನ್ನನ್ನು ಪ್ರವಾದಿ ರವರ ಬಳಿಗೆ ಕರೆದುಕೊಂಡು ಹೋಗಿ ನಬಿ ರವರಲ್ಲಿ ಹೀಗೆಂದರು. “ನಾನು ನನ್ನ ಬಳಿ ಇದ್ದ ಸೇವಕನನ್ನು ಈ ಮಗನಿಗೆ ನೀಡಿದ್ದೇನೆ” ಆಗ ಪ್ರವಾದಿ ರವರು ಕೇಳಿದರು “ಇದೇ ರೀತಿ ಸೇವಕರನ್ನು ನಿಮ್ಮ ಎಲ್ಲಾ ಮಕ್ಕಳಿಗೂ ನೀವು ನೀಡಿದ್ದೀರಾ” ಅವರು “ಇಲ್ಲಾ” ಎಂದು ಉತ್ತರಿಸಿದರು. ಪ್ರವಾದಿ ರವರು ಹಾಗಾದರೆ ಅದವನಿಂದ ಹಿಂದಕ್ಕೆ ಪಡೆಯಿರಿ. (ಮುಸ್ಲಿಂ)

ಹೆಣ್ಣು ಮಕ್ಕಳು ಸ್ವರ್ಗದ ರಹದಾರಿ

ಹದ್ರುತ್ ಅಇಶಾ(ರ.ಅ) ರವರು ಹೇಳುತ್ತಾರೆ;

ಒಮ್ಮೆ ಓರ್ವ ಮಹಿಳೆ ತನ್ನ ಇಬ್ಬರು ಹೆಣ್ಣು ಮಕ್ಕಳೊಂದಿಗೆ ನನ್ನ ಬಳಿ ಏನನ್ನಾದರೂ ಭಿಕ್ಷೆ ಬೇಡಲು ಬಂದರು. ನನ್ನಲ್ಲಿ ಒಂದು ಖಜೂರವಲ್ಲದೆ ಬೇರೇನೂ ಇರಲಿಲ್ಲ. ನಾನು ಅದನ್ನು ಅವಳಿಗೆ ಕೊಟ್ಟೆ. ಅವಳು ಅದನ್ನು ಎರಡು ತುಂಡು ಮಾಡಿ ತನ್ನ ಎರಡು ಮಕ್ಕಳಿಗೆ ನೀಡಿದಳು. ಅವಳು ಏನನ್ನೂ ತಿನ್ನಲಿಲ್ಲ. ನಂತರ ಅವರು ಹೊರಟು ಹೋದರು. ಪ್ರವಾದಿ ಬಂದಾಗ ನಾನು ಈ ವಿಷಯ ಅವರಿಗೆ ತಿಳಿಸಿದೆ. ಆಗ ಪ್ರವಾದಿ ರವರು ಹೇಳಿದರು “ಅಲ್ಲಾಹು ಹೆಣ್ಣು ಮಕ್ಕಳನ್ನು ನೀಡಿ ಒಬ್ಬನನ್ನು ಪರೀಕ್ಷೆಗೆ ಒಳಪಡಿಸಿದರೆ ಅವನು ಅವರೊಂದಿಗೆ ಉತ್ತಮ ರೀತಿಯಲ್ಲಿ ನಡೆದುಕೊಂಡಾಗ ಅವರು (ಹೆಣ್ಣು ರಕ್ಷಾ ಕವಚಗಳಾಗುವರು)” (ಬುಖಾರಿ, ಮುಸ್ಲಿಂ)

---***---



ಎನಿದು ಅಲ್ ಫಸ್ವಾಹ್?

ಶಾಸ್ತ್ರ ಸಾಂಕೇತಿಕ ವಿದ್ಯೆಯು ಅತೀ ವೇಗದಲ್ಲಿ ಪಸರಿಸುತ್ತಿರುವ ಈ ಆಧುನಿಕ ಸಮೂಹವನ್ನು ಅತ್ಯಂತ ಶಕ್ತಿಯುತವಾಗಿ ಮುನ್ನಡೆಸಲು ಆದರ್ಶ ಪ್ರಜ್ಞೆಯಿರುವ ಧಾರ್ಮಿಕ, ಭೌತಿಕ ಶಿಕ್ಷಣವೆರಡನ್ನೂ ಸಮನ್ವಯಿಸಿದ ವಿದ್ವಾಂಸರೂ ಅತ್ಯಗತ್ಯವಾಗಿದ್ದಾರೆ. ಈ ನಿಟ್ಟಿನಲ್ಲಿ ಪ್ರಸಂಶನೀಯ ಸೇವೆಯನ್ನು ಸಲ್ಲಿಸುತ್ತಿರುವ ಒಂದು ಸಂಸ್ಥೆಯಾಗಿದೆ ಮುಹಿಮ್ಮಾತ್ ದಲ್‌ವಾ ಕಾಲೇಜು. ಅಂದ ಹಾಗೆ ಸಮಾಜವನ್ನು ಸ್ವೇಚ್ಛ ಪೇಜುಗಳ ಮೂಲಕ ಧೈರ್ಯವಂತವಾಗಿ ಸಂಪಾದಿಸಲು ವಿದ್ಯಾರ್ಥಿ ವೃಂದವನ್ನು ಸರ್ವ ಸಮರ್ಥರನ್ನಾಗಿ ಬೆಳೆಸುವಲ್ಲಿ ದಲ್‌ವಾ ಕಾಲೇಜಿನ ಸಾಹಿತ್ಯ ಸಮಾಜವಾದ ಅಲ್ ಫಸ್ವಾಹ ಯಶಸ್ವಿಯಾಗಿದೆ.

ರಾಜ್ಯದ ವಿವಿಧ ದಿಕ್ಕುಗಳಿಂದ ವಿದ್ಯೆಯನ್ನರಸಿ ಬರುವ ವಿದ್ಯಾರ್ಥಿಗಳಲ್ಲಿ ಅಂತರ್ಲೀನವಾಗಿರುವ ಕಲಾ ಅಭಿರುಚಿಗಳಿಗೆ ನವನವೀನ ರೆಕ್ಕೆ ಪುಕ್ಕಗಳನ್ನು ಪೋಷಿಸಿ ಸಮಾಜದೊಂದಿಗೆ ಪ್ರತಿಬದ್ಧತೆಯಿರುವ ಸರ್ವ ರೀತಿಯಲ್ಲೂ ಪಕ್ಷತೆಯನ್ನು ಹೊಂದಿರುವ ಪ್ರಭೋಧಕರನ್ನು ಸೃಷ್ಟಿಸುವುದಾಗಿದೆ ಎಫ್.ಟಿ.ಎಸ್.ಎ ಯ ಪ್ರಮುಖ ಧ್ಯೇಯೋದ್ದೇಶ.

ವಿದ್ಯಾರ್ಥಿಗಳ ಪಸರ್ನಾಲಿಟಿಯನ್ನು ಅಭಿವೃದ್ಧಿ ಪಡಿಸಲು ಎಫ್.ಟಿ.ಎಸ್.ಎ ವರ್ಷಕ್ಕೆ ಹಲವು ಬಾರಿಯೆಂಬಂತೆ ವ್ಯಕ್ತಿತ್ವ ವಿಕಸನ ತರಗತಿಗಳನ್ನು ಸಮಯೋಚಿತ ಶಿಷ್ಟಿಗಳಲ್ಲಿ ನುರಿತ ಸಂಪನ್ಮೂಲ ವ್ಯಕ್ತಿಗಳಿಂದ ಅಧ್ಯಯನ ಶಿಬಿರಗಳನ್ನೂ ನಡೆಸುತ್ತಿದೆ. ಸಂಕಷ್ಟಗಳ ಕಹಿನೋಬನ್ನನುಭವಿಸುತ್ತಿರುವ ವಿದ್ಯಾರ್ಥಿಗಳಿಗೂ, ಕುಟುಂಬಗಳಿಗೂ ನೆರವಾಗಲೋಸುಗ ಅಲ್-ಫಸ್ವಾಹ್ ಸ್ವಾಗತಾರ್ಹ ಹೆಜ್ಜೆಯನ್ನಿಡುತ್ತದೆ.

ಇದೀಗ ಸಮಾಜಕ್ಕೆ ಉಪಯುಕ್ತವಾದ ಕೃತಿಗಳನ್ನು ಹೊರತರು ಮುಂದಾಗಿದ್ದು ಈ ಕೃತಿ ನಮ್ಮ ದ್ವಿಹೆಜ್ಜೆಯಾಗಿರುತ್ತದೆ.